

သူမိုက်နှင့် ပေါင်းဖော်၍ လှည့်လည်သောသူသည် ကာလရှည်မြင့်စွာ စိုးရိမ်ရ၏။ လူမိုက်တို့နှင့် အတူနေရခြင်းသည် ရန်သူနှင့် အတူနေရသကဲ့သို့ အခါခပ်သိမ်း ဆင်းရဲရ၏။ ပညာရှိနှင့် အတူတကွ နေခြင်းသည် ဆွေမျိုးတို့နှင့် အတူတကွ နေထိုင်ရသကဲ့သို့ ချမ်းသာ၏။

သုခဝဂ်(ဓမ္မပဒ-၂၀၇)

## နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သွားမည်။ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

## ၂၀၂၂ ခုနှစ် ဇန်နဝါရီလမှ ဒီဇင်ဘာလအထိ တစ်နှစ်တာအတွင်း တရားမဝင်ကုန်သွယ်မှုများကို ဖမ်းဆီးရမိမှု ၄၂၃၂ မှုရှိခဲ့ပြီး ယခင်နှစ်ကာလတူထက် ခန့်မှန်းတန်ဖိုးငွေကျပ် ၅၆ ဒသမ ၅၉၇ ဘီလီယံ ပိုမိုဖမ်းဆီးနိုင်ခဲ့

နေပြည်တော် ဇန်နဝါရီ ၁၈ တရားမဝင် ကုန်သွယ်မှု တိုက်ဖျက်ရေးဦးဆောင်ကော်မတီ လုပ်ငန်းညှိနှိုင်း အစည်းအဝေး (၁/၂၀၂၃) ကို ယနေ့မနန်းလွဲ ၂ နာရီ တွင် နေပြည်တော်ရှိ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန အစည်းအဝေးခန်းမ၌ ကျင်းပရာ တရားမဝင်ကုန်သွယ်မှု တိုက်ဖျက်ရေးဦးဆောင်ကော်မတီ ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း တက်ရောက်အမှာစကား ပြောကြားသည်။



နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ လုပ်ငန်းညှိနှိုင်း အစည်းအဝေး(၁/၂၀၂၃)တွင် အမှာစကားပြောကြားစဉ်။

အစည်းအဝေးသို့ နိုင်ငံတော် စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်နှင့်အတူ ဦးဆောင်ကော်မတီ ဒုတိယဥက္ကဋ္ဌ စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးဝင်းရှိန်၊ အဖွဲ့ဝင်များဖြစ်ကြသည့် စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ပြည်ထောင်စုဝန်ကြီး ဦးအောင်နိုင်ဦး၊ ဒုတိယဝန်ကြီး စာမျက်နှာ ၃ ကော်လံ ၁ သို့ ။

### ယနေ့ ဖတ်စရာ




**မြန်မာ - ရုရှား ယဉ်ကျေးမှုနှင့် ပညာရေးပူးပေါင်းဆောင်ရွက်မှု**

ဆောင်းပါး စာမျက်နှာ » ၆

**ဆင်သေချောင်းဝဲယာရှီ စိုက်ပျိုးမြေများအားလုံး တစ်နှစ် သုံးသီး စိုက်ပျိုးနိုင်ရေး ကြိုးပမ်း၊ ဒေသအတွက် စီးပွားရေးအခြေအနေ ကောင်းများ ဖန်တီးပေးနိုင်ရေး စီမံဆောင်ရွက်**

စာမျက်နှာ » ၈



**ပီယက်နမ်နိုင်ငံ ဒုတိယသမ္မတ ပိုသီအန်းဆွမ်းအား ယာယီသမ္မတ အဖြစ် ခန့်အပ်**

စာမျက်နှာ » ၁၃

**စွန်တာနီ၊ စွန်တာပြာ ပဲသီးနှံကို တောင်သူများ ပိုမိုစိုက်ပျိုးလာ**

စာမျက်နှာ » ၁၅

မြောက်

အားကစားစိတ်ဓာတ်ကို အခြေခံသည့် နိုင်ငံ့အနာဂတ်အင်အားသစ်

အားကစားသည် ကျန်းမာကြံ့ခိုင်ခံ့ခိုင်လန်းတက်ကြွစေသော နည်းစနစ်ဖြစ်သည်။ ပညာသည် အသိပညာဗဟုသုတနှင့် ဉာဏ်ပညာများ တိုးပွားစေသည်။ အားကစားနှင့်ပညာ ပေါင်းစပ်လိုက်ပါက ကျောင်းနေပျော်ပြီး ပညာတော်သော မျိုးဆက်သစ်လူငယ်များ ဖြစ်စေမည်။ ထို့ကြောင့် နိုင်ငံတော်၏ လူမှုရေးဦးတည်ချက် တွင်ပါရှိသည့် “တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြှင့်တင်ရေး” အချက်သည် အနာဂတ်နိုင်ငံတော်အတွက် အားသစ်လောင်းပေးရေး ဆောင်ရွက်ချက်ဖြစ်သည်။

မြန်မာနိုင်ငံသည် အားကစားကဏ္ဍသမိုင်းတွင် အဆင့်အတန်းမရှိသောနိုင်ငံအဖြစ် ရပ်တည်နိုင်ခဲ့သည်။ မျိုးဆက်သစ်အားကစားသမား လက်ရွေးစင်များ ပေါ်ထွန်းလာရေးအတွက် ခေတ်အဆက်ဆက်တွင် အားကစားကဏ္ဍအပြင် ပညာရေးကဏ္ဍ၌လည်း အားကစားပြိုင်ပွဲများကျင်းပ၍ မြှင့်တင်ဖော်ဆောင်ပေးခဲ့သည်။ မြို့နယ်အလိုက် အခြေခံပညာကျောင်းများမှတစ်ဆင့် တက္ကသိုလ်အဆင့် အားကစား ပြိုင်ပွဲများကို အစဉ်အဆက်ကျင်းပပေးခဲ့သည်။ ရွေးချယ်ယှဉ်ပြိုင်နိုင်ခဲ့သော ကျောင်းသား ကျောင်းသူ အားကစားမောင်မယ်များမှ နိုင်ငံ့လက်ရွေးစင် အားကစား သမားများ အမြောက်အမြား ပေါ်ထွက်လာခဲ့သည်ကို အားကစားသမိုင်းတွင် ဂုဏ်ယူဖွယ်ရာတွေ့ရသည်။

၁၉၈၉ ခုနှစ်မှစတင်၍ အခြေခံပညာ ကျောင်းသားအားကစားပြိုင်ပွဲများကို နှစ်စဉ်ကျင်းပပေးခဲ့ရာ ယနေ့တိုင်ဖြစ်သည်။ ၂၀၂၂-၂၀၂၃ ပညာသင်နှစ် အခြေခံပညာ ကျောင်းသားအားကစားပွဲတော် ဖွင့်ပွဲအခမ်းအနားကို ဇန်နဝါရီ ၁၇ ရက်က နေပြည်တော် ဝဏ္ဏသိဒ္ဓိအားကစားကွင်း အားကစားရုံများတွင် ကျင်းပလျက်ရှိရာ တိုင်းဒေသကြီးနှင့် ပြည်နယ်များမှ ကျောင်းသားအဖွဲ့ ခေါင်းဆောင်၊ အတွင်းရေးမှူးများ၊ အုပ်ချုပ်သူ နည်းပြများ၊ ကျောင်းသားအားကစားသမားများ စုစုပေါင်းအင်အား ၁၆၀၀ ကျော် ပါဝင်ယှဉ်ပြိုင်လျက်ရှိသည်။ အခြေခံပညာ ကျောင်းသားအားကစား ပြိုင်ပွဲအသီးသီးမှ ပေါ်ထွက်လာမည့် လက်ရွေးစင်အားကစားသမားများသည် ၂၀၂၃ ခုနှစ် ဖိလစ်ပိုင်နိုင်ငံတွင် ကျင်းပမည့် (၁၂)ကြိမ်မြောက် အာဆီယံကျောင်းသား အားကစားပြိုင်ပွဲသို့ ဆက်လက်တက်လှမ်းနိုင်မည်ဖြစ်သည်။

အားကစားဆိုသည်မှာ အနိုင်အရှုံးရရှိမှုသည် အဓိကမဟုတ်ဘဲ ယှဉ်ပြိုင်နိုင်မှုသည် အဓိကဖြစ်သည်။ ဇွဲရှိမှု၊ သည်းခံမှု၊ ကျွမ်းကျင်မှု၊ စိတ်ဓာတ်ကြံ့ခိုင်မှု စည်းလုံးညီညွတ်မှု စည်းကမ်းဥပဒေကို ရိုသေလေးစားလိုက်နာမှု၊ ယဉ်ကျေးမှုစသည်တို့အပြင် နိုင်ငံချစ်စိတ်တို့ကို ရရှိစေသည်။ ပြည်တွင်းအားကစားပြိုင်ပွဲများမှတစ်ဆင့် နိုင်ငံတကာအားကစားပြိုင်ပွဲများတွင် အောင်မြင်မှုရရှိခြင်းသည် နိုင်ငံတော်၏ စည်းလုံးညီညွတ်မှု၊ ဂုဏ်သိက္ခာနှင့် မျိုးချစ်စိတ်တို့ကို တိုးပွားစေသည်။ ပထမအရွယ်တွင် ပညာဆည်းပူးနေသော မျိုးဆက်သစ်များအား ကျန်းမာကြံ့ခိုင်ပြီး ရွှင်လန်းတက်ကြွစေသည့် အားကစားမြှင့်တင်ပေးလိုက်ခြင်းအားဖြင့် ထူးချွန်ထက်မြက်သော မျိုးဆက်သစ်များ ထွက်ပေါ်လာနိုင်သည်။

ပြည်နယ်နှင့်တိုင်းဒေသကြီးအလိုက် ကျောင်းသားအားကစားပွဲတော်များ ကျင်းပပေးခြင်းအားဖြင့် စည်းလုံးညီညွတ်မှုကို ဖော်ဆောင်နိုင်သည်။ မြန်မာနိုင်ငံ၌ ပြည်နယ်နှင့် တိုင်းဒေသကြီးအလိုက် ကျောင်းသားအားကစားပွဲတော်များ ကျင်းပခဲ့ရာတွင် မိမိတို့တိုင်းဒေသကြီးနှင့် ပြည်နယ်များအလိုက် ကိုယ်စားပြုသည့် ယဉ်ကျေးမှုအမွေအနှစ်များ၊ အထိမ်းအမှတ်လက္ခဏာများနှင့် ဓလေ့ထုံးတမ်းစဉ်လာများကို ထုတ်ဖော်ပြုအားပေးမြှင့်တင်ခဲ့ကြရာ အနိုင်မခံရုံမပေးစိတ်ဆိုသည် ထက် ပြည်ထောင်စုစိတ်ဓာတ်များ ပိုမိုရှင်သန်ထက်မြက်လာစေသည်ကို တွေ့ရသည်။

ဗလင်တင်တန်တွင် ဉာဏ်ဗလသည် အရေးကြီးသလို ကာယဗလနှင့် ထောက်ကူပေးလိုက်ခြင်းဖြင့် ရွှင်လန်းသောစိတ်နှင့် ထက်မြက်သောအသိဉာဏ်များ ဖွံ့ထွားလာကာ ပညာတွင်လည်းကောင်း၊ အားကစားတွင်လည်းကောင်း ထူးချွန်ထက်မြက်လာမည်ဖြစ်သည်။ ယခုအခါတွင် နိုင်ငံတော်က အားကစားကဏ္ဍကို မြှင့်တင်အားပေးဆောင်ရွက်နေသည့်အချိန်အခါတွင် ပြည်သူလူထုတစ်ရပ်လုံးကလည်း ပူးပေါင်းပါဝင်လာနိုင်အောင် ဆက်လက်ကြိုးပမ်းဆောင်ရွက်ကြရမည်ဖြစ်သည်။ ငယ်ရွယ်နုပျိုသစ်လွင်သည့် ကျောင်းသားလူငယ်လေးများ အားကစားကဏ္ဍ အမျိုးမျိုးတွင် ရွှင်လန်းတက်ကြွစွာဖြင့် ပါဝင်ဆင်နွှဲနေကြသည်ကို ပြည်သူလူထု တစ်ရပ်လုံးကလည်း တစ်ခနက်အားပေးမြှင့်တင်ပေးကြရမည်ဖြစ်သည်။

အားကစားသည် ပြည်သူလူထုအားလုံးတို့၏ စိတ်ဓာတ်ခွန်အားဖြစ်သည်ကို မြင်တွေ့ကြရမည်ဖြစ်သည်။ အခြေခံပညာ ကျောင်းသား ကျောင်းသူ မျိုးဆက်သစ် လူငယ်လေးများအား ပညာရေးသာမက အားကစားကဏ္ဍတွင် ပါဝင်ဆင်နွှဲကြသည်ကို တစ်ခနက်အားပေးမြှင့်တင်ပြီး အားကစားကိုအခြေခံသည့် နိုင်ငံချစ်စိတ်၊ မျိုးချစ်စိတ်များဖြင့် နိုင်ငံ၏အနာဂတ်ကို အင်ပြည့်အားပြည့် တည်ဆောက်နိုင်အောင် ကြိုးပမ်းကြရမည်ဖြစ်ပါကြောင်း။ ။

ကုန်းမုန့်ကျေးရွာ၌ စိုက်ပျိုးရေးပညာပေးသင်တန်း အခမဲ့ဖွင့်လှစ်

တောင်ကြီး ဇန်နဝါရီ ၁၈ ရှမ်းပြည်နယ် (တောင်ပိုင်း) တောင်ကြီးမြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနနှင့် မြို့နယ်စိုက်ပျိုးရေးဦးစီးဌာနတို့ ပူးပေါင်းဖွင့်လှစ်သည့် အသက်မွေးဝမ်းကျောင်း အထောက်အကူပြု စိုက်ပျိုးရေးပညာပေးသင်တန်းဖွင့်ပွဲကို ဇန်နဝါရီ ၁၆ ရက် နံနက်ပိုင်းက ကုန်းမုန့်ကျေးရွာ၌ ကျင်းပခဲ့သည်။



ရှေးဦးစွာတောင်ကြီးခရိုင်ကျေးလက်ဒေသဖွံ့ဖြိုးတိုးတက်ရေးဦးစီးဌာန ခရိုင်ဦးစီးမှူး ဒေါ်ဝင်းစန္ဒာက စိုက်ပျိုးရေးအသိပညာပေးသင်တန်း ဖွင့်လှစ်ပေးခြင်း၏ ရည်ရွယ်ချက်များနှင့် အကျိုးကျေးဇူးများကို ရှင်းလင်းပြောကြားခဲ့သည်။

ဆက်လက်၍ တောင်ကြီးမြို့နယ်စိုက်ပျိုးရေးဦးစီးဌာန ဒုတိယဦးစီးမှူး ဒေါ်စိုးစံထိုက်က သင်တန်းတွင် သင်ကြားပို့ချမည့် စိုက်ပျိုးရေးဆိုင်ရာ အသိပညာပေးသင်ခန်းစာများနှင့် ပတ်သက်၍ ရှင်းလင်းပြောကြားခဲ့ပြီး အခမ်းအနားသို့ တက်ရောက်လာကြသည့် ခရိုင်/မြို့နယ်အဆင့် ဌာနဆိုင်ရာတာဝန်ရှိသူများက စိုက်ပျိုးရေးဆိုင်ရာ အသိပညာပေး

လက်ကမ်းစာစောင်များနှင့် သင်ထောက်ကူပစ္စည်းများကို သင်တန်းသား သင်တန်းသူများထံသို့ လွှဲပြောင်းပေးအပ်ခဲ့သည်။

အဆိုပါ အသက်မွေးဝမ်းကျောင်းအထောက်အကူပြု စိုက်ပျိုးရေးပညာပေးသင်တန်းသို့ တောင်ကြီးမြို့နယ်အတွင်းရှိ ကန်တုန်ကျေးရွာ၊ သံသေကျေးရွာ၊ သံလွန်းကျေးရွာ၊ သံတဲကျေးရွာနှင့် ကုန်းမုန့်ကျေးရွာတို့မှ သင်တန်းသား သင်တန်းသူ ၂၀ တက်ရောက်ခဲ့ပြီး သင်တန်းတွင် ကောင်းမွန်သော စိုက်ပျိုးရေးဆိုင်ရာ အလေ့အကျင့်ကောင်းများနှင့် သက်ဆိုင်သည့် သင်ခန်းစာများ၊ GAP စိုက်ပျိုးနည်း၊ အိမ်အိတ်ကာရီမြေဩဇာ ပြုလုပ်သုံးစွဲနည်း၊ နေကြာစိုက်ပျိုးနည်းစနစ်နှင့် မျိုးစေ့ဥပဒေများ၊ အာလူး၊ ပြောင်း စိုက်ပျိုးနည်းစနစ်များ စသည့် စိုက်ပျိုးရေးဆိုင်ရာ ဘာသာရပ်များနှင့် နည်းစနစ်မှန်ကန်သော စိုက်ပျိုးရေးနည်းလမ်းများကို ကျွမ်းကျင်ဆရာများက ဇန်နဝါရီ ၁၆ ရက်မှ ဇန်နဝါရီ ၂၂ ရက်အထိ ခုနစ်ရက်ကြာ စာတွေ့၊ လက်တွေ့ အခမဲ့သင်ကြားပို့ချပေးမည်ဖြစ်ကြောင်း သိရသည်။

၂၂၂

နေပြည်တော် ဇန်နဝါရီ ၁၈ မနက်ဖြန်မွန်းတည့်ချိန်အထိ ခန့်မှန်းချက် နေပြည်တော်၊ စစ်ကိုင်းတိုင်းဒေသကြီးအောက်ပိုင်း၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရှမ်းပြည်နယ်(တောင်ပိုင်း)၊ ချင်းပြည်နယ်နှင့် ကယားပြည်နယ်တို့တွင် အများအားဖြင့် သာယာပြီး ကျန်တိုင်းဒေသကြီးနှင့် ပြည်နယ်တို့တွင် တိမ်အသင့်အတင့် ဖြစ်ထွန်းမည်။ မိုး/ဇလ

ရန်ကုန်စတော့အိတ်ချိန်းဈေးကွက် (၁၈-၁-၂၀၂၃) Table with columns for Stock Code, Name, Buy/Sell, Volume, Price, and Value. Includes a section for 'နိုင်ငံခြားငွေလဲလှယ်နှုန်း' with exchange rates for various banks and currencies.

မြောက် Table with columns for Category and Description. Lists various items and their corresponding details.

ပုံနှိပ်ခြင်းလုပ်ငန်းအမှတ် (၀၀၆၄၀) ပုံနှိပ်ထုတ်ဝေခွင့်အမှတ်(၀၀၇၇၁)ဖြင့် ကြေးမုံသတင်းစာတိုက်က ထုတ်ဝေသည်။ themirror.npt@gmail.com www.facebook.com/themirrordaily



# (၇၅)နှစ်မြောက် စိန်ရတုလွတ်လပ်ရေးနေ့ ဂုဏ်ပြုအခမ်းအနားတွင် ပါဝင်ဆောင်ရွက်ခဲ့ကြသည့် ပြန်ကြားရေးဝန်ကြီးဌာနမှ ဝန်ထမ်းများအား ဂုဏ်ပြုပွဲအခမ်းအနား ကျင်းပ

နေပြည်တော် ဇန်နဝါရီ ၁၈ ၂၀၂၃ခုနှစ် (၇၅)နှစ်မြောက် စိန်ရတုလွတ်လပ်ရေးနေ့အခမ်းအနား အောင်မြင်စွာ ကျင်းပနိုင်ရေးအတွက် အားကြိုးမာန်တက်ပါဝင်ခဲ့ကြသည့် ပြန်ကြားရေးဝန်ကြီးဌာနမှ ဝန်ထမ်းများအား ဂုဏ်ပြုပွဲအခမ်းအနားကို ယနေ့ညနေပိုင်းတွင် နေပြည်တော်ရှိ ပြန်ကြားရေး ဝန်ကြီးဌာန၌ ကျင်းပသည်။



ပြည်ထောင်စုဝန်ကြီး ဦးမောင်မောင်အုန်း စိန်ရတုလွတ်လပ်ရေးနေ့ ဂုဏ်ပြုအခမ်းအနားတွင် ပါဝင်ဆောင်ရွက်ခဲ့ကြသည့် ပြန်ကြားရေးဝန်ကြီးဌာနမှ ဝန်ထမ်းများအား ဂုဏ်ပြုပွဲအခမ်းအနားတွင် အမှာစကားပြောကြားစဉ်။

အခမ်းအနားသို့ ပြည်ထောင်စုဝန်ကြီး ဦးမောင်မောင်အုန်းနှင့် ဇနီးဒေါ်ခင်ဆွေဝင်း၊ ဒုတိယဝန်ကြီး ဦးရဲတင့်နှင့်ဇနီးဒေါ်ဝင်းရီ၊ အမြဲတမ်းအတွင်းဝန်နှင့် ဇနီး၊ ညွှန်ကြားရေးမှူးချုပ်များ၊ ဒုတိယ ညွှန်ကြားရေးမှူးချုပ်များနှင့် ဝန်ထမ်းများ တက်ရောက်ကြသည်။

**အမှာစကားပြောကြား**  
အခမ်းအနားတွင် ပြည်ထောင်စုဝန်ကြီး ဦးမောင်မောင်အုန်းက အမှာစကား ပြောကြားရာ၌ ကြိုတောင့်ကြံခဲ့ နေ့ထူးနေ့မြတ် အခါသမယဖြစ်သည့် (၇၅)နှစ်မြောက် စိန်ရတုလွတ်လပ်ရေးနေ့ ဂုဏ်ပြုအခမ်းအနား၌ တာဝန်ကျေရုံမဟုတ်ဘဲ ပြီးစွာတက်ကြွစွာ ပါဝင်ဆောင်ရွက်ခဲ့သည့် မိမိဝန်ကြီးဌာန၏ ဝန်ထမ်းများအတွက် အထူးအစီအစဉ်အဖြစ် ဂုဏ်ပြုအခမ်းအနား ကျင်းပပေးခြင်းဖြစ်ကြောင်း၊ စိန်ရတုလွတ်လပ်ရေးနေ့သည် တစ်သက်တွင် တစ်ခါသာ ကျော်ဖြတ်ရခြင်းဖြစ်ပြီး ပြန်ကြားရေးဝန်ကြီးဌာနမှ ဆောင်ရွက်ခဲ့သည့် လုပ်ငန်းများသည် နိုင်ငံအတွက် ထိရောက်သည့် ခြေလှမ်းများဖြစ်ကြောင်း၊ ကမ္ဘာ့က အသိအမှတ်ပြုရသည့်

သမိုင်းတွင်မည့် ဂုဏ်ယူဖွယ် အခမ်းအနားကြီး အောင်မြင်စွာ ကျင်းပနိုင်ခဲ့ခြင်းသည် ဝန်ထမ်းများ၏ စွမ်းဆောင်ချက်ကြောင့် ဖြစ်ပါကြောင်း၊ အဘက်ဘက်မှ ဝိုင်းဝန်းပံ့ပိုးပေးခဲ့သည့် ဝန်ထမ်းများကို မှတ်တမ်းတင်ဂုဏ်ပြုအပ်ပါကြောင်း ပြောကြားသည်။  
**မှတ်တမ်းဗီဒီယိုကို ပြသ**  
ထို့နောက် (၇၅) နှစ်မြောက် စိန်ရတုလွတ်လပ်ရေးနေ့ အထိမ်းအမှတ် ဂုဏ်ပြုအခမ်းအနားများ၊ ပွဲတော်များ၊ ပဒေသာကပွဲ ကျင်းပခဲ့ပုံများနှင့် ပတ်သက်သည့် မှတ်တမ်းဗီဒီယိုကို ပြသသည်။  
ဆက်လက်၍ ဒုတိယဝန်ကြီး ဦးရဲတင့်က စစ်ရေးပြတပ်ခွဲတွင် ပါဝင်ခဲ့သည့် ဝန်ထမ်း ၁၆၅ ဦးအတွက် ဂုဏ်ပြုမှတ်တမ်းလွှာများ ပေးအပ်ရာ ဝန်ထမ်းများကိုယ်စား ဝန်ကြီးရုံး၊ မြန်မာ့အသံနှင့် ရုပ်မြင်သံကြား၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊



ပုံနှိပ်ရေးနှင့် ထုတ်ဝေရေးဦးစီးဌာန၊ သတင်းနှင့်စာနယ်ဇင်းလုပ်ငန်းတို့မှ ဝန်ထမ်းနှစ်ဦးစီတို့က လက်ခံရယူကြသည်။ ပေးအပ်ယင်းနောက် ပြည်ထောင်စု

ပြည်ထောင်စု ဝန်ကြီး ဦးမောင်မောင်အုန်း (၇၅) နှစ်မြောက် စိန်ရတုလွတ်လပ်ရေးနေ့ ဂုဏ်ပြုအခမ်းအနားတွင် ပါဝင် ဆောင်ရွက်ခဲ့ကြသည့် ပြန်ကြားရေး ဝန်ကြီးဌာနမှ ဝန်ထမ်းများအား ဂုဏ်ပြုပွဲအခမ်းအနားတွင် စက်ဘီးမဲပေါက်သည့် မြန်မာ့အသံနှင့် ရုပ်မြင်သံကြားမှ ဝန်ထမ်းတစ်ဦးအား ပေးအပ်စဉ်။



ဒုတိယဝန်ကြီး ဦးရဲတင့် စစ်ရေးပြတပ်ခွဲတွင် ပါဝင်ခဲ့သည့် ဝန်ထမ်းများအား ဂုဏ်ပြုမှတ်တမ်းလွှာပေးအပ်စဉ်။

ဝန်ကြီးက စစ်ရေးပြတပ်ခွဲတွင်ပါဝင်ခဲ့သည့် ဝန်ထမ်း ၁၆၅ ဦး၊ ချင်းပြည်နယ်ကိုယ်စားပြုယိမ်းအဖွဲ့တွင် ပါဝင်ခဲ့ကြသည့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဝန်ထမ်း ၅၇ ဦး၊ ဂုဏ်ပြုယာဉ် တည်ဆောက်ရေးတွင် ပါဝင်ခဲ့ကြသည့် ဝန်ထမ်း ၁၀ ဦး၊ တူယုဉ်နွဲ့ပျော် ဂီတပွဲတော်တွင်ပါဝင်ခဲ့ကြသည့် ဝန်ထမ်း ၁၀ ဦး၊ လူငယ်စာပေနှင့်အနုပညာပြပွဲတွင် ပါဝင်ခဲ့ကြသည့် ဝန်ထမ်း ၁၀ ဦး၊ လွတ်လပ်ရေးနေ့ အထိမ်းအမှတ်ပြခန်းတွင် ပါဝင်ခဲ့ကြသည့် ဝန်ထမ်း ၁၀ ဦး၊ ပဒေသာကပွဲအခမ်းအနားတွင် ပါဝင်ခဲ့ကြသည့် ဝန်ထမ်း ၁၀ ဦး စုစုပေါင်း ဝန်ထမ်း ၂၇၂ ဦးတို့ကို တစ်ဦးလျှင် ငွေကျပ်

သုံးသောင်းစီဖြင့် စုစုပေါင်းငွေကျပ် ရှစ်ဆယ့်တစ်သိန်း ခြောက်သောင်းကို ပေးအပ်ရာ ဝန်ထမ်းများ ကိုယ်စား ဝန်ထမ်းတစ်ဦးစီတို့က လက်ခံရယူကြသည်။  
ဆက်လက်၍ တက်ရောက်လာကြသည့် ဂုဏ်ပြုဝန်ထမ်းများက ကာရာအိုကေ သီဆိုယှဉ်ပြိုင်ကြပြီး ပထမဆုံး ဒုတိယဆု၊ တတိယဆုနှင့် အထူးဆုရရှိသူများကို ပြည်ထောင်စုဝန်ကြီးနှင့် တာဝန်ရှိသူများက ဆုငွေများ ပေးအပ်ချီးမြှင့်ကြသည်။  
ထို့နောက် တက်ရောက်လာကြသည့် ဝန်ထမ်းများကို ကံစမ်းမဲများ ဖွင့်ဖောက်ပေးအပ်ခဲ့သည်။  
သတင်းစဉ်

## ဝမ်းတွင်းမြို့နယ်၌ လူကုန်ကူးမှုတိုက်ဖျက်ရေး အသိပညာပေးဟောပြောပွဲ ကျင်းပ

ဝမ်းတွင်း ဇန်နဝါရီ ၁၈ မန္တလေးတိုင်းဒေသကြီး ဝမ်းတွင်းမြို့နယ်တွင် “လူကုန်ကူးမှုတိုက်ဖျက်ရေး” အသိပညာပေး ဟောပြောပွဲ၊ “မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများ တရားမဝင်ရောင်းဝယ်မှု တားဆီးရေး” အသိပညာပေး ဟောပြောပွဲကို ယနေ့နံနက် ၉ နာရီက အခြေခံပညာအထက်တန်းကျောင်းခွဲ ဝမ်းတွင်း(၁)၌ ကျင်းပသည်။ ရှေးဦးစွာ မြို့နယ်ရဲတပ်ဖွဲ့မှူး ယာယီရဲမှူး ဝင်းကျော်သူက

အဖွင့်အမှာစကားပြောကြားခဲ့ပြီး မိတ္ထီလာခရိုင် အမှတ်(၁)လူကုန်ကူးမှု တားဆီးနှိမ်နင်းရေးရဲတပ်ဖွဲ့ စိတ်မှူး ဒုတိယရဲမှူး သိန်းထိုက်အေးက လူကုန်ကူးမှုဆိုင်ရာ သိကောင်းစရာများ၊ လူကုန်ကူးမှုတိုက်ဖျက်ရေးဆိုင်ရာ ဆောင်ရွက်ချက်များ၊ လူကုန်ကူးမှုတားဆီးနှိမ်နင်းရေးရဲတပ်ဖွဲ့နှင့် ပတ်သက်သည့် သိကောင်းစရာများ၊ လူကုန်ကူးမှု အမျိုးအစားများနှင့် လူကုန်ကူးမှု တားဆီးကာကွယ်ရေးဥပဒေပါ ပြစ်မှုပြစ်ဒဏ်များကို ဆွေးနွေးခဲ့ကြောင်း သိရသည်။ ထို့နောက် ဒုတိယမြို့နယ်ရဲတပ်ဖွဲ့မှူး

ဒုတိယရဲမှူးမြင့်ဌေးက “မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများ တရားမဝင်ရောင်းဝယ်မှု တားဆီးရေး” ဆိုင်ရာကို အသိပညာပေးဆွေးနွေးပေးခဲ့ကြောင်း သိရသည်။  
အဆိုပါ လူကုန်ကူးမှု တိုက်ဖျက်ရေး အသိပညာပေး ဟောပြောပွဲ၊ မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများ တရားမဝင် ရောင်းဝယ်မှုတားဆီးရေးဆိုင်ရာ အသိပညာပေးဟောပြောပွဲများကို အခြေခံပညာအထက်တန်းကျောင်းခွဲဝမ်းတွင်း(၁)၊ အခြေခံပညာ အထက်တန်းကျောင်း (သဲတော-ဝမ်းတွင်း)၊ အခြေခံပညာအထက်တန်းကျောင်း (သဲတော)တို့တွင် ဆောင်ရွက်ခဲ့ကြောင်း သိရသည်။ မြို့နယ်(ပြန်/ဆက်)

# ပြည်ထောင်စုဝန်ကြီး ဦးကိုကို မြန်မာနိုင်ငံဆိုင်ရာ ထိုင်းနိုင်ငံ သံအမတ်ကြီးနှင့်အဖွဲ့ကို လက်ခံတွေ့ဆုံ

နေပြည်တော် ဇန်နဝါရီ ၁၈

သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးကိုကိုသည် မြန်မာနိုင်ငံ ဆိုင်ရာ ထိုင်းနိုင်ငံသံအမတ်ကြီး H.E. Mr.Mongkol Vlsitstump ဦးဆောင်သော ကိုယ်စားလှယ်အဖွဲ့ကို ယနေ့မွန်းလွဲ ၂ နာရီတွင် နေပြည်တော်ရှိ သာသနာ ရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ၏ ဧည့်ခန်းမ၌ လက်ခံတွေ့ဆုံသည်။

ပညာသင်ကြားရန်ဖိတ်ခေါ်

တွေ့ဆုံစဉ် ပြည်ထောင်စုဝန်ကြီးက မိမိတို့ ဝန်ကြီးဌာနအနေဖြင့် ထေရဝါဒဗုဒ္ဓသာသနာ ပြန့်ပွား ရေးနှင့် မြန်မာ့ရိုးရာယဉ်ကျေးမှုအမွေအနှစ် ထိန်းသိမ်းကာကွယ်စောင့်ရှောက်ရေး လုပ်ငန်းများ ကို အဓိကဆောင်ရွက်လျက်ရှိကြောင်း၊ မြန်မာ- ထိုင်းနှစ်နိုင်ငံ ပူးပေါင်း၍ ယဉ်ကျေးမှုလှည့်လည် လုပ်ငန်းများ ဆောင်ရွက်လိုကြောင်း၊ တက္ကသိုလ်

များအကြား၊ ရှေးဟောင်းသုတေသနလုပ်ငန်းများ၊ ပြတိုက်လုပ်ငန်းများ ပူးပေါင်းဆောင်ရွက်လိုပါ ကြောင်း၊ ထိုင်းနိုင်ငံမှ ပြည်သူများ၊ သံဃာတော်များ ကို အပြည်ပြည်ဆိုင်ရာ ထေရဝါဒဗုဒ္ဓသာသနာပြု တက္ကသိုလ်တွင်လည်း လာရောက်ပညာသင်ကြားရန် ဖိတ်ခေါ်ကြောင်း ပြောကြားသည်။

သံအမတ်ကြီးက မြန်မာနိုင်ငံမှ ၂၀၂၃ ခုနှစ် ဇန်နဝါရီ ၁၉ ရက်တွင် ကျင်းပမည့် မဲခေါင်-လန်ချန်း ဒေသရိုးရာအကပွဲတော်သို့ တက်ရောက်မည် ဖြစ်ကြောင်း၊ မြန်မာနိုင်ငံမှ ကျင်းပမည့် အလားတူ ပွဲတော်များတွင်လည်း ထိုင်းနိုင်ငံမှ ပါဝင်ဆင်နွှဲရန် ဆန္ဒရှိကြောင်း၊ အဆိုပါကဏ္ဍများတွင် ပူးပေါင်း ပါဝင်ခြင်းဖြင့် နှစ်နိုင်ငံအကြား ရင်းနှီးချစ်ခင်မှုကို ပိုမိုရရှိမည်ဖြစ်ကြောင်း၊ ကိုဗစ်-၁၉ ကပ်ရောဂါ အား ထိန်းချုပ်နိုင်ပြီးဖြစ်သည့်အတွက် နှစ်နိုင်ငံ ပူးပေါင်း၍ ပွဲတော်များ ပူးပေါင်းဆောင်ရွက်လိုပါ



ကြောင်းနှင့် ခရီးသွားလာရေး ဖွံ့ဖြိုးတိုးတက်ရေး အတွက်လည်း ပူးပေါင်းဆောင်ရွက်လိုကြောင်း ပြောကြားသည်။ တွေ့ဆုံပွဲသို့ သာသနာရေးနှင့် ယဉ်ကျေးမှုဝန်ကြီး ဌာန ဒုတိယဝန်ကြီး (သာသနာရေး) ဦးအေးထွန်းနှင့် ဒုတိယဝန်ကြီး (ယဉ်ကျေးမှု) ဒေါက်တာမိုးဇော်ထွန်း၊ ဒုတိယအမြဲတမ်းအတွင်းဝန်များ တက်ရောက်ကြ သည်။ သတင်းစဉ်

# အဂတိလိုက်စားမှုတားဆီးကာကွယ်ရေးဆိုင်ရာ အသိပညာပေးရှင်းလင်းဆွေးနွေးပွဲ ကျင်းပ

ပုသိမ် ဇန်နဝါရီ ၁၈

အဂတိလိုက်စားမှု တားဆီးကာကွယ်ရေးဆိုင်ရာ အသိပညာပေးရှင်းလင်းဆွေးနွေးပွဲကို ယနေ့တွင် ဧရာဝတီတိုင်းဒေသကြီးအစိုးရအဖွဲ့ရုံး၊ ဧရာရွှေဝါ အစည်းအဝေးခန်းမ၌ ကျင်းပသည်။

ဆွေးနွေးပွဲတွင် ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်းက အဂတိလိုက်စား မှုသည် နယ်ပယ်အသီးသီးတွင် ပုံစံအမျိုးမျိုးဖြင့် ဖြစ်ပွားနိုင်ပြီး အဂတိလိုက်စားမှုကျူးလွန်ပါက အဂတိ လိုက်စားမှုတိုက်ဖျက်ရေးဥပဒေနှင့် အရေးယူခံရမည့် အပြင် ဂုဏ်သိက္ခာ ထိခိုက်ကျဆင်းစေနိုင်သည့် အတွက် နိုင်ငံ့ဝန်ထမ်းများအနေဖြင့် သိရှိရောင်ကြည့် ရန်လိုအပ်ကြောင်း၊ နိုင်ငံ့ဝန်ထမ်းများသည် နိုင်ငံတော်အစိုးရနှင့် ပြည်သူများအကြား ယုံကြည်မှု တည်ဆောက်ရာတွင် အရေးပါသည့် ပေါင်းကူးတံတား သဖွယ်ဖြစ်သည့်အတွက် အများပြည်သူဆိုင်ရာ ဝန်ဆောင်မှုလုပ်ငန်းများ ဆောင်ရွက်ရာတွင် ဖြောင့်မတ်တည်ကြည်မှုရှိရန်၊ တာဝန်ယူ တာဝန်ခံမှု ရှိရန်၊ ပွင့်လင်းမြင်သာစွာဖြင့် မျှတစွာဆောင်ရွက် ကြရန် လိုအပ်ကြောင်း၊ သန့်ရှင်းသည့်အစိုးရ ကောင်းမွန်သည့် အုပ်ချုပ်ရေးစနစ်တစ်ခုကို အဂတိ ကင်းရှင်းသည့် နိုင်ငံ့ဝန်ထမ်းများဖြင့်သာ အကောင် အထည်ဖော် တည်ဆောက်နိုင်မည်ဖြစ်ကြောင်း ပြောကြားသည်။ ထို့နောက် အဂတိလိုက်စားမှုတိုက်ဖျက်ရေး



ကော်မရှင်အဖွဲ့ဝင် ဦးကျော်စိုးလင်းက အဂတိ လိုက်စားမှုတိုက်ဖျက်ရေး ကြိုးပမ်းမှုများကို မဟာ ဗျူဟာရည်မှန်းချက်များချမှတ်၍ နိုင်ငံတကာစံချိန် စံညွှန်းများနှင့်အညီ ဆောင်ရွက်လျက်ရှိကြောင်း၊ လုပ်ငန်းများကို ပိုမိုထိရောက် လွှမ်းမိုးဆောင်ရွက် နိုင်ရန်အတွက် ၂၀၁၉ ခုနှစ်မှစ၍ အဂတိလိုက်စားမှု တားဆီးကာကွယ်ရေးအဖွဲ့ (Corruption Prevention Unit - CPU) များကို ဖွဲ့စည်းဆောင်ရွက်ခဲ့ရာ ယနေ့ အချိန်ထိ ပြည်ထောင်စုအဆင့်ဝန်ကြီးဌာန/ အဖွဲ့ အစည်း ၃၈ ခုနှင့် တိုင်းဒေသကြီး/ ပြည်နယ် ၁၄ ခုရှိ အစိုးရအဖွဲ့များတွင် ဖွဲ့စည်းနိုင်ခဲ့ကြောင်း၊ ထို့ပြင်

အများပြည်သူထံမှ တုံ့ပြန်မှုရယူခြင်းအစီအစဉ် (Public Feedback Programme-PFP) နှင့် အဂတိ လိုက်စားမှုဖြစ်နိုင်ခြေအန္တရာယ်ရှိမှု ဆန်းစစ်ခြင်း (Corruption Risk Assessment -CRA) ကိုလည်း ဆောင်ရွက်လျက်ရှိကြောင်း၊ အဂတိလိုက်စားမှု တားဆီးကာကွယ်ရန်အတွက် ကျင့်ဝတ်များထိန်းသိမ်း လိုက်နာစေရန်နှင့် ဖြောင့်မတ်တည်ကြည်သော အနာဂတ်ကို တည်ဆောက်နိုင်ရန် ပညာရေးဝန်ကြီး ဌာနနှင့်ပူးပေါင်း၍ Edutainment အစီအစဉ်များကို လည်း ဆောင်ရွက်လျက်ရှိကြောင်း ပြောကြားပြီး ကော်မရှင်အနေဖြင့် တိုင်ကြားစားများအပေါ်

အရေးယူဆောင်ရွက်မှု အခြေအနေများကို ရှင်းလင်းပြောကြားသည်။

ပို့ချဆွေးနွေးမည်

ဆွေးနွေးပွဲသို့ ဧရာဝတီတိုင်းဒေသကြီး တရား လွှတ်တော်တရားသူကြီးချုပ်၊ တိုင်းဒေသကြီးဝန်ကြီး များ၊ တိုင်းဒေသကြီးအဆင့်ဌာနဆိုင်ရာများ၊ ခရိုင်/ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌများနှင့် အဖွဲ့ဝင် များ တက်ရောက်ကြပြီး အဂတိလိုက်စားမှုတိုက်ဖျက် ရေးကော်မရှင်မှ တာဝန်ရှိသူများက အဂတိလိုက်စားမှု တားဆီးကာကွယ်ရေးဆိုင်ရာများကို ဇန်နဝါရီ ၁၉ ရက်တွင် ဧရာဝတီတိုင်းဒေသကြီးအဂတိလိုက်စားမှု တားဆီးကာကွယ်ရေးအဖွဲ့ (Corruption Prevention Unit - CPU) မှ အဖွဲ့ဝင်များကို ဆက်လက်ပို့ချ ဆွေးနွေးမည်ဖြစ်သည်။

ကော်မရှင်သည် ပညာရေးဝန်ကြီးဌာနနှင့် ပူးပေါင်း၍ ဖြောင့်မတ်တည်ကြည်မှုမြှင့်တင်ရေး ပညာပေး (Edutainment) အစီအစဉ်များကို ဆောင်ရွက်လျက်ရှိရာ ယနေ့တွင် မန္တလေးတိုင်း ဒေသကြီး အောင်မြေသာစံမြို့နယ် အမှတ်(၂၀) အခြေခံပညာအထက်တန်းကျောင်းနှင့် မွန်ပြည်နယ် မော်လမြိုင်မြို့ အခြေခံပညာအထက်တန်းကျောင်း (ရွှေနတ်တောင်)တို့တွင် ကော်မရှင်က ထုတ်ဝေဖြန့်ချိ ခဲ့သည့် ဖြောင့်မတ်တည်ကြည်မှုမြှင့်တင်ရေး ပညာပေးအစီအစဉ် (ဆရာကိုင်) စာအုပ်များမှ သင်ခန်းစာများကို ဆွေးနွေးပို့ချခဲ့ကြောင်း သိရ သည်။ သတင်းစဉ်

# တောင်ငူပညာရေးဒီဂရီကောလိပ်၌ ကလေးသူငယ်အခွင့်အရေးများဆိုင်ရာဥပဒေ အသိပညာပေးဟောပြော

တောင်ငူ ဇန်နဝါရီ ၁၈

ပဲခူးတိုင်းဒေသကြီး တောင်ငူခရိုင်လူမှုဝန်ထမ်းဦးစီးဌာနက ယနေ့ မွန်းလွဲ ၃ နာရီတွင် တောင်ငူပညာရေးဒီဂရီကောလိပ် မြတ်ပညာခန်းမ၌ ကလေးသူငယ်အခွင့်အရေးများဆိုင်ရာဥပဒေအသိပညာပေး ဟောပြောပွဲ ဆောင်ရွက်ခဲ့ကြောင်း သိရသည်။

ရှေးဦးစွာ ဆရာအတတ်ပညာဦးစီးဌာန တောင်ငူပညာရေးဒီဂရီ



ကောလိပ်မှ ကျောင်းအုပ်ဆရာမကြီး ဒေါ်စန်းစန်းမြင့်က အဖွင့်အမှာစကား ပြောကြားသည်။

ထို့နောက် တောင်ငူခရိုင်လူမှုဝန်ထမ်းဦးစီးဌာန ဒုတိယညွှန်ကြား ရေးမှူး ဒေါ်နီနီရွှေက ကလေးသူငယ်များအပေါ် ရုပ်ပိုင်းဆိုင်ရာ၊ စိတ်ပိုင်း ဆိုင်ရာနှင့် လိင်ပိုင်းဆိုင်ရာများ လွှဲမှားစွာပြုကျင့်ခြင်း၊ လျစ်လျူရှုမှု ပြုခြင်း၊ ခေါင်းပုံဖြတ်အမြတ်ထုတ်ခြင်းနှင့် အကြမ်းဖက်ပြုခြင်းတို့မှ ကြိုတင်ကာကွယ်ခြင်းနှင့် အရေးယူတုံ့ပြန်ရန်တို့ကို အသိပညာပေး ဟောပြောပြီး တောင်ငူခရိုင်ဥပဒေအရာရှိဒေါ်ဖြိုးသိင်္ဂီက ကလေးသူငယ် အခွင့်အရေးများဆိုင်ရာဥပဒေများကို အသိပညာပေးဟောပြောသည်။

အဆိုပါ အသိပညာပေးဟောပြောပွဲသို့ တောင်ငူပညာရေးဒီဂရီ ကောလိပ်မှ ပထမနှစ်(ပထမနှစ်ဝက်)၊ ပထမနှစ်(ဒုတိယနှစ်ဝက်)နှင့် ဒုတိယနှစ်(ပထမနှစ်ဝက်) သင်တန်းသား သင်တန်းသူ စုစုပေါင်း ၇၂၇ ဦး တက်ရောက်ပြီး တောင်ငူခရိုင် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနက မူးယစ်ဆေးဝါးအမျိုးမျိုးနှင့် မူးယစ်ဆေးဝါးအန္တရာယ် စသည့် အသိပညာပေးနံရံကပ်စာစောင်များကို ခင်းကျင်းပြသရာ ဆရာ ဆရာမများနှင့် သင်တန်းသား သင်တန်းသူများက ကြည့်ရှုလေ့လာ ခဲ့ကြောင်း သိရသည်။ ခရိုင်(ပြန်/ဆက်)

# လွိုင်လင်ခရိုင်အတွင်း နယ်စပ်ဒေသဖွံ့ဖြိုးရေးလုပ်ငန်းများ ၉၀ ရာခိုင်နှုန်း ဆောင်ရွက်ပြီးစီး

လွိုင်လင် ဇန်နဝါရီ ၁၈

နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုး များ ဖွံ့ဖြိုးတိုးတက်ရေးဦးစီးဌာန ၂၀၂၂-၂၀၂၃ ဘဏ္ဍာနှစ် နယ်စပ်ဒေသ ဖွံ့ဖြိုးရေး ပြည်ထောင်စုရန်ပုံငွေဖြင့် ဆောင်ရွက်လျက်ရှိသည့် ရှမ်းပြည်နယ် (တောင်ပိုင်း) လွိုင်လင်မြို့နယ် ပင်လုံမြို့ ရပ်ကွက်(၂)ရှိ စွန်းလွန်းဝိပဿနာကမ္မဋ္ဌာန်းကျောင်းတိုက်တွင် (၆၀x၃၇x၂၄)ပေ RC နှစ်ထပ်ကျောင်းဆောင်သစ် ဆောက်လုပ်ခြင်းလုပ်ငန်း ၉၀ ရာခိုင်နှုန်း ဆောင်ရွက်ပြီးစီးမှုအခြေအနေကို လွိုင်လင်ခရိုင် ဖွံ့ဖြိုးမှုကြီးကြပ်ရေး ရုံးမှ ဒုတိယညွှန်ကြားရေးမှူး ဦးဟန်ဝင်းအောင်နှင့် လွိုင်လင်ခရိုင် တည်ဆောက်ရေးလုပ်ငန်း အရည်အသွေးစစ်ဆေးရေးကော်မတီမှ တာဝန်ရှိသူများက ယမန်နေ့နံနက်ပိုင်းတွင် သွားရောက်ကြည့်ရှုစစ်ဆေး သည်။

အဆိုပါကျောင်းဆောင်သစ် ဆောင်ရွက်ပြီးစီးပါက ပင်လုံမြို့၏ ဗုဒ္ဓဘာသာ သာသနာ စည်ပင်ပြန့်ပွားရေးလုပ်ငန်းများအတွက် များစွာ အကျိုးဖြစ်ထွန်းစေမည်ဖြစ်ပြီး စွန်းလွန်းဝိပဿနာ ကမ္မဋ္ဌာန်းကျောင်း တိုက်ရှိ ရဟန်း၊ သံဃာတော်များအနေဖြင့် ယင်းကျောင်းတိုက်တွင် အေးချမ်းစွာသီတင်းသုံး၍ ဝိပဿနာကမ္မဋ္ဌာန်းတရားတော်များ စီးဖြန့် အားထုတ်နိုင်တော့မည်ဖြစ်ကြောင်း သိရသည်။ ငွေကြယ်





# ဆင်သေချောင်း ဝဲယာရို စိုက်ပျိုးမြေများအားလုံး တစ်နှစ် သုံးသီး စိုက်ပျိုးနိုင်ရေးကြိုးပမ်း ဒေသအတွက် စီးပွားရေးအခြေအနေကောင်းများ ဖန်တီးပေးနိုင်ရေး စီမံဆောင်ရွက်

နေပြည်တော် ဇန်နဝါရီ ၁၈

ဆင်သေချောင်းဝဲယာရိုစိုက်ပျိုးမြေများအားလုံး တစ်နှစ် သုံးသီး စိုက်ပျိုးနိုင်ရေးအတွက် ချောင်းပိတ် လုပ်ငန်းများ၊ ကုန်းမြင့်ပိုင်းစိုက်ခင်းများအတွက် ရေတင်လုပ်ငန်းများ စီမံဆောင်ရွက်လျက်ရှိသကဲ့သို့ သီးနှံမျိုးစေ့၊ သွင်းအားစုနှင့် လိုအပ်ချက်များ ဖြည့်ဆည်းပေးသွားမည်ဖြစ်၍ ဒေသနေတောင်သူ များအနေဖြင့် မိမိတို့တစ်ဦးချင်း ဝင်ငွေတိုးရေး၊ ဒေသ၏ လယ်ယာကုန်ထုတ်လုပ်မှု မြှင့်တင်တိုးတက် ရေးအတွက် ပိုင်းဝန်းကြိုးပမ်းကြစေလိုကြောင်း၊ ယနေ့ ညနေပိုင်းက နေပြည်တော်ကောင်စီနယ်မြေ တပ်ကုန်းမြို့နယ် ရှားတောကျေးရွာနှင့် ညောင်ပင်သာ ကျေးရွာနေ တောင်သူများနှင့် တွေ့ဆုံစဉ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနနှင့် သမဝါယမ နှင့် ကျေးလက်ဒေသ ဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးလှမိုးက ပြောကြားသည်။



ပြောကြားသည်။ ထို့နောက် ပြည်ထောင်စုဝန်ကြီး ဦးလှမိုး၊ ဒုတိယဝန်ကြီး ဦးမြင့်စိုး၊ အမြဲတမ်းအတွင်းဝန်နှင့် ညွှန်ကြားရေးမှူးချုပ်များသည် တပ်ကုန်းမြို့နယ် ရှားတောကျေးရွာသို့ရောက်ရှိကြရာ တာဝန်ရှိသူများ က ယာယီရေတားတံစ တည်ဆောက်ခြင်းလုပ်ငန်း၊ နေရောင်ခြည်စွမ်းအင်သုံး ဆိုလာရေတင်စနစ် တည်ဆောက်မှု လုပ်ငန်းဆောင်ရွက်နေမှုနှင့် စိုက်ပျိုးမြေ ၁၁၅ ဧကကို အကျိုးပြုနိုင်မည့်အခြေ အနေများကို ရှင်းလင်းတင်ပြကြသည်။

တင်ပြချက်များနှင့်စပ်လျဉ်း၍ ပြည်ထောင်စု ဝန်ကြီး က ယာယီ ရေတားတံစ စိုက်ပျိုးမြေ ၁၁၅ ဧကကို အကျိုးပြုနိုင်မည်ဖြစ်သော်လည်း တစ်နှစ် သုံးသီးစိုက်ပျိုးနိုင်ပါက ဧက ၃၅၀ ခန့် အကျိုးရှိမည် ဖြစ်၍ ပညာပေးစည်းရုံးဆောင်ရွက်ရန်လိုကြောင်း၊ စိုက်ပျိုးရေးရရှိရေးသာမက တောင်သူများ စိုက်ပျိုး လိုသည့် သီးနှံမျိုးကောင်းမျိုးသန့်များ သုံးစွဲနိုင်ရေး၊ စိုက်ပျိုးရေးဆိုင်ရာ ခေတ်မီနည်းပညာများ အသုံးပြု နိုင်ရေး၊ ဈေးကွက်နှင့် ချိတ်ဆက်ပေးနိုင်ရေး၊ မွေးမြူရေးလုပ်ကိုင်လိုသူများအတွက် အရင်းအနှီး၊ နည်းပညာနှင့် လိုအပ်ချက်များ ဖြည့်ဆည်းကူညီ ပေးခြင်းဖြင့် ဒေသအတွက် စီးပွားရေးအခြေအနေ ကောင်းများ ဖန်တီးပေးနိုင်ရေး စီမံဆောင်ရွက်ရန် လိုအပ်ချက်များကို တာဝန်ရှိသူများအား မှာကြား ခဲ့ကြောင်း သိရသည်။ သတင်းစဉ်

### ပြောကြား

ဆက်လက်၍ ပြည်ထောင်စုဝန်ကြီးက ဈေးကွက် နှင့် ချိတ်ဆက်ခြင်း၊ ဆက်သွယ်ဆောင်ရွက်ခြင်းများ တွင် အသင်းအဖွဲ့ပုံစံဖြင့် ဆောင်ရွက်နိုင်ပါက ပိုမို ထိရောက်မှုရှိကြောင်း၊ စိတ်တူကိုယ်တူ ဆန္ဒသဘော ထား တူညီသူများစုဖွဲ့၍ သမဝါယမအသင်း အဖြစ် ဖွဲ့စည်းဆောင်ရွက်နိုင်ပါက စုပေါင်းစိုက်ပျိုး စုပေါင်း ထုတ်လုပ်သဖြင့် အရည်အသွေးတူ ထုတ်ကုန်ပမာဏ ကြီးမားလာမည်ဖြစ်၍ လက်ကားဈေးကွက်ဝင်နိုင်ပြီး

ဈေးကွက်အကျိုးအမြတ်ကိုပါ ခံစားနိုင်ကြမည် ဖြစ်ကြောင်း၊ တစ်ချိန်တည်းတွင် အသင်းစုဆောင်းငွေ ဖြင့် တစ်ဦးတစ်ယောက်ချင်း ဝယ်ယူအသုံးပြုရန် ခက်ခဲသော လယ်ယာသုံးစက်ကိရိယာများ သုံးစွဲ နိုင်ခြင်း၊ အရင်းအနှီးခိုင်မာတောင့်တင်းလာခြင်း ကြောင့် စီးပွားဖြစ်လုပ်ငန်းချဲ့ထွင်နိုင်ခြင်း စသည့် အကျိုးကျေးဇူးများကိုပါရရှိနိုင်ကြောင်း၊ စိုက်ပျိုး မွေးမြူရေးလုပ်ငန်းအပြင် အခြားဝင်ငွေရလုပ်ငန်း

များ ဖြစ်သော အသေးစားကုန်ထုတ်လုပ်ငန်းများ၊ စက်ချုပ်လုပ်ငန်းကဲ့သို့သော အိမ်တွင်းမှုလုပ်ငန်းများ ထူထောင်လုပ်ကိုင်လိုပါက မိမိတို့ဝန်ကြီးဌာနမှ နည်းပညာသင်တန်းများ အခမဲ့စီစဉ်ပေးခြင်းနှင့် အတူ လုပ်ငန်းမတည်အရင်းအနှီးများ ထုတ်ချေး ပေးခြင်းများ ဆောင်ရွက်ပေးလျက်ရှိရာ တစ်ဦးချင်း စု ချင်းက မိမိတို့နှင့် သင့်လျော်သည့် လုပ်ငန်းများ ချဲ့ထွင်ကြိုးစားသွားကြစေလိုကြောင်း ဆွေးနွေး



## အသေးစား၊ အငယ်စားနှင့် အလတ်စား စီးပွားရေး ဖွံ့ဖြိုးတိုးတက်ရေးနှင့်ပတ်သက်သည့် လမ်းညွှန်ချက်များ

### အကောင်အထည်ဖော်ဆောင်ရွက်မှု လုပ်ငန်းညှိနှိုင်းအစည်းအဝေးကျင်းပ


နေပြည်တော် ဇန်နဝါရီ ၁၈  
အသေးစား၊ အငယ်စားနှင့် အလတ်စား စီးပွားရေး (MSME) ဖွံ့ဖြိုးတိုးတက်ရေးနှင့် ပတ်သက်သည့် လမ်းညွှန်ချက်များ အကောင်အထည်ဖော်ဆောင်ရွက် မှု လုပ်ငန်းညှိနှိုင်း အစည်းအဝေးကို ယနေ့မနက် ၉ နာရီ တွင် နေပြည်တော်ကောင်စီရုံး အစည်းအဝေး ခန်းမ၌ ကျင်းပသည်။  
အစည်းအဝေးတွင် နေပြည်တော်ကောင်စီဝင် ဦးဇေယျာလင်းက အမှာစကားပြောကြားပြီး အစည်း

အဝေး တက်ရောက်လာကြသူများက အသေးစား၊ အငယ်စားနှင့် အလတ်စား စီးပွားရေး (MSME) ဖွံ့ဖြိုး တိုးတက်ရေးနှင့်ပတ်သက်၍ လမ်းညွှန်ချက် များအား အကောင်အထည်ဖော် ဆောင်ရွက်နေမှု အခြေအနေများကို သက်ဆိုင်ရာကဏ္ဍများအလိုက် ရှင်းလင်းတင်ပြကြရာ နေပြည်တော်ကောင်စီဝင်က လိုအပ်သည်များကို ဖြည့်စွက်ဆွေးနွေးခဲ့ကြောင်း သိရသည်။  
သတင်းစဉ်

## ဘားအံမြို့အဝင် (မော်လမြိုင်) ဘက်ခြမ်း လမ်းဆုံအပိုင်း တည်ဆောက်ခြင်းလုပ်ငန်း ၇၅ ရာခိုင်နှုန်းပြီးစီး

နေပြည်တော် ဇန်နဝါရီ ၁၈  
ကရင်ပြည်နယ်သည် သဘာဝ အခြေခံ လည်ပတ်စရာနေရာများ ပေါများပြီး ပြည်တွင်း၊ ပြည်ပ ခရီးသွားများကို ဆွဲဆောင်ရာ ခရီး သွား မြို့တော်ဖြစ်သည့်အတွက် ဘားအံမြို့အား ခမ်းနားထည်ဝါ သည့် မြို့တော်အင်္ဂါရပ်နှင့်အညီ ဖြစ်စေရန် ရည်ရွယ်၍ ပြည်နယ် ဝန်ကြီးချုပ်၏ လမ်းညွှန်မှုအရ ဘားအံမြို့အဝင် (မော်လမြိုင်) ဘက်ခြမ်း လမ်းဆုံအပိုင်းကို တည်ဆောက်လျက်ရှိရာ ၇၅ ရာခိုင်နှုန်းပြီးစီးပြီဖြစ်ကြောင်း သိရ သည်။  
“အခု တည်ဆောက်နေတဲ့ လမ်းဆုံအပိုင်းက ဘားအံမြို့တွင်း လမ်း၊ ဘားအံမြို့ ရောင်လမ်း၊ သံလွင်တံတားနဲ့ မော်လမြိုင်မြို့

ကို သွားတဲ့လမ်းဆုံမှာ ဖြစ်ပါ တယ်။ လမ်းဆုံ အပိုင်းက အပိုင်း အကျယ်ပေ ၂၀ နဲ့ ရင်ပြင်အကျယ် ပေ ၈၀ ရှိပါတယ်။ အပိုင်းအတွင်း မှာ ဆင်ဖြူတော်လေးကောင်နဲ့ ဖားစည်ပါရှိပါတယ်။ ပေ ၈၀ ရှိတဲ့ ဖားစည်ကို အမြင့်ပေ ၂၅ ပေရှိတဲ့ ဆင်ဖြူတော်လေးကောင်နဲ့ ဝန်းရံ ထားပါတယ်။ ဒါ့ပြင် အပိုင်းရင်ပြင် ပေါ် တက်ဖို့ပေ ၂၀ အကျယ်ရှိတဲ့ လှေကားလေးခုလည်း ပါဝင်ပါ တယ်။ ရင်ပြင်ကို ကြွေပြား အရောင်ခွဲပြီး အလှဆင်ခင်းထား ပါတယ်။ Double Arm နှစ်ဖက် လင်းမီးတိုင် ၁၂ တိုင်၊ ဆလိုက် မီးလုံးကြီး ရှစ်လုံး၊ ရောင်စုံမီး ရှစ်လုံးနဲ့ အလှဆင်ထားပါတယ်။ အပိုင်းပတ်လည်မှာ မြေယာရှင်း ပန်းအလှပင်များကို အဆင့်နှစ်ဆင့်



**ဘင်္ဂလားပင်လယ်အော် အခြေအနေ**  
နေပြည်တော် ဇန်နဝါရီ ၁၈  
ကပ္ပလီပင်လယ်ပြင်နှင့် ဘင်္ဂလားပင်လယ် အော်တောင်ပိုင်းတို့တွင် တိမ်အသင့်အတင့်မှ တိမ်ထူထပ်နေပြီး၊ ကျန်ဘင်္ဂလားပင်လယ်အော်တွင် တိမ်အနည်းငယ် ဖြစ်ထွန်းနေသည်။ မိုး/ဇလ

**နောက်(၂)ရက်အတွက် ခန့်မှန်းချက်**  
နေပြည်တော် ဇန်နဝါရီ ၁၈  
ကချင်ပြည်နယ်၊ ရှမ်းပြည်နယ်(မြောက်ပိုင်းနှင့် တောင်ပိုင်း)နှင့် ကယားပြည်နယ်တို့တွင် ညအူချိန် များ အနည်းငယ်လျော့နည်းနိုင်သည်။ မိုး/ဇလ



# နေပြည်တော်ကောင်စီနယ်မြေအတွင်းရှိ လမ်း၊ တံတားတည်ဆောက်ရေးနှင့် ပြုပြင်ထိန်းသိမ်းရေးလုပ်ငန်းများ ကြည့်ရှုစစ်ဆေး

နေပြည်တော် ဇန်နဝါရီ ၁၈  
 ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးမျိုးသန့်၊ ဒုတိယဝန်ကြီး ဦးဝင်းဖေနှင့် ဌာနဆိုင်ရာတာဝန်ရှိသူများသည် ယနေ့တွင် လမ်းပန်းဆက်သွယ်ရေးကဏ္ဍ ဖွံ့ဖြိုးတိုးတက်ရေးအတွက် နေပြည်တော်ကောင်စီနယ်မြေအတွင်းရှိ လမ်း၊ တံတားတည်ဆောက်ရေးလုပ်ငန်းများနှင့် ပြုပြင်ထိန်းသိမ်းရေးလုပ်ငန်းများကို ကွင်းဆင်းကြည့်ရှုစစ်ဆေးပြီး လုပ်ငန်းလိုအပ်ချက်များ မှာကြားသည်။



အမာခံမြေကြီးလုပ်ငန်းများ အရည်အသွေးပြည့်မီအောင် ဆောင်ရွက်ရန် မှာကြားသည်။ ဆက်လက်၍ ဖျဉ်းမနား မြို့ရောင်လမ်းနှင့် လမ်းဟောင်းဆုံသည့် လမ်းဆုံ(မီးပွိုင့်) နေရာတွင် ယာဉ်စည်းကမ်းသတ်မှတ်ချက်နှင့်အညီ စနစ်တကျ ရှိစေရန်နှင့် ယာဉ်အန္တရာယ်ကင်းရှင်းရေး ဆောင်ရွက်ထားရှိရမည့် လုပ်ငန်းလျာထားချက်များ ဆောင်ရွက်ထားမှုအခြေအနေ၊ မိုင်တိုင်အမှတ် (၂၂၀/၅)တွင် စက်ယန္တရားများဖြင့် လမ်းချခြင်းလုပ်ငန်းဆောင်ရွက်နေမှု၊ ရန်ကုန် - မန္တလေး အမြန်လမ်း မိုင်တိုင်အမှတ်

(၂၀၁ / ၅ နှင့် ၂၀၁ / ၆) အကြား စီလမ်းဆုံ Under Pass ကြိုခိုင်မှုနှင့်တံတား abutment များ ပြုပြင်ထိန်းသိမ်းထားရှိမှု၊ မိုင်တိုင်အမှတ် (၂၀၂ / ၀) ရှိ အရည်ပေ ၉၀ ယအောင်းတံတားကြိုခိုင်မှု၊ မိုင်တိုင်အမှတ် (၁၉၆ / ၆ နှင့် ၁၉၆ / ၇) အကြားရှိ အရည်ပေ ၃၆၀ ရုံးပင်ချောင်းတံတားကြိုခိုင်မှုနှင့် စီလမ်းဆုံ Toll Gate တွင် ခရီးသည်တင်မော်တော်ယာဉ်များနှင့် ကုန်စည်တင်ယာဉ်များကို Telematic နည်းပညာဖြင့် စောင့်ကြည့်ထိန်းချုပ်နေသည့် Traffic Command and Control Center တို့ကို သွားရောက်ကြည့်ရှု

စစ်ဆေးပြီး လမ်းချရာတွင် သတ်မှတ်လမ်းအင်္ဂါရပ်နှင့်အညီဆောင်ရွက်ရန်၊ ရန်ကုန် - မန္တလေး အမြန်လမ်းမကြီးအပိုင်းရှိ မြို့ဝင်/မြို့ထွက် နေရာများတွင် သာယာလှပရေး ပြုပြင်ထားရှိရန်၊ လမ်းပန်းနှင့် တံတား abutment များတွင် ရေစိမ့်ဝင်၍ ပျက်စီးမှု မရှိစေရေးနှင့် ရေစီးရေလာကောင်းမွန်ရေး စနစ်တကျ စေတနာထား၍ ဆောင်ရွက်ပေးရန် မှာကြားသည်။

ယင်းနောက် ပြည်ထောင်စုဝန်ကြီးနှင့် အဖွဲ့သည် ရန်ကုန် - မန္တလေး အမြန်လမ်းမကြီး မိုင်တိုင်အမှတ် (၂၀၄ / ၁) မှ ပြည်ထောင်စုနယ်မြေ နေပြည်တော် ဒက္ခိဏသီရိမြို့နယ်ရှိ ကမ္ဘာ့အကြီးဆုံး ဖြစ်သည့် မာရဝိဇယဗုဒ္ဓရုပ်ပွားတော်မြတ်ကြီး တည်ထားပူဇော်သည့် ဗုဒ္ဓဥယျာဉ်သို့ တိုက်ရိုက်အဝင်/အထွက် ပြုလုပ်နိုင်သည့် လမ်းအရှည် ၃၀၈၄ ပေကို လေးလမ်းသွား ကတ္တရာ၊ ကွန်ကရစ်ခင်းပြီးစီးမှုနှင့် လမ်းလယ်ကွန်း၊ လမ်းဘေး ဝဲ/ယာ လမ်းပန်းများ ဆောင်ရွက်နေမှုတို့ကို ကြည့်ရှုစစ်ဆေးပြီး အမြန်လမ်းနှင့် ချိတ်ဆက်မည့် အဝင်/အထွက် လမ်းအပိုင်းတွင် ယာဉ်အန္တရာယ်ကင်းရှင်းစေရေး လမ်းညွှန်အမှတ်သားများ၊ သတိပေးဆိုင်ခတ်များ ဆောင်ရွက်ထားရှိရန်၊ လမ်းဘေး ဝဲ / ယာ စီမံလမ်းစိုပြည်သာယာလှပစေရေး သစ်ပင်များ၊ ပန်းအလှပင်များ စိုက်ပျိုးထားရှိရန် မှာကြားခဲ့ကြောင်း သိရသည်။

သတင်းစဉ်

## အသိပညာ၊ အတတ်ပညာ ဗဟုသုတကြွယ်ဝပြီး စဉ်းစားတွေးခေါ်နိုင်စွမ်းရှိသည့် ဗလင်းတန်ပြည့်ဝသော လူငယ်များဖြစ်စေရေး ပြုစုပျိုးထောင်

နေပြည်တော် ဇန်နဝါရီ ၁၈  
 ပြန်ကြားရေးဝန်ကြီးဌာန ဒုတိယဝန်ကြီး ဦးရဲတင့်သည် ဇန်နဝါရီ ၉ ရက် နံနက်ပိုင်းက ရှမ်းပြည်နယ် တုံတာမြို့၊ ပြန်ကြားရေးနှင့်ပြည်သူ့ဆက်ဆံရေးဦးစီးဌာန စာကြည့်တိုက်ကို ကြည့်ရှုစစ်ဆေးပြီး ဝန်ထမ်းများနှင့် တွေ့ဆုံသည်။

ညနေပိုင်းတွင် ဒိုလမ်မြို့၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံး ရုပ်မြင်သံကြား ထပ်ဆင့်လွှင့်စက်ရုံနှင့် နမ့်စန်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံး တို့ကို ဝင်ရောက်ကြည့်ရှုပြီး ဝန်ထမ်းများအား လုပ်ငန်းဆိုင်ရာများနှင့် အသိပညာပေးခြင်း၊ ပြန်ကြားပေးခြင်း လုပ်ငန်းများ ထိရောက်အောင်မြင်အောင် ဆောင်ရွက်ကြရန် မှာကြားသည်။

**အလှူငွေပေးအပ်**  
 ထို့နောက် တုံတာမြို့ အခြေခံပညာအထက်တန်းကျောင်း၌ ပညာရေးစုံညီပွဲတော်ကျင်းပရန် စီစဉ်ဆောင်ရွက်နေမှုကို ကြည့်ရှုအားပေးပြီး ကျောင်းအုပ်ဆရာမကြီးနှင့် ဆရာ ဆရာမများ၊ ရုပ်မိရပ်ဖများအား တွေ့ဆုံ၍ ပညာရေးဖွံ့ဖြိုးမှုဆိုင်ရာများ ဆွေးနွေးမှာကြားကာ စုံညီပွဲတော်အတွက် အလှူငွေပေးအပ်သည်။

**မွေးထုတ်ပေး**  
 ဇန်နဝါရီ ၁၀ ရက် နံနက်ပိုင်းတွင် လှိုင်လင်မြို့ အမှတ်(၁)အခြေခံပညာ အထက်တန်းကျောင်း နဝဒေးခန်းမ၌ ပြန်ကြားရေးနှင့်ပြည်သူ့ဆက်ဆံရေးဦးစီးဌာန၊ အခြေခံပညာဦးစီးဌာနနှင့် အားကစားနှင့် ကာယပညာဦးစီးဌာနတို့ ပူးပေါင်းပြုလုပ်သော လူငယ်အသိပညာပေး ဆွေးနွေးပွဲသို့ တက်ရောက်ပြီး ခရိုင်စီမံအုပ်ချုပ်ရေးအဖွဲ့ဝင်များ၊ မြို့နယ်ပညာရေးမှူးများနှင့်အတူ မြို့ပေါ်ရှိ အထက၊ အလကများမှ ကျောင်းအုပ်ဆရာ ဆရာမကြီးများ၊ အထက(၁)နှင့် အထက(၂) တို့မှ ဆရာ ဆရာမများနှင့် အထက်တန်းအဆင့် ကျောင်းသား ကျောင်းသူများနှင့်တွေ့ဆုံ၍ နိုင်ငံတော်က ပညာရေးကဏ္ဍကို အလေးထားဖြည့်ဆည်းအားပေးဆောင်ရွက်နေကြောင်း၊ KG+9 အထိပြီးမြောက်အောင် သင်ကြားနိုင်ရေးနှင့် အချိန်မတိုင်မီ ကျောင်းထွက်မှုများ လျော့နည်းကျဆင်းအောင် ကြိုးစားကြရန်လိုကြောင်း၊ နိုင်ငံတော်



အကြီးအကဲကလည်း ပညာရေးနှင့်ပတ်သက်၍ လူငယ်များ စာတတ်၊ အတန်းအောင်ရုံသာမက အသိပညာ၊ အတတ်ပညာ ဗဟုသုတကြွယ်ဝပြီး စဉ်းစားတွေးခေါ်နိုင်စွမ်းရှိသည့် ဗလင်းတန် ပြည့်ဝသော လူငယ်များဖြစ်စေရေး ပြုစုပျိုးထောင်ပေးကြရန် အမြဲတိုက်တွန်းမှာကြားနေကြောင်း၊ မိဘဆရာပူးပေါင်း ကလေးပညာကောင်းဆိုသည့် စကားနှင့်အညီ အားလုံးပူးပေါင်းပြီး ထူးချွန်ထက်မြက်သော လူငယ်များ မွေးထုတ်ပေးနိုင်ကြရန် မှာကြားသည်။ ဆက်လက်၍ ဒုတိယဝန်ကြီးနှင့် ခရိုင်အားကစားနှင့် ကာယပညာဦးစီးဌာန လက်ထောက်ညွှန်ကြားရေးမှူး ဒေါ်ညိုညိုခင်တို့က ကျောင်းသားလူငယ်များအတွက် အားကစားနှင့်လူငယ်ရေးရာဝန်ကြီးဌာနက ပံ့ပိုးပေးသော အားကစားအထောက်အကူပြုပစ္စည်းများကို လွှဲပြောင်းပေးအပ်သည်။

မွန်းလွဲပိုင်းတွင် ဒုတိယဝန်ကြီးသည် ရှမ်းပြည်နယ် ပြန်ကြားရေးနှင့်ပြည်သူ့ဆက်ဆံရေးဦးစီးဌာနသို့ရောက်ရှိပြီး လူထုအခြေပြုဗဟိုဌာနကို ကြည့်ရှုစစ်ဆေးသည်။

**မှာကြား**  
 ထို့နောက် ပြည်နယ်ဦးစီးမှူးနှင့် ပြည်နယ်ဝန်ထမ်းများ၊ ခရိုင်ဦးစီးမှူးနှင့်ဝန်ထမ်းများ၊ ဟိုပုံးခရိုင်နှင့်မက်မန်းခရိုင်တို့မှ ခရိုင်ဦးစီးမှူးများ၊ ညောင်ရွှေမြို့နယ်၊ ဆီဆိုင်မြို့နယ်နှင့်ကျောက်တလုံးကြီးမြို့တို့မှ ဦးစီးမှူးများ၊ ရုပ်မြင်သံကြားထပ်ဆင့်လွှင့်စက်ရုံမှ ဇန်နယ်တာဝန်ခံများနှင့် ကိုယ်ပွားသတင်းစာတိုက် (တောင်ကြီး) တို့မှတာဝန်ခံများနှင့်တွေ့ဆုံ၍ (အပေါ်ပုံ) လုပ်ငန်းဆိုင်ရာများနှင့် ဝန်ထမ်းရေးရာကိစ္စများ မှာကြားခဲ့သည်။

သတင်းစဉ်

## ဝေါမြို့နယ်သမဝါယမအသင်းစုလီမိတက်က နှစ်ပတ်လည်အရပ်ရပ်ဆိုင်ရာစည်းဝေး၊ အမှုဆောင်သစ် ပြန်လည်ရွေးချယ်

ဝေါ ဇန်နဝါရီ ၁၈  
 ပဲခူးတိုင်းဒေသကြီး ဝေါမြို့နယ်သမဝါယမအသင်းစုလီမိတက်၏ ၂၀၁၉-၂၀၂၀၊ ၂၀၂၀-၂၀၂၁ နှင့် ၂၀၂၁-၂၀၂၂ Mini Budget ဘဏ္ဍာနှစ်တို့အတွက် နှစ်ပတ်လည်အရပ်ရပ်ဆိုင်ရာစည်းဝေး အဝေး နှင့် အမှုဆောင်သစ်ပြန်လည်ရွေးချယ်တင်မြှောက်ခြင်း အခမ်းအနားကို မြို့နယ်သမဝါယမဦးစီးဌာနရုံး၌ ကျင်းပသည်။ အစည်းအဝေးသို့ တိုင်းဒေသကြီး သမဝါယမဦးစီးဌာနမှ

လက်ထောက်ညွှန်ကြားရေးမှူးနှင့် တာဝန်ရှိသူများ၊ တိုင်းဒေသကြီး သမဝါယမအသင်းစုချုပ်မှ ဒုတိယဥက္ကဋ္ဌ (၂) နှင့် တာဝန်ရှိသူများ၊ မြို့နယ် သမဝါယမဦးစီးဌာနမှ တာဝန်ရှိသူများ၊ မြို့နယ်သမဝါယမအသင်းစုမှ အမှုဆောင်အဖွဲ့ဝင်၊ ဝန်ထမ်းများနှင့် အခြေခံသမဝါယမအသင်းများမှ ကိုယ်စားလှယ်များ တက်ရောက်ခဲ့ကြသည်။ ထို့နောက် မြို့နယ်သမဝါယမအသင်းစုမန်နေဂျာ ဦးမြင့်ကျော်က ဘဏ္ဍာရေးရှင်းတမ်း၊ အမြတ်ခွဲဝေစာရင်း၊ အသင်းသားစာရင်းစစ်

အစီရင်ခံစာနှင့် အရုံးအမြတ်စာရင်းများဖတ်ကြားပြီး တက်ရောက်လာသော အသင်းသားကိုယ်စားလှယ်များနှင့် သဘောတူညီချက် ရယူကာ အတည်ပြုချက်ရယူဆောင်ရွက်ခဲ့သည်။

ဆက်လက်၍ အမှုဆောင်သစ်ပြန်လည်ရွေးချယ်ခြင်း အခမ်းအနားတွင် သဘာပတိက အမှာစကားပြောကြားပြီး ရွေးချယ်ခံရသော အမှုဆောင်အသစ်များကို တာဝန်များခွဲဝေသတ်မှတ်၍ သဘာပတိ ရှေ့မှောက်၌ ကတိသစ္စာခံယူကြသည်။ ထို့နောက် ဥက္ကဋ္ဌအသစ်က မိတ်ဆက်အမှာစကားပြောကြားပြီး အစည်းအဝေးကို ရုပ်သိမ်းခဲ့ကြောင်း သိရသည်။

သတင်းစဉ်

# မော်တော်ယာဉ်ဖောင်းကြွန်ပါတ်ပြားအသစ်များ ပြောင်းလဲတပ်ဆင်ရန် အများပြည်သူ့ အသိပေးနှိုးဆော်ချက်

- ❖ ကုန်းလမ်းပို့ဆောင်ရေးညွှန်ကြားမှုဦးစီးဌာနသည် မော်တော်ယာဉ် ဖောင်းကြွန်ပါတ်ပြားတွင် မြို့နယ်ကိုယ်စားပြုဂဏန်း ဖော်ပြချက်နှင့် မော်တော်ယာဉ်အမျိုးအမည် ဖော်ပြချက်တို့ကို ထပ်တိုးထည့်သွင်းရိုက်နှိပ်လျက် မော်တော်ယာဉ် ဖောင်းကြွန်ပါတ်ပြားပုံစံအသစ်အား (၁၇-၇-၂၀၂၁) ရက်နေ့မှစတင်၍ မှတ်ပုံတင်မော်တော်ယာဉ်များတွင် ပြောင်းလဲတပ်ဆင် ဆောင်ရွက်ပေးလျက်ရှိပါသည်။
- ❖ လက်ရှိတွင် ကနဦးမှတ်ပုံတင်ယာဉ်များ၊ နယ်ဝင်/ အမည်ပြောင်း/ လိပ်စာပြောင်း/ အင်ဂျင်ပြောင်း/ ဆေးရောင်ပြောင်း/ မော်တော်

- ယာဉ်မှတ်ပုံတင်စာအုပ် ပျောက်/ မော်တော်ယာဉ်မှတ်ပုံတင် သက်သေခံလက်မှတ်ပျောက်ယာဉ်များနှင့် နှစ်လဲသက်တမ်းတိုး မော်တော်ယာဉ်များအားလုံးကို ဖောင်းကြွန်ပါတ်ပြားအသစ်များ မပျက်မကွက် ပြောင်းလဲတပ်ဆင်ပေးလျက်ရှိပါသည်။
- ❖ မော်တော်ယာဉ်များအားလုံး ဖောင်းကြွန်ပါတ်ပြားပုံစံအသစ် ပြောင်းလဲတပ်ဆင်ခြင်းအား အချိန်တိုအတွင်း မြန်ဆန်စွာ ရာနှုန်းပြည့်ပြီးစီးစေရေးအတွက် နိုင်ငံပိုင်ဌာနဆိုင်ရာယာဉ်များ၊ အဝေးပြေးခရီးသည်တင်ယာဉ်များ၊ မြို့တွင်းခရီးသည်တင် ယာဉ်လိုင်းများ၊ တက္ကစီယာဉ်များ၊ ကုန်တင်ယာဉ်များအားလုံး

- သည် (၃၁-၃-၂၀၂၃) ရက်နေ့အပြီးသက်ဆိုင်ရာကုန်းလမ်းပို့ဆောင် ရေးညွှန်ကြားမှုဦးစီးဌာနရုံးများနှင့် ဆက်သွယ်၍ ဖောင်းကြွန်ပါတ် ပြားအသစ်များ ပြောင်းလဲတပ်ဆင်ကြရန်ဖြစ်ပါသည်။
  - ❖ ထို့ပြင် ပုဂ္ဂလိကမော်တော်ယာဉ်ပိုင်ရှင်များအနေဖြင့် နှစ်လဲ သက်တမ်းတိုးချိန်တွင်ဖြစ်စေ၊ သက်တမ်းတိုးချိန်မတိုင်မီဖြစ်စေ သက်ဆိုင်ရာ ကုန်းလမ်းပို့ဆောင်ရေးညွှန်ကြားမှုဦးစီးဌာနရုံး များနှင့် ဆက်သွယ်၍ ဖောင်းကြွန်ပါတ်ပြားအသစ်များ အမြန် ပြောင်းလဲတပ်ဆင်ကြပါရန် အသိပေးနှိုးဆော်အပ်ပါသည်။
- ကုန်းလမ်းပို့ဆောင်ရေးညွှန်ကြားမှုဦးစီးဌာန

## အမြန်လမ်းမကြီးတစ်လျှောက်နှင့် ပဲခူးတိုင်းဒေသကြီးအတွင်း လိုအပ်သည့်ပြုပြင်မွမ်းမံမှု၊ အသစ်တိုးချဲ့ရေးဆွဲစိုက်ထူမှုများ ကြိုးပမ်းဆောင်ရွက်ရန် ဆွေးနွေးမှာကြား

နေပြည်တော် ဇန်နဝါရီ ၁၈

နည်းဥပဒေ၊ ညွှန်ကြားချက်များနှင့်အညီ လမ်းညွှန်များ၊ လမ်းအမှတ်အသားများနှင့် အချက်ပြ များ တစ်ပြေးညီဖြစ်စေရေး ဗဟိုကြီးကြပ်ရေးအဖွဲ့ ဥက္ကဋ္ဌ ပို့ဆောင်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီးဦးအောင်မြင်သည် ဗဟိုကြီးကြပ်ရေး အဖွဲ့ဝင်များလိုက်ပါလျက် ယမန်နေ့နံနက်ပိုင်းက ရန်ကုန်- မန္တလေး အမြန်လမ်းမကြီးတစ်လျှောက် လမ်းညွှန်များ၊ လမ်းအမှတ်အသားများနှင့် အချက်ပြ များ ရေးဆွဲစိုက်ထူ ဆောင်ရွက်ထားရှိမှုများ၊ ယာဉ်တိုက်မှုအဖြစ်များသည့် လမ်းပိုင်းများ၌ ယာဉ်အန္တရာယ်၊ လမ်းအန္တရာယ်ကင်းရှင်းရေးအတွက် လမ်းဦးစီးဌာနက ပြုပြင်ဆောင်ရွက်ထားရှိမှုများ၊ ကုန်းလမ်းပို့ဆောင်ရေးညွှန်ကြားမှုဦးစီးဌာနက Road Safety Audit ဆောင်ရွက်ပြီးစီးမှုနှင့် သုံးသပ်အကြံပြုချက်များကို ကွင်းဆင်းစစ်ဆေး ကြည့်ရှုသည်။

ရှင်းလင်းတင်ပြ

ယင်းနောက် ဗဟိုကြီးကြပ်ရေးအဖွဲ့ ဥက္ကဋ္ဌ ဦးအောင်မြင် လမ်းဦးစီးဌာန၊ ကုန်းလမ်းပို့ဆောင်ရေး ညွှန်ကြားမှုဦးစီးဌာန၊ ပဲခူးတိုင်းဒေသကြီးကြီးကြပ်ရေး အဖွဲ့တို့နှင့် လုပ်ငန်းညှိနှိုင်းအစည်းအဝေးကို



လမ်းဦးစီးဌာန ရှင်းလင်းဆောင်(ရဲနယ်)၌ ကျင်းပရာ ကုန်းလမ်းပို့ဆောင်ရေး ညွှန်ကြားမှုဦးစီးဌာန ယာဉ်သွားလာမှုအင်ဂျင်နီယာဌာနမှ အင်ဂျင်နီယာ များကြီးက အမြန်လမ်းမကြီးတစ်လျှောက် Road Safety Audit ဆောင်ရွက်မှု၊ စစ်ဆေးတွေ့ရှိမှုနှင့် သုံးသပ်အကြံပြုချက်များကိုလည်းကောင်း၊ လမ်းဦးစီး ဌာနနှင့် ပဲခူးတိုင်းဒေသကြီးကြီးကြပ်ရေးအဖွဲ့တို့မှ တာဝန်ရှိသူများက လမ်းညွှန်၊ လမ်းအမှတ်အသား

နှင့် အချက်ပြများ ဆောင်ရွက်ထားရှိမှု၊ ပြုပြင် ဆောင်ရွက်ပြီးစီးမှု ဆောင်ရွက်ရန်ကျန်လုပ်ငန်းများ၊ အသစ်တိုးချဲ့ရေးဆွဲစိုက်ထူပြီးစီးမှုနှင့် ဆက်လက် ဆောင်ရွက်မည့် အစီအမံများကိုလည်းကောင်း Powerpoint Presentation ဖြင့် ရှင်းလင်းတင်ပြကြ သည်။ ရှင်းလင်းတင်ပြချက်များအပေါ် ဗဟို ကြီးကြပ်ရေးအဖွဲ့ဥက္ကဋ္ဌက သုံးသပ်ဆွေးနွေးပြီး နည်းဥပဒေ၊ ညွှန်ကြားချက်များနှင့်အညီ လမ်းညွှန်

များ၊ လမ်းအမှတ်အသားများနှင့် အချက်ပြများ တစ်ပြေးညီဖြစ်စေရေးလုပ်ငန်းသည် နိုင်ငံတော် အကြီးအကဲ၏ လမ်းညွှန်ချက်ဖြစ်၍ သက်ဆိုင်ရာ ဌာနများ၊ ဒေသကြီးကြပ်ရေးအဖွဲ့များအနေဖြင့် အထူးအလေးထား အကောင်အထည်ဖော်ဆောင်ရွက် ရန်၊ မြေပြင်ကွင်းဆင်းစစ်ဆေးမှုများ ဆောင်ရွက်ပြီး လိုအပ်သည့်ပြုပြင်မွမ်းမံမှု၊ ပြင်ဆင်မှု၊ အသစ်တိုးချဲ့ ရေးဆွဲစိုက်ထူမှုများ ညွှန်ကြားချက်နှင့်အညီ ပြည့်စုံ ညီညွတ်မှန်ကန်စေရေး ကြိုးပမ်းဆောင်ရွက်ကြရန် ဆွေးနွေးမှာကြားသည်။

ထို့နောက် ဗဟိုကြီးကြပ်ရေးအဖွဲ့ဥက္ကဋ္ဌနှင့် အဖွဲ့ သည် ပဲခူးတိုင်းဒေသကြီးကြီးကြပ်ရေးအဖွဲ့နှင့်အတူ ပဲခူးမြို့အတွင်း လမ်းညွှန်များ၊ လမ်းအမှတ်အသား များနှင့် အချက်ပြများ ရေးဆွဲစိုက်ထူ ဆောင်ရွက် ထားရှိမှုများကို မြေပြင်ကွင်းဆင်းကြည့်ရှုစစ်ဆေး ပြီး လိုအပ်သည်များကို အကြံပြုဆွေးနွေးမှာကြား သည်။ ဗဟိုကြီးကြပ်ရေးအဖွဲ့ဥက္ကဋ္ဌနှင့် အဖွဲ့သည် ပဲခူး-နေပြည်တော် အပြန်ခရီးတွင် နေပြည်တော် အဝင် တိုးလိဂ်တိုက် လမ်းဦးစီးဌာန၏ Telematic Control Center ၌ ရန်ကုန်-မန္တလေးအမြန်လမ်းမကြီး တွင် မော်တော်ယာဉ် ဘေးအန္တရာယ်ကင်းရှင်းရေး နှင့် စည်းကမ်းထိန်းသိမ်းရေးစနစ် (Telematics) ဖြင့် ကုန်တင်ယာဉ်များအား ထိန်းသိမ်းကွပ်ကဲ ဆောင်ရွက်မှု အခြေအနေများကို ကြည့်ရှုစစ်ဆေး ခဲ့ကြောင်း သိရသည်။ သတင်းစဉ်

## ပုတီးကုန်းအထက၌ လူငယ်စကားပိုင်းကျင်းပ



သဲကုန်း ဇန်နဝါရီ ၁၈

ကျောင်းသား ကျောင်းသူများ ဗလင်းတန်ဘက်စုံဖွံ့ဖြိုးတိုးတက် စေရန် ရည်ရွယ်၍ ပြန်ကြား ရေးနှင့် ပြည်သူ့ဆက်ဆံရေးဦးစီး ဌာနနှင့် အခြေခံပညာဦးစီးဌာန တို့၏ စီစဉ်မှုဖြင့် အထက ပုတီးကုန်းကျောင်း ပညာရတနာ ခန်းမ၌ ယနေ့နံနက်ပိုင်းက လူငယ်စကားပိုင်း ကျင်းပသည်။

အခမ်းအနားတွင် အထက ပုတီးကုန်းမှ ကျောင်းအုပ်ဆရာမ ကြီး ဒေါ်အေးအေးခိုင်က အဖွင့် အမှာစကားပြောကြားပြီး မြို့နယ်

များ ကျင်းပခြင်းဖြစ်ကြောင်း ပြောကြားသည်။

ထို့နောက်လူငယ်စကားပိုင်းကို ဆက်လက်ကျင်းပရာ မြို့နယ် ပြန်ကြားရေးနှင့် ပြည်သူ့ဆက်ဆံ ရေးဦးစီးဌာန ဦးစီးအရာရှိ ဒေါ်ဝင်းနန္ဒာဌေး၊ မြို့နယ်စာရေး ဆရာအသင်းမှ ဦးထက်ပိုင်မင်း (ကိုပိုင်-သဲကုန်း)နှင့် အထက ပုတီးကုန်းမှ ကျောင်းသား ကျောင်းသူများက လူငယ်နှင့် အားကစား၊ လူငယ်နှင့် စာဖတ် ခြင်း၊ လူငယ်နှင့် မူးယစ်ဆေး၊ လူငယ်နှင့် ရည်မှန်းချက် စသည့် ခေါင်းစဉ်များဖြင့် ရှင်းလင်း ဆွေးနွေးကြသည်။

ထို့နောက် အခမ်းအနားသို့ တက်ရောက် လာကြသော ကျောင်းသား ကျောင်းသူများက သိရှိလိုသည်များကို မေးမြန်းရာ ဦးဆောင် ဆွေးနွေးသူများက ပြန်လည် ဖြေကြားခဲ့ကြောင်း သိရသည်။

မြို့နယ်(ပြန်/ဆက်)

## ကွန်ဟိန်းမြို့နယ် ဟိုပန်ကျေးရွာ၌ မြစ်မီးရောင်ကျေးရွာစီမံကိန်း ရန်ပုံငွေများ သတ္တမအကြိမ် ထုတ်ချေး

ကွန်ဟိန်း ဇန်နဝါရီ ၁၈

ရှမ်းပြည်နယ် (တောင်ပိုင်း) နမ့်စန်ခရိုင် ကျေးလက်ဒေသဖွံ့ဖြိုး တိုးတက်ရေးဦးစီးဌာန ကွပ်ကဲမှု အောက်ရှိ ကွန်ဟိန်းမြို့နယ် ကျေးလက်ဒေသ ဖွံ့ဖြိုးတိုးတက် ရေးဦးစီးဌာနက မြစ်မီးရောင် ကျေးရွာစီမံကိန်း အရင်းမပျောက် လည်ပတ်ရန်ပုံငွေများ သတ္တမ အကြိမ်မြောက် ထုတ်ချေးခြင်း အခမ်းအနားကို ယနေ့နံနက်ပိုင်း တွင် တာဝန်ရှိသူများက ဟိုပန် ကျေးရွာ၌ ကျင်းပခဲ့ကြောင်း သိရ သည်။



ရှင်းလင်းပြောကြား ဦးစွာ ကွန်ဟိန်းမြို့နယ် ကျေးလက်ဒေသ ဖွံ့ဖြိုးတိုးတက် ရေးဦးစီးဌာန မြို့နယ်ဦးစီးမှူး ဦးအောင်ကျော်ဟိန်းက ဟိုပန် ကျေးရွာရှိ ရပ်မိရပ်ဖများ၊ မြစ်မီး ရောင်ကျေးရွာစီမံကိန်း အသင်းသူ အသင်းသားများနှင့် တွေ့ဆုံကာ လည်ပတ်ရန်ပုံငွေများ ထုတ်ချေး ရခြင်း၏ ရည်ရွယ်ချက်များနှင့် အကျိုးကျေးဇူးများကို ရှင်းလင်း

ပြောကြားသည်။

ဆက်လက်၍ စီမံကိန်းတာဝန်ခံ နှင့် ဝန်ထမ်းများက စီမံကိန်း အကြောင်းအရာများ၊ အတိုးနှုန်း နှင့် ကာလသတ်မှတ်ချက်များ၊ ချေးငွေထုတ်ချေးရာတွင် လိုက်နာ ရမည့် စည်းကမ်းသတ်မှတ်ချက် များကို ရှင်းလင်းပြောကြားပြီး မြို့နယ်ဦးစီးမှူးက မြစ်မီးရောင် ကျေးရွာစီမံကိန်း လုပ်ငန်းအဖွဲ့ဝင် များထံသို့ အရင်းမပျောက် လည်ပတ်ရန်ပုံငွေကျပ် ၄၅၂ လက်ခံကို လွှဲပြောင်းပေးအပ်ခဲ့ သည်။

ထို့နောက် မြစ်မီးရောင်ကျေးရွာ စီမံကိန်းလုပ်ငန်း အဖွဲ့ဝင်များက ဟိုပန်ကျေးရွာတွင် စိုက်ပျိုးရေး လုပ်ငန်းလုပ်ကိုင်သူ ၂၃ ဦး၊ မွေးမြူ ရေးလုပ်ငန်းလုပ်ကိုင်သူ သုံးဦး နှင့် အရောင်းအဝယ် လုပ်ငန်း လုပ်ကိုင်မည့်သူ ခြောက်ဦး စုစုပေါင်း အသင်းသား အသင်းသူ ၃၂ ဦးကို အလုပ်အကိုင် အခွင့် အလမ်းနှင့် မိသားစုဝင်ငွေ တိုးပွား လာစေရန် ရည်ရွယ်၍ အရင်း မပျောက် လည်ပတ်ရန်ပုံငွေကျပ် ၄၅၂ သိန်းကို အတိုးနှုန်းသက်သာ စွာဖြင့် သတ္တမအကြိမ် ထုတ်ချေး ပေးခဲ့ကြောင်း သိရသည်။

○ ကျောပုံးမှ သက်ဆိုင်ရာ တိုင်းဒေသကြီးနှင့် ပြည်နယ်များမှ ဝန်ကြီးချုပ်များ၊ တိုင်းမှူးများနှင့် တာဝန်ရှိသူများက ဂုဏ်ထူးဆောင်ဘွဲ့များ လက်ခံ ရယူမည့် ကာယကံရှင်မိသားစုဝင်များထံသို့ သွားရောက်ချီးမြှင့်

အပ်နှင်းပေးလျက်ရှိသည်။ ထိုသို့ ချီးမြှင့်အပ်နှင်းပေးလျက်ရှိရာ ယနေ့တွင် ကချင်ပြည်နယ် ဝန်ကြီးချုပ် ဦးခက်ထိန်နန်နှင့် တာဝန်ရှိသူများသည် စည်သူဘွဲ့ ရရှိသူ ဗိုလ်မှူးကြီး(ငြိမ်း) လဖိုင်ခွန်နော် (ကိုယ်စား) သမီးဖြစ်သူ ဒေါ်လဖိုင်နန်ခွဲ

ကို မြစ်ကြီးနားမြို့ရှိ ၎င်း၏မိသားစုနေအိမ်သို့ သွားရောက်၍ ဂုဏ်ထူး ဆောင်တံဆိပ်နှင့် ဘွဲ့လက်မှတ်ကို လက်ဝယ်အရောက် ချီးမြှင့်အပ်နှင်းခဲ့ ကြောင်း သိရသည်။

သတင်းစဉ်



အမျိုးသမီး ဘော်လီဘောပြိုင်ပွဲ ကျင်းပစဉ်။



အမျိုးသား ဘောလုံးပြိုင်ပွဲ ကျင်းပစဉ်။

❖ ၂၀၂၂-၂၀၂၃ မှ မောင်မျိုးသန့်ဇင်(ရှမ်း)က ဒုတိယ၊ မောင်ကျော်ဇင် ထွန်း(စစ်ကိုင်း)က တတိယရရှိကြပြီး အမျိုးသမီး မိတာ၂၀၀ အပြေးပြိုင်ပွဲတွင် မညီညီဌေး(တနင်္သာရီ) က ပထမ၊ မဇူလိုင်မိုး(ရှမ်း)က ဒုတိယ၊ မဆုမြင့်မြတ် သူ (မွန်)က တတိယရရှိကြကာ အမျိုးသား မိတာ ၂၀၀ အပြေးပြိုင်ပွဲတွင် မောင်အာကာမိုး (မန္တလေး) က ပထမ၊ မောင်အောင်သက်ခိုင်(ပဲခူး)က ဒုတိယ၊ မောင်ထွန်းဝင်းကျော် (တနင်္သာရီ)က တတိယ ရရှိကြသည်။

အမျိုးသမီး သံလုံးပစ်ပြိုင်ပွဲတွင် မလုလုဆိုင် ရာ(ကချင်)က ပထမ၊ မနန်းဝေဝေကျော် (နေပြည် တော်)က ဒုတိယ၊ မနန်းစုစုထွန်း(ပဲခူး)က တတိယ ဆုများ ရရှိကြရာ ပြိုင်ပွဲများအပြီးတွင် ပညာရေး ဝန်ကြီးဌာနနှင့် အားကစားနှင့် လူငယ်ရေးရာ

ဝန်ကြီးဌာနတို့မှ ဒုတိယညွှန်ကြားရေးမှူးချုပ်များ နှင့် တာဝန်ရှိသူများက ဆုများ ချီးမြှင့်ပေးကြသည်။

အမျိုးသားဘောလုံးပြိုင်ပွဲတွင် ရန်ကုန်တိုင်း ဒေသကြီးအသင်းက တနင်္သာရီတိုင်းဒေသကြီး အသင်းကို သုံးဂိုး-တစ်ဂိုးဖြင့်လည်းကောင်း၊ မန္တလေး တိုင်းဒေသကြီးအသင်းက ကရင်ပြည်နယ်အသင်းကို တစ်ဂိုး-ဂိုးမရှိဖြင့်လည်းကောင်း အနိုင်ရရှိကြပြီး နေပြည်တော်အသင်းနှင့် စစ်ကိုင်းတိုင်းဒေသကြီး အသင်းတို့က တစ်ဂိုးစီ သရေကျသည်။ အမျိုးသမီး ဘောလုံးပြိုင်ပွဲတွင် ဧရာဝတီတိုင်းဒေသကြီးအသင်း က ရခိုင်ပြည်နယ်အသင်းကို ခြောက်ဂိုး-တစ်ဂိုးဖြင့် လည်းကောင်း၊ ကချင်ပြည်နယ်အသင်းက တနင်္သာရီတိုင်းဒေသကြီးအသင်းကို ခြောက်ဂိုး- တစ်ဂိုးဖြင့် လည်းကောင်း အနိုင်ရရှိကြသည်။

ဝဏ္ဏသိဒ္ဓိအားကစားကွင်း(B)ရုံ၌ ကျင်းပသည့်

အမျိုးသမီးဘော်လီဘောပွဲစဉ်တွင် ကချင်ပြည်နယ် အသင်းက ရခိုင်ပြည်နယ်အသင်းကို သုံးပွဲပြတ်ဖြင့် လည်းကောင်း၊ ဧရာဝတီတိုင်းဒေသကြီးအသင်းက စစ်ကိုင်းတိုင်းဒေသကြီးအသင်းကို သုံးပွဲ တစ်ပွဲဖြင့် လည်းကောင်း၊ တနင်္သာရီတိုင်းဒေသကြီးအသင်းက ရှမ်းပြည်နယ်အသင်းကို သုံးပွဲပြတ်ဖြင့်လည်းကောင်း အနိုင်ရရှိကြပြီး အမျိုးသားဘော်လီဘောပွဲစဉ်တွင် ရှမ်းပြည်နယ်အသင်းက ရခိုင်ပြည်နယ်အသင်းကို သုံးပွဲပြတ်ဖြင့်လည်းကောင်း၊ ကရင်ပြည်နယ်အသင်း က မွန်ပြည်နယ်အသင်းကို သုံးပွဲပြတ်ဖြင့်လည်း ကောင်း၊ မန္တလေးတိုင်းဒေသကြီးအသင်းက ရန်ကုန် တိုင်းဒေသကြီးအသင်းကို သုံးပွဲ တစ်ပွဲဖြင့်လည်း ကောင်း အနိုင်ရရှိကြသည်။

အမျိုးသား ပိုက်ကျော်ခြင်းပြိုင်ပွဲတွင် မွန်ပြည် နယ်အသင်းက ကရင်ပြည်နယ်အသင်းကို နှစ်ပွဲပြတ်

ဖြင့်လည်းကောင်း၊ နေပြည်တော်အသင်းက မန္တလေး တိုင်းဒေသကြီးအသင်းကို နှစ်ပွဲ တစ်ပွဲဖြင့်လည်း ကောင်း၊ ဧရာဝတီတိုင်းဒေသကြီးအသင်းက ရခိုင် ပြည်နယ်အသင်းကို နှစ်ပွဲ တစ်ပွဲဖြင့်လည်းကောင်း၊ စစ်ကိုင်းတိုင်းဒေသကြီးအသင်းက ရန်ကုန်တိုင်း ဒေသကြီးအသင်းကို နှစ်ပွဲပြတ်ဖြင့်လည်းကောင်း၊ တနင်္သာရီတိုင်းဒေသကြီးအသင်းက ရှမ်းပြည်နယ် အသင်းကို နှစ်ပွဲ တစ်ပွဲဖြင့်လည်းကောင်း အနိုင် ရရှိခဲ့ကြသည်။

ဇန်နဝါရီ ၁၉ ရက် နံနက်ပိုင်းမှ စတင်ပြီး ပြေးခုန်ပစ် ဒုတိယနေ့ပြိုင်ပွဲများနှင့် ဘောလုံး၊ ဘော်လီဘော၊ ပိုက်ကျော်ခြင်း (အမျိုးသား၊ အမျိုး သမီး) အုပ်စုပွဲစဉ်များကို ဆက်လက်ယှဉ်ပြိုင် ကျင်းပ သွားမည်ဖြစ်ကြောင်း သိရသည်။

သတင်းစဉ်

### ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၉-၁-၂၀၂၃

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး	ကျိုင်းတုံ
92 Ron	၂၂၃၀	၂၂၈၀	၂၂၇၅	၂၂၆၀	၂၂၈၀	၂၃၀၅	၂၂၈၅	၂၂၆၅	၂၃၆၅	၂၃၈၀	၂၂၇၀	၂၂၈၀	၂၃၀၅	၂၃၂၀	၂၃၂၀	၂၅၅၀	၂၉၀၀
95 Ron	၂၃၁၀	၂၃၆၀	၂၃၅၅	၂၃၁၅	၂၃၅၅	၂၃၈၀	၂၃၆၅	၂၃၄၀	၂၄၄၀	၂၄၅၅	၂၃၅၀	၂၃၆၅	၂၃၉၅	၂၃၉၅	၂၃၉၅	၂၆၂၅	၂၉၈၀
HSD (500 ppm)	၂၄၂၀	၂၄၇၀	၂၄၆၅	၂၄၃၀	၂၄၆၅	၂၄၉၀	၂၄၈၅	၂၄၅၅	၂၅၇၀	၂၅၆၅	၂၄၆၀	၂၄၇၀	၂၅၀၅	၂၅၀၅	၂၅၀၀	၂၇၃၅	၃၅၀၀
HSD (50 ppm)	၂၅၀၀	၂၅၅၀	၂၅၄၅	၂၅၀၀	၂၅၄၅	၂၅၇၀	၂၅၆၅	၂၅၃၅	၂၆၅၀	၂၆၄၅	၂၅၄၀	၂၅၅၀	၂၅၈၅	၂၅၈၅	၂၅၉၀	၂၈၁၅	၃၅၃၀
HSD (10 ppm)	၂၅၀၀	၂၅၅၀	၂၅၄၅	၂၅၀၀	၂၅၄၅	၂၅၇၀	၂၅၆၅	၂၅၃၅	၂၆၅၀	၂၆၄၅	၂၅၄၀	၂၅၅၀	၂၅၈၅	၂၅၈၅	၂၅၉၀	၂၈၁၅	၃၅၃၀

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၁၂၀	၂၁၉၆
95 Ron	၂၁၉၄	၂၂၇၂
HSD (500 ppm)	၂၃၀၅	၂၃၈၁
HSD (50 ppm)	၂၃၇၉	၂၄၅၆
HSD (10 ppm)	၂၃၇၉	၂၄၅၆

- မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။  
 (၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်-

၀၆၇- ၄၀၉၈၈၁၊ ၀၉-၆၉၉၆၁၁၁၆  
 ၀၆၇- ၄၁၁၁၂၉၊ ၀၉-၄၄၀၄၃၃၅၃၃

စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

# ဓာတ်ခွဲနမူနာစုစုပေါင်း ၄၁၅၇ ခု စစ်ဆေးပြီးစီး၊ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၄ ဦးတွေ့ရှိ

## ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၈-၁-၂၀၂၃) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနသည် ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ် ထိတွေ့ခဲ့သူများနှင့် အသွားအလာကန့်သတ်ထားရှိသူများအား ကိုဗစ်-၁၉ ရောဂါ ရှိ မရှိ ဓာတ်ခွဲစစ်ဆေးခြင်း ပုံမှန်ဆောင်ရွက်လျက်ရှိပြီး (၁၇-၁-၂၀၂၃) ရက်နေ့၊ ည (၈:၀၀) နာရီမှ (၁၈-၁-၂၀၂၃) ရက်နေ့၊ ည (၈:၀၀) နာရီအတွင်း ဓာတ်ခွဲနမူနာစုစုပေါင်း (၄,၁၅၇) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲ အတည်ပြုလူနာသစ် (၁၄) ဦး တွေ့ရှိရသဖြင့် ရောဂါပိုးတွေ့ရှိမှု ရာခိုင်နှုန်းမှာ (၀.၃၄) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း (၉,၈၉၃,၅၁၁) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၆၃၃,၇၇၇) ဦး ရှိပြီဖြစ်ပါသည်။

ဓာတ်ခွဲအတည်ပြုလူနာများအား နေအိမ်တွင်သီးခြားထားရှိခြင်းနှင့် ဆေးရုံများတွင် သီးခြား ထားရှိကုသမှုပေးခြင်းများ ဆောင်ရွက်ခဲ့ရာ ယနေ့တွင် ပြန်လည်ကောင်းမွန်လာသူ (၇) ဦး ရှိသဖြင့် ယနေ့အထိ ပြန်လည်ကောင်းမွန်လာသူ စုစုပေါင်း (၆၁၄,၂၂၉) ဦး ရှိပြီဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် သေဆုံးသူ မရှိသဖြင့် ယနေ့အထိ သေဆုံးသူစုစုပေါင်း (၁၉,၄၉၀) ဦး ရှိပါသည်။

ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် တိုင်းဒေသကြီး/ပြည်နယ်များတွင် ကိုဗစ်-၁၉ ရောဂါကာကွယ်ဆေးကို ဦးတည်အပ်စုများသတ်မှတ်၍ ထိုးနှံပေးလျက်ရှိရာ (၁၇-၁-၂၀၂၃) ရက်နေ့အထိ အသက် (၁၈) နှစ်နှင့်အထက် လူဦးရေစုစုပေါင်း (၃၀,၈၆၇,၈၈၂) ဦးနှင့် အသက် (၁၈) နှစ်အောက် လူဦးရေစုစုပေါင်း (၆,၈၀၆,၄၃၇) ဦး တို့အား ထိုးနှံထားရှိပြီး ဖြစ်ပါသည်။

သုတေသနတွေ့ရှိချက်များအရ ကိုဗစ်-၁၉ ရောဂါကာကွယ်ဆေး ထိုးနှံထားသူများတွင် ရောဂါ ပြင်းထန်မှု၊ ဆေးရုံတက်ရောက်ကုသခံယူမှုနှင့် သေဆုံးမှုတို့ကို လျှော့ချနိုင်ပြီး ထပ်ဆောင်းကာကွယ်ဆေး

ထိုးနှံထားခြင်းဖြင့် ရောဂါပြင်းထန်မှု၊ ဆေးရုံတက်ရောက်ကုသခံယူမှုနှင့် သေဆုံးမှုတို့ကို ပိုမိုလျှော့ချနိုင် ကြောင်းကို တွေ့ရှိရပါသည်။

ယခုအခါ ကမ္ဘာ့နိုင်ငံအချို့နှင့် အိမ်နီးချင်းနိုင်ငံအချို့တွင် ကိုဗစ်-၁၉ ရောဂါဖြစ်ပွားမှု ပြန်လည်မြင့်တက် နေသည့်အပြင် အိုမီခရစ်ဗီဇပြောင်းပေးမှုများကြောင့် အသစ်များ လျင်မြန်စွာကူးစက်မှုများရှိနေ၍ မြန်မာနိုင်ငံတွင် လည်း ပြည်သူ့လူထုအနေဖြင့် ကိုဗစ်-၁၉ ရောဂါနှင့်အတူယှဉ်တွဲပြီး (Living with COVID) နေထိုင်ရာတွင် နေထိုင်မှုပုံစံသစ် (New Normal) နည်းလမ်းအားလိုက်နာ၍ နေထိုင်ရမည်ဖြစ်သဖြင့် -

- အသက် (၅) နှစ်နှင့်အထက် ပြည်သူများအားလုံးသည် ကျန်းမာရေးဝန်ကြီးဌာနမှ အခမဲ့ထိုးနှံပေးလျက် ရှိသော ကိုဗစ်-၁၉ ရောဂါ ကာကွယ်ဆေးကို အကြိမ်ပြည့်ထိုးနှံခြင်းနှင့် ကာကွယ်ဆေးထိုးနှံပြီး (၆) လပြည့်ပြီးပါက ထပ်ဆောင်းကာကွယ်ဆေးများ ထိုးနှံခြင်းတို့ကို နီးစပ်ရာ ကျန်းမာရေးဌာနများ၊ ကျေးရွာ/ရပ်ကွက်အုပ်ချုပ်ရေးမှူးရုံးများနှင့်ဆက်သွယ်၍ မပျက်မကွက် ခံယူကြရန်၊
  - အလုပ်တိုအခန်းများ၊ လူထုထပ်သောနေရာများ၊ အများပြည်သူနှင့် သက်ဆိုင်သောနေရာများ၌ ရှိနေစဉ် ပါးစပ်နှင့်နှာခေါင်းစည်းကို စနစ်တကျတပ်ဆင်ရန်၊
  - အလုပ်တိုအခန်း၌ လူတစ်ဦးထက်ပို၍ ရှိနေစဉ် လေဝင်/လေထွက် ကောင်းမွန်စေရေးအတွက် ဖြစ်နိုင်ပါက ပြတင်းပေါက်များအား ဖွင့်ထားရန်၊
  - လက်ကို ဆပ်ပြာ ရေ (သို့မဟုတ်) အယ်လ်ကိုဟော (အနည်းဆုံး ၆၀ ရာခိုင်နှုန်း) ပါဝင်သော လက်သန့် ဆေးရည်ဖြင့် စက္ကန့် (၂၀) ကြာ မကြာခဏဆေးကြောရန်၊
  - လူတစ်ဦးနှင့်တစ်ဦး ခပ်ခွာခွာနေရန်၊
  - တတ်နိုင်သမျှ လူစုလူဝေးရှောင်ကြဉ်ရန်၊
  - ပါးစပ်နှင့်နှာခေါင်းစည်း တပ်ဆင်မထားချိန်၌ ချောင်းဆိုး၊ နှာချေခြင်း စသည့် တစ်ကိုယ်ရေကာကွယ်ရေးနည်းလမ်းများကို ဆက်လက်လိုက်နာ ကြပါရန် တိုက်တွန်းနှိုးဆော်အပ်ပါသည်။
- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက် စာမျက်နှာ [www.moh.gov.mm](http://www.moh.gov.mm) တွင် ဝင်ရောက်ကြည့်ရှုနိုင်ပါသည်။ ကျန်းမာရေးဝန်ကြီးဌာန

### ကိုဗစ်-၁၉ ရောဂါကာကွယ်ဆေးထိုးနှံပြီးစီးမှု (၁၇-၁-၂၀၂၃ ရက်နေ့အထိ)

အသက် (၁၈) နှစ်နှင့်အထက် ထိုးနှံထားသည့် လူဦးရေစုစုပေါင်း	၃၀,၈၆၇,၈၈၂
အသက် (၁၈) နှစ်အောက် ထိုးနှံထားသည့် လူဦးရေစုစုပေါင်း	၆,၈၀၆,၄၃၇



## တပ်မတော်မြစ်တွင်းသွား ဆေးရုံရေယာဉ်(ရွှေပုဇွန်)နှင့် မြစ်ရေယာဉ်(စကု) ညောင်တုန်းမြို့ ဆားမလောက်ကျေးရွာရှိ ဒေသခံပြည်သူများကို ကျန်းမာရေးစောင့်ရှောက်မှုလုပ်ငန်းများ စတင်ဆောင်ရွက်

နေပြည်တော် ဇန်နဝါရီ ၁၈  
 ဧရာဝတီတိုင်းဒေသကြီး ဧရာဝတီမြစ်ကြောင်း တစ်လျှောက်ရှိ မြစ်ဝကျွန်းပေါ်ကျေးရွာများမှ ဒေသခံပြည်သူများကို ကျန်းမာရေးစောင့်ရှောက် မှုလုပ်ငန်းများ ဆောင်ရွက်ပေးရန် တပ်မတော် နယ်လှည့်အထူးကုဆေးအဖွဲ့မှ ပါရဂူများ၊ ဆေးမှူး များနှင့် သူနာပြုများပါဝင်သော တပ်မတော် မြစ်တွင်းသွား ဆေးရုံရေယာဉ်(ရွှေပုဇွန်)နှင့် မြစ်ရေယာဉ်(စကု)တို့သည် ယနေ့တွင် ညောင်တုန်း မြို့နယ် ဆားမလောက်ကျေးရွာနှင့် ပတ်ဝန်းကျင် ကျေးရွာများမှ ဒေသခံပြည်သူ ၂၃၁ ဦးကို ယင်း ကျေးရွာ၌ ကျန်းမာရေးစောင့်ရှောက်မှုလုပ်ငန်းများ စတင်ဆောင်ရွက်ပေးသည်။

ထိုသို့ဆောင်ရွက်ပေးရာတွင် ဆေးကုသမှု ဆိုင်ရာရောဂါ ၅၅ ဦး၊ ခွဲစိတ်ရောဂါ ၁၂ ဦး၊ သားဖွား/ မီးယပ်ရောဂါ ၁၄ ဦး၊ ကလေးရောဂါ ၁၇ ဦး၊ အရိုး ရောဂါ ၃၅ ဦး၊ နား၊ နှာခေါင်း၊ လည်ချောင်းရောဂါ ၂၃ ဦး၊ မျက်စိရောဂါ ၅၀ နှင့် သွားရောဂါ ၂၅ ဦးတို့ကို လိုအပ်သည့်ဆေးဝါးကုသမှုများ ဆောင်ရွက်ပေး သည်။ ထို့ပြင် ဓာတ်မှန်ရိုက်လူနာ ခုနစ်ဦးနှင့် ဓာတ်ခွဲစမ်းသပ်လူနာ ၂၃ ဦးတို့ကို ရောဂါရှာဖွေ စမ်းသပ်ပေးခြင်းများ ဆောင်ရွက်ပေးခဲ့ကြောင်း သိရသည်။

သတင်းစဉ်

## ဆောင်းနေကြစိုက်ခင်းများတွင် ရောဂါပိုးကာကွယ်နှိမ်နင်းခြင်းနှင့် မြေဩဇာမှန်ကန်စွာအသုံးပြုခြင်းများ စနစ်တကျဆောင်ရွက်

မြန်အောင် ဇန်နဝါရီ ၁၈  
 ဧရာဝတီ တိုင်းဒေသကြီး မြန်အောင်မြို့နယ်တွင် ၂၀၂၂-၂၀၂၃ ခုနှစ် ဆောင်းနေကြာ (သီးသန့်) ၁၂ ဧကစိုက်ခင်းတွင် ယူရီးယား ဓာတ်မြေဩဇာ ဖျော်စပ်ကျွေးခြင်း၊ ရေပေးခြင်း ဆောင်ရွက်နေမှုကို ယမန်နေ့ ညနေ ၃နာရီက လဟာပေါက် ကျေးရွာအုပ်စုရှိ ကွင်းအမှတ် ၂၃၇-က တောင်သူ ဦးမောင် မောင်ဇင်၊ ဦးခင်စိုး၊ ဦးကျော်စိန်၊ ဦးဟိန်းလတ်တို့၏ လယ်မြေ ခြောက်ဧက၌ ပြုလုပ်သည်။

မှာကြား  
 ရှေးဦးစွာ မြန်အောင်ခရိုင် စီမံအုပ်ချုပ်ရေးအဖွဲ့ ဥက္ကဋ္ဌ ဦးမျိုးလှိုင်က နေကြာစိုက် တောင်သူများနှင့်တာဝန်ရှိသူများ အား တွေ့ဆုံ၍ နေကြာသီးနှံ အပင် ပြုစုစောင့်ရှောက်ခြင်း၊ ကွင်းဆင်းစစ်ဆေးခြင်း၊ မျိုးကွဲ နုတ်ပယ်ခြင်း၊ နေကြာသီးနှံတွင်

ကျရောက်တတ်သော အင်းဆက် ဖျက်ပိုးများနှင့် ဘက်စုံ ကာကွယ် နှိမ်နင်းခြင်း၊ သွင်းအားစုဓာတ်မြေ ဩဇာ မှန်ကန်စွာအသုံးပြုခြင်း တို့ကို နည်းစနစ်တကျဆောင်ရွက် ကြရန် မှာကြားသည်။

ဆက်လက်၍ ဆောင်းနေကြာ (သီးသန့်) စိုက်ခင်းအတွင်း ယူရီးယား ဓာတ်မြေဩဇာ ဖျော်စပ်ကျွေးခြင်း၊ ရေပေးခြင်း ဆောင်ရွက်နေမှုအား မြန်အောင် ခရိုင် စီမံအုပ်ချုပ်ရေးအဖွဲ့ဥက္ကဋ္ဌ ဦးမျိုးလှိုင်၊ မြို့နယ်စီမံအုပ်ချုပ်ရေး အဖွဲ့ဥက္ကဋ္ဌ ဦးနေမင်းထွန်း၊ မြို့နယ် စိုက်ပျိုးထုတ်လုပ်မှု

တိုးတက်မြှင့်တင်ရေး ကြီးကြပ်မှု ကော်မတီအဖွဲ့ဝင်များနှင့် တာဝန် ရှိသူများ၊ ကျေးရွာအုပ်စုအတွင်းရှိ စိတ်ပါဝင်စားသူ တောင်သူများ တက်ရောက် ကြည့်ရှုခဲ့ကြောင်း သိရသည်။

မြန်အောင်မြို့နယ်၌ ၂၀၂၂-၂၀၂၃ ခုနှစ်တွင် ဆောင်းနေကြာ သီးသန့် ၈ က ၂၇၅၀၊ သီးညှပ် ၆၄၈၆ က စုစုပေါင်း ၉၂၃၆ က စိုက်ပျိုးထားရှိကြောင်း မြန်အောင်ခရိုင် စိုက်ပျိုးရေးဦးစီး ဌာနမှူး (ယာယီ) ဦးစိုးမြင့်အောင် ထံမှ သိရသည်။

မြို့နယ်(ပြန်/ဆက်)



## ဂွမြို့နယ်၌ ကွန်ကရစ်လမ်းခင်းခြင်းလုပ်ငန်း ကွင်းဆင်းစစ်ဆေး

ဂွ ဇန်နဝါရီ ၁၈  
 ရခိုင်ပြည်နယ် ဂွမြို့နယ်တွင် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန လူထုပဟိုပြုစီမံကိန်းမှ နိုင်ငံတော်ထောက်ပံ့ငွေဖြင့် ဆောင်ရွက်လျက်ရှိ သည့် ကျေးရွာတွင်း ကွန်ကရစ်လမ်းခင်းခြင်းလုပ်ငန်း ကို မြို့နယ်ဦးစီးမှူး ဦးထွန်းလင်းကျော်က ယနေ့ နံနက်ပိုင်းတွင် မကျေးငူကျေးရွာအုပ်စုအတွင်း ကွင်းဆင်းစစ်ဆေးခဲ့ကြောင်း သိရသည်။

အဆိုပါ မကျေးငူကျေးရွာတွင်း ကွန်ကရစ် လမ်းခင်းခြင်းလုပ်ငန်းကို ကျေးလက်ဒေသ ဖွံ့ဖြိုးတိုးတက်ရေးဦးစီးဌာန လူထုပဟိုပြုစီမံကိန်းမှ နိုင်ငံတော်ထောက်ပံ့ငွေဖြင့်ပြုရန်ပုံငွေကျပ် ၁၄ ဒသမ ၇ သန်း အကုန်ကျခံပြီး လမ်းအရှည်ပေ ၆၀၀၊ အကျယ် ၁၀ပေ၊ လမ်းဒု ၆ လက်မရှိ ကွန်ကရစ် လမ်းသစ်ကြီးကို ကျေးရွာကော်မတီဝင်များက တာဝန်ယူ ဆောင်ရွက်ခဲ့ခြင်းဖြစ်ကြောင်း သိရ သည်။

မြို့နယ်(ပြန်/ဆက်)

# ကမ္ဘောဒီးယားနိုင်ငံ ဝန်ကြီးချုပ် ဟွန်ဆန် လာမည့်လအတွင်း တရုတ်နိုင်ငံသို့ သွားရောက်မည်

ဖေဖော်ဝါရီ ၁၈  
 ကမ္ဘောဒီးယားနိုင်ငံ ဝန်ကြီးချုပ် ဟွန်ဆန်သည် လာမည့်လတွင် တရုတ်နိုင်ငံသို့ အလည်အပတ် သွားရောက်မည်ဖြစ်ကြောင်း ကမ္ဘောဒီးယားအစိုးရက ယမန်နေ့တွင် ကြေညာချက်တစ်ရပ် ထုတ်ပြန်သည်။  
 ဝန်ကြီးချုပ် ဟွန်ဆန်သည် တရုတ်သမ္မတ ရှီကျင့်ဖျင်နှင့် တွေ့ဆုံပြီး ကမ္ဘောဒီးယားနိုင်ငံ၌ မြန်နှုန်းမြင့်တင်ရေးအစီအစဉ်များကို အခြေခံအဆောက်အအုံဆိုင်ရာ ပံ့ပိုးကူညီမှုနှင့် ပတ်သက်ပြီး ဆွေးနွေးကြဖွယ်ရှိသည်။  
 ဝန်ကြီးချုပ် ဟွန်ဆန်၏ တရုတ်နိုင်ငံခရီးစဉ်သည် ဖေဖော်ဝါရီ ၂၃ ရက်မှ ၂၅ ရက်အထိ ကြာမြင့်

မည်ဖြစ်သည်။  
 တရုတ်နိုင်ငံသည် အရှေ့တောင်အာရှနိုင်ငံများ တွင် ၎င်း၏ ပါဝင်ပတ်သက်မှုကို အရှိန်မြှင့်လှုပ်ဆောင် လျက်ရှိသည်။  
 မြို့တော် ဖေဖော်ပင်နှင့် တရုတ်နိုင်ငံတောင်ပိုင်း ဆိပ်ကမ်းမြို့ Sihanoukville နှင့် ဆက်သွယ်ပေးသည့် ကိုလိုမီတာ ၁၉၀ ရှည်သော အမြန်လမ်းကို ပြီးခဲ့သည့် နိုဝင်ဘာလတွင် ဖွင့်လှစ်ခဲ့သည်။  
 တရုတ်ကုမ္ပဏီတစ်ခုသည် အဆိုပါ အမြန်လမ်း ဖောက်လုပ်ရေးလုပ်ငန်းအတွက် အမေရိကန်ဒေါ်လာ နှစ်ဘီလီယံခန့် ထောက်ပံ့ခဲ့သည်။  
 စီးပွားရေးတိုးတက်မှု အရှိန်အဟုန်ရရှိနေသည့် ကမ္ဘောဒီးယားနိုင်ငံ၌ တရုတ်ကုမ္ပဏီအများအပြား



သည် စီမံကိန်းအများအပြားကို ဆောင်ရွက်လျက် ရှိသည်။  
 ကမ္ဘောဒီးယားနိုင်ငံက ၎င်း၏ ရင်းနှီးမြှုပ်နှံမှု အများဆုံးဖြစ်သည့် တရုတ်နိုင်ငံနှင့် ဆက်ဆံရေး ပိုမိုခိုင်မာစေရန် ရည်မှန်းထားကြောင်းလည်း နိုင်ငံရေးလေ့လာသူများက ဆိုသည်။  
 ကိုးကား - အင်န်အိတ်ချီကော ဘာသာပြန် - အောင်ကျော်ကျော်



## ဗီယက်နမ်နိုင်ငံ ဒုတိယသမ္မတ ဗိုလ်ချုပ်အောင်ဆန်းအား ယာယီသမ္မတအဖြစ် ခန့်အပ်

ဟန့်ရှင်း ဇန်နဝါရီ ၁၈  
 ဗီယက်နမ်နိုင်ငံ ဒုတိယသမ္မတ ဗိုလ်ချုပ်အောင်ဆန်းအား ယာယီသမ္မတအဖြစ် ယနေ့ ခန့်အပ်ခဲ့ကြောင်း သိရသည်။  
 သမ္မတဟောင်း ငွေယင်ဆွမ်းဖု ရာထူးမှ နုတ်ထွက်ပြီးနောက် တစ်ရက်အကြာတွင် ဗီယက်နမ် ဒုတိယသမ္မတ ဗိုလ်ချုပ်အောင်ဆန်းအား ယာယီသမ္မတအဖြစ် ခန့်အပ်လိုက်ကြောင်း ပြည်တွင်းမီဒီယာများက ဖော်ပြသည်။  
 ဗီယက်နမ် အမျိုးသားလွှတ်တော်ဥက္ကဋ္ဌ ဗောင်ဒင်ဟူသည် ဗိုလ်ချုပ်အောင်ဆန်းအား ယာယီသမ္မတရာထူးခန့်အပ်ခြင်းနှင့် ပတ်သက်၍ အမျိုးသားလွှတ်တော် အမြဲတမ်း ကော်မတီကိုယ်စား ကြေညာချက်တစ်စောင်ကို ယနေ့ လက်မှတ်ရေးထိုးခဲ့ကြောင်း ပြည်တွင်းအွန်လိုင်းသတင်းစာ VnExpress က သတင်းဖော်ပြသည်။  
 ဗိုလ်ချုပ်အောင်ဆန်းသည် ၁၉၇၀ ပြည့်နှစ်တွင်မွေးဖွားပြီး ၂၀၂၁ ခုနှစ် ဧပြီလမှစတင်၍ ဒုတိယသမ္မတ ရာထူးတာဝန်များကို စတင်ထမ်းရွက်ခဲ့သည်။  
 ၎င်းသည် ထိပ်တန်းဥပဒေပြုလွှတ်တော်မှ သမ္မတအသစ်ရွေးချယ်သည့်အချိန် အထိတိုင် ယာယီသမ္မတအဖြစ် တာဝန်ထမ်းဆောင်မည်ဖြစ်သည်။  
 ကိုးကား - အင်န်အိတ်ချီကော ဘာသာပြန် - အောင်ကျော်ကျော်

## အင်ဒိုနီးရှားနိုင်ငံ မြောက်ဆူလာဝေဆီပြည်နယ်၌ ပြင်းအား ၇ ဒဿမ ၁ အဆင့်ရှိ ငလျင်လှုပ်ခတ်

ဂျကာတာ ဇန်နဝါရီ ၁၈  
 အင်ဒိုနီးရှားနိုင်ငံ မြောက်ဆူလာ ဝေဆီပြည်နယ်၌ ပြင်းအား ၇ ဒဿမ ၁ အဆင့်ရှိ ငလျင်လှုပ်ခတ်မှုတစ်ခု ဇန်နဝါရီ ၁၈ ရက်က ဖြစ်ပွားခဲ့ပြီး လက်ရှိ အချိန်အထိ သေဆုံးသူနှင့် ထိခိုက်ဒဏ်ရာ ရရှိသူ တစ်စုံတစ်ဦးမျှ မရှိသေးကြောင်း မိုးလေဝသအေဂျင်စီက ပြောကြားခဲ့သည်။  
 တီလာကွန်းရှိ မိလောင်ဂူနီခရိုင်ခွဲ၏ အရှေ့တောင်ဘက်ကို ဗဟိုပြု၍ ယနေ့ မွန်းလွဲ ၁ နာရီ ၆ မိနစ်တွင် မြေငလျင် လှုပ်ခတ်သွားခဲ့ကြောင်း အင်ဒိုနီးရှား မိုးလေဝသအေဂျင်စီက ပြောကြားသည်။  
 အထက်ပါ မြေငလျင်လှုပ်ခတ်မှု၏ အကျိုးသက်ရောက်မှုများအား မြောက်

ဗာလူကူပြည်နယ်နှင့် ဂိုရွန်တာလို ပြည်နယ်များ၌လည်း အနည်းငယ်ခံစား ခဲ့ကြောင်း သိရသည်။  
 အထက်ပါ ငလျင်လှုပ်ခတ်မှု ကြောင့် အခင်းဖြစ်အရပ်ရှိ ဒေသခံများ၌ ကြီးမားသည့် ထိခိုက်မှုများမရှိကြောင်း မြောက်ဆူလာဝေဆီပြည်နယ် သဘာဝ ဘေးစီမံခန့်ခွဲရေးအေဂျင်စီ အကြီးအကဲ Joi Oroh က ပြောကြားသည်။  
 ကိုးကား - ဆင်ဟွာ ဘာသာပြန် - စိုးသူရ

## အသက် ၁၁၈ နှစ်အရွယ် ကမ္ဘာ့အသက်အကြီးဆုံး အဘွားအို ကွယ်လွန်

ပါရီ ဇန်နဝါရီ ၁၈  
 ကမ္ဘာ့အသက်အကြီးဆုံး အဖြစ် အသိအမှတ်ပြုခံထားရသည့် အသက် ၁၁၈ နှစ်အရွယ် ပြင်သစ်အဘွားအို ယမန်နေ့က ကွယ်လွန်ခဲ့ကြောင်း သိရသည်။  
 အဘွားအို လူဆီလီရန်ဒွန်ကို ဂရင်းနစ် ကမ္ဘာ့စံချိန်မှတ်တမ်းများအရ ၁၉၀၄ ခုနှစ် တွင် မွေးဖွားခဲ့သည်။  
 သူ၏ဘဝတစ်လျှောက်လုံး ဆရာမ တစ်ဦးအဖြစ် အသက်မွေးဝမ်းကျောင်းပြု ခဲ့ပြီးနောက် ၁၉၄၄ ခုနှစ်တွင် Sister Andre အမည်ဖြင့် ကက်သလစ်သီလရှင် ဖြစ်လာခဲ့သည်။ ထိုအချိန်မှစ၍ သူ၏ဘဝ အများစုကို ဘာသာရေးတွင် မြှုပ်နှံခဲ့သည်။  
 အဘွားအို ရန်ဒွန်သည် ၂၀၂၁ ခုနှစ် ဇန်နဝါရီလတွင် အသက် ၁၁၆ နှစ်အရွယ် ၌ ကိုရိုနာဗိုင်းရပ်စ်ကူးစက်ခံစားရ ကြောင်း စစ်ဆေးတွေ့ရှိခဲ့သော်လည်း သုံးပတ်ခန့်အကြာတွင် ပြန်လည်



ကောင်းမွန်လာခဲ့ကြောင်း သိရသည်။  
 ဂျပန်အမျိုးသမီး တာနာကာ ကာနို ကွယ်လွန်ပြီးနောက် ကမ္ဘာပေါ်တွင် အသက်အကြီးဆုံး သက်ရှိထင်ရှားပုဂ္ဂိုလ် အဖြစ် အသိအမှတ်ပြုခံခဲ့ရသည်။  
 အဘွားအို ရန်ဒွန်သည် ပြင်သစ် နိုင်ငံတောင်ပိုင်းရှိ သက်ကြီးစောင့်ရှောက်ရေးဂေဟာတွင် ဇန်နဝါရီ ၁၇ ရက်က သေဆုံးသွားခဲ့ကြောင်း ပြင်သစ်မီဒီယာ များက သတင်းဖော်ပြသည်။  
 ကိုးကား - အင်န်အိတ်ချီကော ဘာသာပြန် - အောင်ကျော်ကျော်



## ဂျပန်နိုင်ငံ၌ ကိုဗစ်- ၁၉ ရောဂါ ကူးစက်မှုကြောင့် ၄၄၉ ဦး ထပ်မံသေဆုံး

တိုကျို ဇန်နဝါရီ ၁၈  
 ဂျပန်နိုင်ငံ၌ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါ ကူးစက်မှုကြောင့် ၄၄၉ ဦး သေဆုံးခဲ့ရာ အဆိုပါရောဂါကြောင့် သေဆုံးသူပေါင်း ၆၃၇၆၉ ဦးရှိကြောင်း သိရသည်။  
 အလားတူ လွန်ခဲ့သော ၂၄ နာရီအတွင်း ရောဂါကူးစက်ခံရသူ ၁၂၅၁၀၈ ဦးထပ်မံတွေ့ရှိခဲ့ရာ လက်ရှိအချိန်အထိ ရောဂါကူးစက်ခံရသူပေါင်း ၃၁၇၂၉၁၈ ဦး ရှိကြောင်း သိရသည်။  
 လက်ရှိတွင် ရောဂါပြင်းထန်စွာ ခံစားနေရပြီး အသက်ရှူအထောက်အကူပြုကိရိယာများ တပ်ဆင် ထားသူ ၆၈၉ ဦးရှိသည်။  
 ရောဂါထပ်မံကူးစက်ခံရသူများအနက် ၉၁၈၇ ဦးသည် မြို့တော်တိုကျိုမြို့နယ်ရှိ သေဆုံးသူ ၂၈ ဦး ရှိကြောင်း သိရသည်။ အဆိုပါမြို့တော်အတွင်း ရောဂါ ကူးစက်ခံရသူအရေအတွက်သည် လွန်ခဲ့သော ရက်သတ္တပတ်ကထက် ၇၅၈၅ ဦး လျော့ကျသွား ကြောင်း သိရသည်။  
 လက်ရှိတွင် မြို့တော်တိုကျို၌ ရောဂါပြင်းထန် စွာ ခံစားနေရသူပေါင်း ၄၄ ဦးရှိကြောင်း သိရသည်။  
 ကိုးကား - အင်န်အိတ်ချီကော ဘာသာပြန် - စိုးသူရ

### “နိပါတ်တော်လာ ဇာတ်သဘင်မဟာအစီအစဉ်” မှ “မင်းကုသနှင့်ပပဝတီ” ဇာတ်တော်ကို မြန်မာ့ရုပ်မြင်သံကြား၌ ပြသမည်

နေပြည်တော် ဇန်နဝါရီ ၁၈  
 မိဘပြည်သူများ ဇာတ်သဘင်ဖျော်ဖြေ တင်ဆက်မှုဖြင့် စိတ်အပန်းပြေစေရန်၊ လူငယ် လူရွယ်များ ဗုဒ္ဓဝင်ဇာတ်နိပါတ်တော်များအကြောင်း သိရှိနားလည်ပြီး အသိပညာဗဟုသုတ ရရှိနိုင်ရန်နှင့် သဘင်ပညာရှင်များ၏ အနုပညာစွမ်းရည်များ ဖော် ထုတ်ပြသနိုင်ရန် ရည်ရွယ်ချက်များဖြင့် “နိပါတ် တော်လာ ဇာတ်သဘင် မဟာအစီအစဉ်” ဆန်းသစ် တင်ဆက်မှုကို အောက်တိုဘာ ၂၂ ရက်မှစတင်၍ အပတ်စဉ် စနေနေ့ညတိုင်း မြန်မာ့အသံနှင့် ရုပ်မြင် သံကြား၏ MRTV-HD Channel မှ ထုတ်လွှင့်ပြသ လျက်ရှိသည်။

အဆိုပါ အစီအစဉ်မှ “မင်းကုသနှင့်ပပဝတီ” ဇာတ်တော်ကို သဘင်ပညာရှင် ပတ္တမြားကေခိုင် စီစဉ်ပြီး Art Director ဆန်းမင်း၏ အနုပညာဖန်တီးမှု၊ ရွာစားဝါးခယ်မ စိန်မုန့်လုံး၏ တီးခတ်မှု၊ ပဲပုပ်စိန်၊ နန်းခင်မွှေး၊ ဆန်းနေအောင်၊ ပေါက်မဲတို့နှင့်အတူ သဘင်အနုပညာရှင်များက ပါဝင်တင်ဆက်ကြ မည်ဖြစ်သည်။



ထိုသို့တင်ဆက်မှုကို ၂၀၂၃ ခုနှစ် ဇန်နဝါရီ ၂၁ ရက် (စနေနေ့) ည ၉ နာရီခန့်တွင် ပြသမည်ဖြစ်ပြီး ဇန်နဝါရီ ၂၅ ရက် (ဗုဒ္ဓဟူးနေ့) ညနေ ၆ နာရီခွဲတွင် လည်း ပြန်လည်ပြသမည်ဖြစ်ကြောင်း သိရသည်။  
 သတင်းစဉ်

### သုတဝေဖြာသီရိဂေဟာ မိသားစုပြိုင်ပွဲ အသိပညာမျှဝေမှု အစီအစဉ် လူရွှင်တော်အသင်းမှ မိသားစုများ ပါဝင်ယှဉ်ပြိုင်ကြမည်

နေပြည်တော် ဇန်နဝါရီ ၁၈  
 သုတဝေဖြာသီရိဂေဟာမိသားစု ပြိုင်ပွဲ အသိပညာပေးအစီအစဉ် (Family Quiz) ပွဲစဉ် ၁၀၁ ကို ဇန်နဝါရီ ၂၀ ရက်တွင် မြန်မာ့အသံ နှင့် ရုပ်မြင်သံကြား၏ MRTV-HD Channel မှ ဆက်လက်ထုတ် လွှင့်မည်ဖြစ်သည်။

အဆိုပါ ကိုဗစ်-၁၉ ဆိုင်ရာ အသိပညာမျှဝေမှု အစီအစဉ်ကို အစီအစဉ်တင်ဆက်သူ နေသူရနှင့် ဖြူဖြူခိုင်တို့က တင်ဆက်ကြမည် ဖြစ်ပြီး လူရွှင်တော်အသင်းမှ မိသားစုများ ပါဝင်ယှဉ်ပြိုင်ကြမည် သတင်းစဉ်



### ပျဉ်ဒရယ်သစ်တောကြိုးဝိုင်းအတွင်း ရှားပါးသစ်မျိုးစိတ် ကညင်ဖြူပင် တွေ့ရှိ



ဖျာပုံ ဇန်နဝါရီ ၁၈  
 ဧရာဝတီတိုင်းဒေသကြီး ဖျာပုံမြို့နယ် အမာမြို့နယ်ခွဲရှိ ပျဉ်ဒရယ်သစ်တောကြိုးဝိုင်း (တောင်ပိုင်း) အတွင်း ရှားပါးသစ်မျိုးစိတ် တစ်ခုဖြစ်သည့် သက်တမ်းရှည် ကညင်ဖြူကို မြို့နယ်သစ်တော ဦးစီးဌာနက တွေ့ရှိ မှတ်တမ်းတင်ခဲ့ကြောင်း သိရသည်။

“ကညင်ဖြူပင်ဟာ လုံးပတ် ရှစ်ပေ၊ လေးလက်မဖြစ်ပြီး အမြင့် ပေ ၉၀ ခန့်ဖြစ်ပါတယ်။ သက်တမ်းကတော့ ခန့်မှန်းနှစ် ၇၀ ခန့်ရှိပြီဖြစ်ပါတယ်”ဟု ဖျာပုံမြို့နယ် သစ်တောဦးစီးဌာနမှ တောအုပ် ဦးစောနိုင်ဦး က ပြောသည်။

ကညင်ဖြူပင်အား ၎င်းကြိုးဝိုင်းသစ်တောဧရိယာရှိ မမွှေးကွင်း ကျေးရွာ အကွက်အမှတ် (၅၉)တွင် တွေ့ရှိစာရင်းရေးသွင်း မှတ်တမ်း တင်ခဲ့ခြင်းဖြစ်သည်။ ယခုအခါ အဆိုပါ ကညင်ဖြူပင်ကို ဖျာပုံမြို့နယ် သစ်တောဦးစီးဌာနက ထိန်းသိမ်းလျက်ရှိပြီး သတ်မှတ်ချက်နှင့် ကိုက်ညီသည့် သစ်ပင်မျိုးစိတ်များ ထပ်မံတွေ့ရှိလာပါက အလားတူ ဆက်လက်မှတ်တမ်းတင် ထိန်းသိမ်းသွားမည်ဖြစ်ကြောင်း မြို့နယ် သစ်တောဦးစီးဌာနမှ သိရသည်။  
 သပြေထွန်း

### “Forward Band” ဖျော်ဖြေပွဲကို မြန်မာ့ရုပ်မြင်သံကြား၌ ပြသမည်

နေပြည်တော် ဇန်နဝါရီ ၁၈  
 ပြည်သူများ အပန်းပြေစေရန်၊ ပျော်ရွှင်စေရန်နှင့် စိတ်ခွန်အား သစ်များ ရရှိနိုင်ရန်အတွက် မြန်မာ့အသံနှင့်ရုပ်မြင်သံကြားမှ ဖျော်ဖြေ ရေးအစီအစဉ်များကို တိုးမြှင့်တင်ဆက်လျက်ရှိရာ Friday Night Live Show အစီအစဉ်ဆန်းသစ်မှုအဖြစ် “Forward Band” ဖျော်ဖြေပွဲ ကို ဇန်နဝါရီ ၂၀ ရက် (သောကြာနေ့) ည ၈ နာရီ သတင်းအပြီးတွင် MRTV-HD Channel မှ ထုတ်လွှင့်ပြသမည်ဖြစ်သည်။

ယင်းအစီအစဉ်တွင် “Forward Band” အဖွဲ့၏ တီးခတ်မှုနှင့် အတူ တေးသံရှင်များဖြစ်ကြသည့် ဆိုတေး၊ သာထူးဇော်၊ ထက်ကောင်း ကင်၊ သွန်း၊ ရွန်းလဲ့မေ၊ သွန်းရတီ၊ နန်းမြင့်မိုရ်၊ ဝတ်ရည်နှင့် သက်ထက်စံ တို့က ဖျော်ဖြေတင်ဆက်ကြမည်ဖြစ်ပြီး ထိုသို့တင်ဆက်မှုကို ဇန်နဝါရီ ၂၂ ရက် (တနင်္ဂနွေနေ့) နံနက် ၁၀ နာရီခွဲတွင် ထပ်မံထုတ်လွှင့် ပြသမည်ဖြစ်ကြောင်း သိရသည်။  
 သတင်းစဉ်

### မြန်မာဘောလုံးသမားများ ပြည်ပကလပ်များသို့ ပြောင်းရွှေ့

ရန်ကုန် ဇန်နဝါရီ ၁၈  
 ထိုင်းလိဂ် ရာသီဝက်အပြောင်းအရွှေ့ကာလတွင် မြန်မာဘောလုံး သမားများ၏ အပြောင်းအရွှေ့များဖြစ်ပေါ်ခဲ့ပြီး အပြောင်းအရွှေ့ ပိတ်သိမ်းခါနီးအထိ ကစားသမား ပြောင်းရွှေ့မှုများရှိခဲ့သည်။

ထိုင်းလိဂ်-၂ ကလပ် အူဒုံထာနီအသင်းနှင့် စာချုပ်ဖျက်သိမ်းခဲ့သည့် မြန်မာ့လက်ရွေးစင် တိုက်စစ်မှူး အောင်ကောင်းမာန်သည် ထိုင်းလိဂ်-၁ ကလပ်ချောင်ဘူရီအသင်းနှင့် တစ်ရာသီခွဲ စာချုပ်ချုပ်ဆိုခဲ့သည်။ သို့သော် အောင်ကောင်းမာန်သည် ယခုရာသီဝက်တွင် ချောင်ဘူရီအသင်း၌ ကစားခွင့်ရမည်မဟုတ်ဘဲ ထိုင်းလိဂ်-၂ ကလပ် Customs United အသင်းတွင် အငှားသွားရောက်ကစားမည်ဖြစ်သည်။ ပြီးခဲ့သည့်နှစ်တွင် MNL ကလပ်ရှမ်းယူနိုက်တက်အသင်းနှင့် အမှတ်ပေး ချန်ပီယံဆုရခဲ့သည့် တောင်ပံတိုက်စစ်ကစားသမား စည်သူအောင်သည် ထိုင်းလိဂ်-၂ ကလပ် အယုဒ္ဓယယူနိုက်တက်အသင်းတွင် ရာသီဝက်စာချုပ်ဖြင့် သွား ရောက်ကစားမည်ဖြစ်သည်။ ထိုင်းလိဂ်-၂ ကလပ် နာခွန်ဆီအသင်းနှင့် စာချုပ်ဖျက်သိမ်းခဲ့သည့် ကွင်းလယ်ကစားသမား ငြိမ်းချမ်းအောင် မှာလည်း ထိုင်း လိဂ်-၃ ကလပ် မြောင်ထရန်ယူနိုက်တက်အသင်းတွင် သွားရောက်ကစားမည်ဖြစ်သည်။

ယင်းကစားသမားများမတိုင်မီက တိုက်စစ်မှူး အောင်သူသည် ထိုင်းလိဂ်-၁ ကလပ် ဘူရီရမ်ယူနိုက်တက်အသင်းနှင့် သက်တမ်းမတိုး ဘဲ မောင်မောင်လွင်ကစားနေသည့် လမ်းဖွန်အသင်းနှင့် ပြောင်းရွှေ့ခဲ့ သည်။ ထို့အတူ ချောင်ဘူရီအသင်းနှင့် စာချုပ်ဖျက်သိမ်းခဲ့သည့် ဝါရင့် နောက်ခံလူ ဇော်မင်းထွန်းမှာမူ မလေးရှားကလပ် ပီနန်းအသင်းသို့ ပြောင်းရွှေ့ခဲ့သည်။ သတင်း-ကိုညီလေး၊ ဓာတ်ပုံ-Customs United



Customs United အသင်းတွင် အငှားစာချုပ်ဖြင့် ကစားမည့် အောင်ကောင်းမာန်။

### ကြံခင်းမြို့ အထက(၂)တွင် လူငယ်စကားဝိုင်းကျင်းပ

ကြံခင်း ဇန်နဝါရီ ၁၈  
 ဧရာဝတီတိုင်းဒေသကြီး ကြံခင်းမြို့တွင် မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အခြေခံပညာဦးစီးဌာနတို့ပူးပေါင်း ပြီး လူငယ်စကားဝိုင်းဆွေးနွေးပွဲကို ယနေ့ နံနက် ၉ နာရီက ကြံခင်း မြို့ အထက(၂)၌ ကျင်းပသည်။

ရှေးဦးစွာ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးသိန်းတန်က အမှာ စကားပြောကြားပြီး မြို့နယ်ပြန်ကြားရေးနှင့်ပြည်သူ့ဆက်ဆံရေး ဦးစီးဌာန မြို့နယ်ဦးစီးအရာရှိ ဒေါ်ခင်မိုးမြင့်က လူငယ်စကားဝိုင်း ကျင်းပရခြင်း၏ ရည်ရွယ်ချက်ကို ရှင်းလင်းပြောကြားသည်။

ထို့နောက် အထက(၂)မှ (Grade-10)ကျောင်းသား ကျောင်းသူများ ဖြစ်သော မောင်ဇော်လင်းထက်က “လူငယ်နှင့်အားကစား” ခေါင်းစဉ် ဖြင့် လည်းကောင်း၊ မချစ်ပြည့်စုံက “လူငယ်နှင့်စာဖတ်ခြင်း”ခေါင်းစဉ် ဖြင့် လည်းကောင်း၊ (Grade-9) ကျောင်းသား ကျောင်းသူများဖြစ်သော မောင်ဝေယံရဲထက်က “လူငယ်နှင့်စည်းကမ်း” ခေါင်းစဉ်ဖြင့်လည်း ကောင်း၊ မဆုပြည့်ဖြူစင်က “လူငယ်နှင့်ကျန်းမာရေး”ခေါင်းစဉ်ဖြင့် အသီးသီးဆွေးနွေးကြရာ တက်ရောက်လာကြသော ကျောင်းသား ကျောင်းသူများက အဆိုပါခေါင်းစဉ်များနှင့်ပတ်သက်ပြီး သိလိုသည့် အချက်အား ပြန်လည်မေးမြန်းဆွေးနွေးကြသည်။

ယင်းနောက် အထက (၂) ကျောင်းအုပ်ဆရာမကြီး ဒေါ်နွဲ့နွဲ့ဝင်းက ကျေးဇူးတင်စကားပြန်လည်ပြောကြားကြောင်း သိရသည်။  
 မြို့နယ်(ပြန်/ဆက်)



# ၂၀၂၂ ခုနှစ် တစ်နှစ်တာကာလအတွင်း ပြည်တွင်း ထူးခြားဖြစ်စဉ်သတင်းများ

မြန်မာနိုင်ငံတွင် ၂၀၂၂ ခုနှစ်အတွင်း ဖြစ်ပေါ်ခဲ့သည့် နိုင်ငံရေး၊ စီးပွားရေး၊ လူမှုရေး၊ ပညာရေးနှင့် ကျန်းမာရေးကဏ္ဍများအနက် ကြေးမုံသတင်းစာ၌ ဖော်ပြခဲ့သည့် ထူးခြားဖြစ်စဉ်သတင်းအချို့ကို စာဖတ်ပရိသတ်များ ဖတ်ရှုနိုင်စေရန် ပြန်လည်ကောက်နုတ်ဖော်ပြလိုက်ပါသည်။

## (၇)ကြိမ်မြောက် အရှေ့ပွားစီးပွားရေးဖိုရမ်သို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်

စက်တင်ဘာ ၄

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ရုရှားနိုင်ငံတွင် ကျင်းပမည့် (၇)ကြိမ်မြောက် အရှေ့ပွားစီးပွားရေးဖိုရမ်သို့ တက်ရောက်ရန် စက်တင်ဘာ ၄ ရက်မှ ၁၁ ရက်အထိ သွားရောက်ခဲ့ပြီး အဆိုပါ အစည်းအဝေးတွင် နှစ်နိုင်ငံအစိုးရနှင့် ပြည်သူများအကြား ချစ်ကြည်ရေး၊ စီးပွားရေးနှင့် ကဏ္ဍပေါင်းစုံတွင် ပူးပေါင်းဆောင်ရွက်မှုများ ပိုမိုတိုးတက်ခိုင်မာအောင် ဆွေးနွေးဆောင်ရွက်ခဲ့ကြောင်း သိရသည်။

နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ရုရှားဖက်ဒရေရှင်း နိုင်ငံသမ္မတ H.E. Vladimir Vladimirovich Putin နှင့် စက်တင်ဘာ ၇ ရက်တွင် တွေ့ဆုံဆွေးနွေးစဉ်။



ရုရှားဖက်ဒရေရှင်းနိုင်ငံတွင် ကျင်းပပြုလုပ်သည့် (၇)ကြိမ်မြောက် အရှေ့ပွားစီးပွားရေးဖိုရမ်(The 7th Eastern Economic Forum-2022)သို့ ပါဝင်တက်ရောက်ကြသည့် နိုင်ငံခြားသားများကို ဂုဏ်ပြုသောအားဖြင့် စက်တင်ဘာ ၆ ရက်က အဆိုပါနိုင်ငံအလံများကို International Space Station (အာကာသ)တွင် ရုရှားအာကာသယာဉ်မှူးများက ချိတ်ဆွဲရန်ပြုခဲ့ကြောင်း သိရသည်။

## မြန်မာ-ဒူတိုင်း ရဲအဖွဲ့ပူးပေါင်း၍ လူကုန်ကူးခံရသည့် မြန်မာအမျိုးသမီး ခုနစ်ဦးအား ကယ်တင်နိုင်

စက်တင်ဘာ ၉

မြန်မာ-ဒူတိုင်း နှစ်နိုင်ငံရဲအဖွဲ့ ပူးပေါင်းဆောင်ရွက်မှုဖြင့် လူကုန်ကူးသူတရားခံအား ဖမ်းဆီးလွှဲပြောင်းပေးပြီး လူကုန်ကူးခံရသည့် မြန်မာအမျိုးသမီးခုနစ်ဦးအား ကယ်တင်၍ မြန်မာနိုင်ငံသို့ ခေါ်ယူပေးနိုင်ခဲ့ကြောင်း သိရသည်။

## Poster နှင့် Video ပြိုင်ပွဲတွင် မြန်မာဆုရရှိ

စက်တင်ဘာ ၂၁

ASEAN Network of Intellectual Property Enforcement Experts (ANIEE) က ကြီးမှူးကျင်းပသည့် Poster နှင့် Video (Regional Level) ပြိုင်ပွဲအတွက် ဆုရွေးချယ်ခြင်းကို စက်တင်ဘာ ၂၀ ရက်က Virtual စနစ်ဖြင့် ကျင်းပခဲ့ရာ မြန်မာနိုင်ငံအနေဖြင့် Poster နှင့် Video လက်ရာတစ်ခုစီ ပါဝင်ယှဉ်ပြိုင်ခဲ့သည်။ မြန်မာနိုင်ငံကိုယ်စားပြု ပါဝင်ယှဉ်ပြိုင်သည့် ဒေါ်ဆုနေခြည်ဝင်းက "IP and Youth: Digital Enforcement, Innovation for a Better Future" ခေါင်းစဉ် Video Clip ဖြင့် တတိယဆုရရှိခဲ့ကြောင်း သိရသည်။

## တပ်မတော်တွင် ပထမဆုံးအကြိမ် အသည်းအစားထိုးကုသ

စက်တင်ဘာ ၂၇

၂၀၂၂ ခုနှစ် အောက်တိုဘာလ ၁ ရက်နေ့တွင် ကျရောက်မည့် (၇၅)နှစ်မြောက် စိန်ရတုဆေးဝန်ထမ်းတပ်ဖွဲ့နေ့ကို ဂုဏ်ပြုကြိုဆိုသောအားဖြင့် တပ်မတော်တွင် ပထမဆုံးအကြိမ်အဖြစ် အသည်းအစားထိုးခွဲစိတ်ကုသမှုကို စက်တင်ဘာ ၂၇ ရက်က ရန်ကုန်တိုင်းဒေသကြီး မင်္ဂလာဒုံမြို့နယ် တပ်မတော်ဆေးရုံကြီး(ခုတင်-၁၀၀၀) ရှိ အထူးကုသမှုစင်တာ၌ ပြုလုပ်သည်။ အသည်းအစားထိုးခွဲစိတ်ကုသမှုကို တပ်မတော်ဆေးတက္ကသိုလ် ပါမောက္ခချုပ် ဗိုလ်မှူးချုပ်ခင်အောင်ထွန်းနှင့် ဒုတိယဗိုလ်မှူးကြီး သူရိန်ကျော်မြင့်တို့ ဦးစီးသော ခွဲစိတ်ပါရဂူအဖွဲ့၊ ပါမောက္ခ ဗိုလ်မှူးကြီး ဒေါ်ယုအေးလတ်ဦးစီးသော မေ့ဆေးနှင့် အထူးကြပ်မတ်ကုသမှုအဖွဲ့တို့နှင့် အိန္ဒိယနိုင်ငံ နယူးဒေလီမြို့ရှိ Apollo Hospital မှ အသည်းအစားထိုးခွဲစိတ်ကုသမှုအဖွဲ့တို့က ပူးပေါင်းဆောင်ရွက်ခဲ့ကြခြင်းဖြစ်သည်။

## Yangon Water Bus ပြေးဆွဲ

အောက်တိုဘာ ၆

ကိုဗစ်ကာလနောက်ပိုင်း ယာယီရပ်နားခဲ့သည့် Yangon Water Bus အား အောက်တိုဘာ ၆ ရက်က လမ်းသစ်ဆိပ်ကမ်းမှ ဒလမြို့နယ် တစ်ဖက်ကမ်းရှိ ဆာမာချောင်ကို ပြန်လည်ပြေးဆွဲလျက်ရှိပြီး လတ်တလောရေယာဉ်နှစ်စင်းဖြင့် ပြန်လည်ပြေးဆွဲခြင်းဖြစ်ပြီး ယာဉ်စီးခန့်နန်းထားမှာ ကျပ် ၅၀၀ သတ်မှတ်ထားသည်။ Sunset ခရီးစဉ်ကို ကျပ် ၅၀၀ နှင့် တွဲတေးခရီးစဉ်ကို ကျပ် ၁၈၀၀ သတ်မှတ်ထားပြီး လူ ၁၀၀ ကျော်သာလက်ခံ၍ ပြေးဆွဲပေးမည်ဖြစ်ကြောင်း၊ တွဲတေးခရီးစဉ်တွင် ဖျော်ရည်နှင့် သောက်ရေသန့်များ တိုက်မည်ဖြစ်ကာ ကျန်အစားအသောက်များ ဝယ်ယူစားသောက်နိုင်ရန်အတွက်လည်း ရေယာဉ်ပေါ်တွင် စီမံဆောင်ရွက်ပေးထားကြောင်း၊ သောကြာ၊ စနေ၊ တနင်္ဂနွေနေ့တို့တွင် Sunset ရေယာဉ်ကိုပါ ထည့်သွင်းပြေးဆွဲကာ Public Holiday များတွင်လည်း Sunset နှင့် တွဲတေးခရီးစဉ်ကို ပြေးဆွဲပေးမည်ဖြစ်သည်။

## ဘင်္ဂလားဒေ့ရှ်နိုင်ငံသို့ မြန်မာတန်းမြင့်ဆန် စတင်တင်ပို့

အောက်တိုဘာ ၁၁

ရန်ကုန်မြို့ရှိ ဆူးလေဆိပ်ကမ်းတွင် ဆိုက်ကပ်ရောက်ရှိနေသော MV VTC Ocean သင်္ဘောဖြင့် မြန်မာတန်းမြင့်ဆန် တန်ချိန် ၂၁၃၀၀ ကို ဘင်္ဂလားဒေ့ရှ်နိုင်ငံသို့ တင်ပို့မှု စတင်ဆောင်ရွက်နေပြီဖြစ်သည်။ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၏ ဦးဆောင်စီစဉ်မှုဖြင့် နှစ်နိုင်ငံအစိုးရအချင်းချင်း သဘောတူညီထားမှုအရ မြန်မာနိုင်ငံ ဆန်စပါးအသင်းချုပ်မှ စီစဉ်တင်ပို့ခြင်းဖြစ်ပြီး ယခုနှစ်တွင် မြန်မာနိုင်ငံ ဆန်စပါးအသင်းချုပ်နှင့် ဘင်္ဂလားဒေ့ရှ်နိုင်ငံ စားနပ်ရိက္ခာဦးစီးဌာနတို့ အကြား တန်းမြင့်ဆန် ငါးရာခိုင်နှုန်း တန်ချိန် ၂၅၀၀၀၀ စာချုပ်ချုပ်ထားပြီးဖြစ်ကြောင်းနှင့် MV VTC Ocean သင်္ဘောဖြင့် တင်ပို့မှုသည် အဆိုပါစာချုပ်အား စတင်အကောင်အထည်ဖော်ဆောင်ရွက်ခြင်း ဖြစ်ကြောင်း သိရသည်။

## Naypyitaw State Academy ဖွင့်

နိုဝင်ဘာ ၉

ပြည်ထောင်စုသမ္မတမြန်မာနိုင်ငံတော် ပညာရေးဝန်ကြီးဌာန Naypyitaw State Academy ဖွင့်ပွဲကို နိုဝင်ဘာ ၉ ရက် နံနက်ပိုင်းက နေပြည်တော်တွင် ကျင်းပရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်ခဲ့သည်။ Naypyitaw State Academy တွင် ၂၀၂၂-၂၀၂၃ ပညာသင်နှစ် တတိယနှစ်သင်တန်းများကို စတင်ဖွင့်လှစ်သင်ကြားမည်ဖြစ်ပြီး သင်တန်းနှစ်များကို တစ်နှစ်ပြီးတစ်နှစ် တိုးချဲ့ဖွင့်လှစ်သင်ကြားပေးသွားမည်ဖြစ်ကာ ဘွဲ့လွန်သင်တန်းများ ဖြစ်ကြသည့် မဟာတန်းများ၊ ပါရဂူတန်းများအထိ ဖွင့်လှစ်ပေးသွားမည်ဖြစ်သည်။

## (၆)ကြိမ်မြောက် အရှေ့အာရှ လူငယ်တံခွန်စိုက်

စစ်တုရင်ချန်ပီယံရှစ်ပြိုင်ပွဲတွင် မြန်မာ ရွှေတစ်ခု၊ ကြေးလေးခုရရှိ

နိုဝင်ဘာ ၁၂

(၆)ကြိမ်မြောက် အရှေ့အာရှလူငယ်တံခွန်စိုက် စစ်တုရင်ချန်ပီယံရှစ် (6th Eastern Asia (ASEAN) Youth Chess Championship)ပြိုင်ပွဲကို နိုဝင်ဘာ ၄ ရက်မှ ၁၃ ရက်အထိ ထိုင်းနိုင်ငံ ဗန်ကောက်မြို့၌ ကျင်းပလျက်ရှိရာ နိုဝင်ဘာ ၁၂ ရက်က ပြိုင်ပွဲများပြီးဆုံး၍ မြန်မာအားကစားသမားများ ရွှေတံဆိပ်တစ်ခု၊ ကြေးတံဆိပ်လေးခု ဆွတ်ခူးရရှိခဲ့ကြောင်း သိရသည်။ (၆)ကြိမ်မြောက် အရှေ့အာရှလူငယ်တံခွန်စိုက် စစ်တုရင်ချန်ပီယံရှစ် အာဆီယံ ၁၀ နိုင်ငံနှင့် ကိုရီးယား၊ တရုတ် (တိုင်ပေ)၊ ဟောင်ကောင်၊ မွန်ဂိုလီးယားတို့ ဝင်ရောက်ယှဉ်ပြိုင်ခဲ့ကြသည်။

## အူများ ဝမ်းဗိုက်အပြင်ရောက်သည့်ကလေးငယ်ကို အောင်မြင်စွာ ကုသနိုင်

အောက်တိုဘာ ၁၇

မွေးရာပါအူများ ဝမ်းဗိုက်အပြင်သို့ ရောက်ရှိနေသည့် အသက်လေးရက်သား မွေးကင်းစ မိန်းကလေး Baby နန်းမွေဖောင်ကို စက်တင်ဘာ ၃၀ ရက်တွင် စစ်တံထွန်းပြည်သူ့ဆေးရုံကြီး၌ ပါမောက္ခ(ခွဲစိတ်) ဒေါက်တာ အောင်ခိုင်ဇံ၊ လက်ထောက် ဆရာဝန် ဒေါက်တာ ထက်အောင်ကျော်နှင့် ပါမောက္ခ(မေ့ဆေး) ဒေါက်တာဖုန်းမြင့်တို့ ဦးဆောင်သောအဖွဲ့က အူများကို ဝမ်းဗိုက်အတွင်း ပြန်လည်ထည့်သွင်းပေးသည့် ခွဲစိတ်ကုသမှုကို အောင်မြင်စွာ ဆောင်ရွက်ပေးခဲ့ကြောင်း သိရသည်။



မွေးရာပါအူများ ဝမ်းဗိုက်အပြင်သို့ ရောက်ရှိနေသည့် အသက် လေးရက်သား မွေးကင်းစကလေး မိန်းကလေး Baby နန်းမွေဖောင်ကို မခွဲစိတ်မီနှင့် ခွဲစိတ်ကုသမှု ခံယူအပြီးတွင် တွေ့မြင်ရစဉ်။

## ဒသမအကြိမ် အာဆီယံဥက္ကဋ္ဌ အိမ်ရှင်အဖြစ် ကျင်းပသည့် ဒသမအကြိမ်မြောက် အာဆီယံ ဥက္ကဋ္ဌအဖြစ် ပဟေဠိပြိုင်ပွဲ

ဒီဇင်ဘာ ၁၄

မြန်မာနိုင်ငံက အိမ်ရှင်အဖြစ် ကျင်းပသည့် ဒသမအကြိမ်မြောက် အာဆီယံ ဥက္ကဋ္ဌအဖြစ် ပဟေဠိပြိုင်ပွဲ (ဒေသတွင်းအဆင့်) (10th ASEAN Quiz - Regional Level)ကို ၂၀၂၂ ခုနှစ် ဒီဇင်ဘာ ၁၄ ရက်တွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန-၂ ၌ ကျင်းပရာ မြန်မာနိုင်ငံက ပထမရရှိခဲ့ပြီး ဒုတိယဆုကို မလေးရှားနိုင်ငံနှင့် တတိယဆုကို လာအိုနိုင်ငံတို့က ရရှိခဲ့ကြသည်။ အဆိုပါပြိုင်ပွဲတွင် ညစာဖြင့် တည်ခင်းဧည့်ခံစဉ် မြန်မာအသံနှင့် ရုပ်မြင်သံကြား ခေတ်ပေါ်တေးဂီတအဖွဲ့က တေးသီချင်းများဖြင့် ဖျော်ဖြေတင်ဆက်ကြပြီး ပြိုင်ပွဲဝင်များအား ဒေသထွက် မြန်မာ့ရိုးရာ စားသောက်ကုန်ပစ္စည်းများကို တစ်ဦးချင်းစီ စိစစ်ခံယူရန် ၍ လက်ဆောင်ပေးအပ်ခဲ့သည်။



# ၂၀၂၂ ခုနှစ် တစ်နှစ်တာကာလအတွင်း နိုင်ငံတကာထူးခြားဖြစ်စဉ်သတင်းများ

၂၀၂၂ ခုနှစ်အတွင်း နိုင်ငံတကာတွင် ဖြစ်ပွားခဲ့သည့် ကျန်းမာရေး၊ နိုင်ငံရေး၊ လူမှုရေး၊ စီးပွားရေး စသည့် ထူးခြားဖြစ်စဉ်များကို စုစည်းတင်ပြလိုက်ပါသည်-

## ဘာသာပြန်အဖွဲ့ - စုစည်းတင်ပြသည်

### တရုတ်နိုင်ငံက ဒေသတွင်းနိုင်ငံများအား ကိုဗစ်-၁၉ ရောဂါ ကာကွယ်ဆေး အများဆုံးထောက်ပံ့သည့် နိုင်ငံဖြစ်သည်ဟု စစ်တမ်းတစ်ရပ်တွင် ဖော်ပြ

တရုတ်နိုင်ငံသည် ဒေသတွင်းနိုင်ငံများအား ကိုဗစ်-၁၉ ရောဂါ ကာကွယ်ဆေး အများဆုံးထောက်ပံ့သည့်နိုင်ငံဖြစ်ကြောင်း ကမ္ဘာ့ဒီးယားနိုင်ငံ၌ ၂၀၂၂ ခုနှစ် ဧပြီ ၃၀ ရက် စစ်တမ်းတစ်ရပ်တွင် ဖော်ပြထားသည်။

ဖေ့ဒ်ပင်မြို့အခြေစိုက် လွတ်လပ်သော အာရှဗီဇင်းအင်စတီကျု ဥက္ကဋ္ဌ ချန်ဗန်နာရစ်နှင့် စင်ကာပူနိုင်ငံအခြေစိုက် ISEAS-Yusof Ishak အင်စတီကျုမှ တာဝန်ရှိသူတစ်ဦးတို့က ဖေ့ဒ်ပင်မြို့နေ ပြည်သူ ၁၀၀ ခန့်အား ဖေဖော်ဝါရီလအတွင်းက အဆိုပါစစ်တမ်းကို အွန်လိုင်းမှ တစ်ဆင့် ကောက်ယူခဲ့သည်။



### အလုပ်သမားပါတီခေါင်းဆောင် အန်သိုနီအယ်လ်ဘာနိစ် သြစတြေးလျဝန်ကြီးချုပ်အဖြစ် ကျမ်းသစ္စာကျိန်ဆို

သြစတြေးလျနိုင်ငံ၏ အလုပ်သမားပါတီ ခေါင်းဆောင် အန်သိုနီ အယ်လ်ဘာနိစ်သည် ၂၀၂၂ ခုနှစ် မေ ၂၃ ရက်တွင် ဝန်ကြီးချုပ်အဖြစ် သြစတြေးလျဘုရင်ခံချုပ် ဒေးဗစ်ဟာလေးရှေ့မှောက်တွင် ကျမ်းသစ္စာကျိန်ဆိုခဲ့သည်။

အယ်လ်ဘာနိစ်သည် အထွေထွေရွေးကောက်ပွဲ ကျင်းပပြီးနောက် နှစ်ရက်အကြာဖြစ်သည့် မေ ၂၃ ရက်တွင် သြစတြေးလျဝန်ကြီးချုပ်အဖြစ် ကျမ်းသစ္စာကျိန်ဆိုခဲ့ခြင်းဖြစ်သည်။

### အသက် ၈၃ နှစ်ရှိသည့် ဂျပန်အဘိုးအို ပစ်ဖိတ်သမုဒ္ဒရာကို မရပ်မနားဘဲ ရွက်လွှင့်သည့် အသက်အကြီးဆုံးလူသားအဖြစ် စံချိန်တင်



ဂျပန်အဘိုးအိုတစ်ဦးက ပစ်ဖိတ်သမုဒ္ဒရာကို မရပ်မနားဘဲ တစ်ဦးတည်းရွက်လွှင့်သည့် အသက်အကြီးဆုံးလူသားအဖြစ် စံချိန်တင်နိုင်ခဲ့ကြောင်း သိရသည်။


အသက် ၈၃ နှစ်ရှိသည့် ဂျပန်နိုင်ငံသား ဟိုရီကီနိုချိသည် ပစ်ဖိတ်သမုဒ္ဒရာကို ရွက်လှေဖြင့် မရပ်မနားဘဲ တစ်ကိုယ်တည်း ရွက်လွှင့်ခဲ့ပြီး ၂၀၂၂ ခုနှစ် ဇွန် ၄ ရက် နံနက် ၂ နာရီ ၃၉ မိနစ်တွင် ဝါကာယာမာပြည်နယ်နှင့် တိုကျိုမြို့နယ်အကြားရှိ ကီရေလက်ကြား အပြီးသတ်စည်းမျဉ်းကို ဖြတ်ကျော်နိုင်ခဲ့ကြောင်း သိရသည်။

၂၀၂၂ ခုနှစ် မတ်လနှောင်းပိုင်းတွင် အမေရိကန်အနောက်ကမ်းရိုးတန်းရှိ ဆန်ဖရန်စစ္စကိုမြို့သို့ ထွက်ခွာပြီး ၎င်း၏ ပစ်ဖိတ်သမုဒ္ဒရာ ဖြတ်သန်းသည့်ခရီးစဉ်ကို စတင်ခဲ့ကြောင်း သိရသည်။

### တရုတ်နိုင်ငံက လကမ္ဘာ၏ဘူမိမျက်နှာပြင်ဆိုင်ရာ မြေပုံအား ရေးဆွဲထုတ်လုပ်နိုင်ခဲ့

လကမ္ဘာ၏ဘူမိမျက်နှာပြင်ဆိုင်ရာမြေပုံကို တရုတ်နိုင်ငံက ပထမဆုံးအကြိမ် ရေးဆွဲထုတ်လုပ်နိုင်ခဲ့ကြောင်း တရုတ်သိပ္ပံပညာဆိုင်ရာ အကယ်ဒမီက ၂၀၂၂ ခုနှစ် ဇွန် ၁၀ ရက်တွင် ပြောကြားသည်။

ယင်းမြေပုံသည် ကမ္ဘာပေါ်တွင် ပထမဆုံးရေးဆွဲနိုင်ခဲ့သည့် မြေပုံအမျိုးအစားဖြစ်ကြောင်းနှင့် တရုတ်သိပ္ပံပညာဆိုင်ရာအကယ်ဒမီ၏ ဘူမိဓာတုဗေဒဆိုင်ရာအင်စတီကျုနှင့် အခြားတက္ကသိုလ်များက ပူးပေါင်းရေးဆွဲခဲ့ခြင်းဖြစ်ကြောင်း သိရသည်။



### ဖိလစ်ပိုင်နိုင်ငံ မနီလာပင်လယ်အော်၌ ကမ်းခြေတုအသစ်တစ်ခု ဖွင့်လှစ်

ဖိလစ်ပိုင်နိုင်ငံ မနီလာပင်လယ်အော်၌ ကမ်းခြေတုအသစ်တစ်ခုကို ၂၀၂၂ ခုနှစ် ဇွန် ၁၃ ရက်တွင် ဖွင့်လှစ်ခဲ့ရာ ကမ္ဘာလှည့်ခရီးသွားများ အပါအဝင် ဒေသခံပြည်သူများနှင့် စည်ကားလျက်ရှိကြောင်း သိရသည်။

အဆိုပါကမ်းခြေတုကို ဖိလစ်ပိုင်နိုင်ငံ၏ (၁၂၄) နှစ်မြောက် လွတ်လပ်ရေးနေ့ကို ဂုဏ်ပြုသောအားဖြင့် ဖွင့်လှစ်ခဲ့ခြင်းဖြစ်သည်။ မီတာ ၅၀၀ ခန့်ရှည်လျားသော အဖြူရောင်သံသောင်ပြင်ကမ်းခြေကို Cebu ကျွန်းမှ ကျောက်တုံးငယ်များဖြင့် ပြုလုပ်ထားသည်။



### တောင်ကိုရီးယားနိုင်ငံက ပြည်တွင်းဖြစ် အာကာသခုံးပျံကို ပထမဆုံးအကြိမ် အောင်မြင်စွာ လွှတ်တင်နိုင်ခဲ့

တောင်ကိုရီးယားနိုင်ငံသည် ပြည်တွင်းဖြစ် အာကာသခုံးပျံကို ပထမဆုံးအကြိမ် အောင်မြင်စွာ လွှတ်တင်နိုင်ခဲ့ကြောင်း တောင်ကိုရီးယားနိုင်ငံ အစိုးရက ၂၀၂၂ ခုနှစ် ဇွန် ၂၂ ရက်တွင် ကြေညာခဲ့သည်။

အဆိုပါ နူရီအမည်ရှိ ခုံးပျံအား နိုင်ငံတော်ပိုင်းရှိ ဂိုဟန်းအာကာသ စင်တာမှ လွှတ်တင်ခဲ့ခြင်းဖြစ်သည်။

အဆိုပါ ပြည်တွင်းဖြစ် နူရီအမည်ရှိ ခုံးပျံအမျိုးအစားကို လွှတ်တင်ခြင်းသည် ဒုတိယအကြိမ်လွှတ်တင်ခြင်းဖြစ်ပြီး ပြီးခဲ့သည့်နှစ် အောက်တိုဘာလအတွင်းက ပထမအကြိမ်လွှတ်တင်ခဲ့ရာတွင် စီစဉ်ထားသည့် ပတ်လမ်းအတွင်းသို့ ဝင်ရောက်ခဲ့ခြင်းမရှိကြောင်း သိရသည်။



### ဖိလစ်ပိုင်နိုင်ငံ၏ ၁၇ ယောက်မြောက်သမ္မတအဖြစ် ဖာဒီနန်မားကိုစ်ဂျူနီယာ ကျမ်းသစ္စာကျိန်ဆို

ဖိလစ်ပိုင်သမ္မတဟောင်း ဖာဒီနန်မားကိုစ်၏ သားဖြစ်သူ ဖာဒီနန်မားကိုစ်ဂျူနီယာသည် ဖိလစ်ပိုင်နိုင်ငံ၏ ၁၇ ယောက်မြောက် သမ္မတအဖြစ် ၂၀၂၂ ခုနှစ် ဇူလိုင် ၁ ရက်တွင် ကျမ်းသစ္စာကျိန်ဆိုခဲ့ကြောင်း သိရသည်။

မေလတွင်ကျင်းပခဲ့သည့် ရွေးကောက်ပွဲတွင် သမ္မတ ဒုတိယအဆင့် အား ဖာဒီနန်မားကိုစ်ဂျူနီယာက ထောက်ခံမဲအသာစီးဖြင့် အနိုင်ရရှိခဲ့သည်။



### ဂျပန်ဝန်ကြီးချုပ်ဟောင်း ရှင်ဇီအာဘေး သေနတ်ပစ်ခတ်ခံရ၍ သေဆုံး

ဂျပန်ဝန်ကြီးချုပ်ဟောင်း ရှင်ဇီအာဘေးသည် ပါတီမဲဆွယ်စည်းရုံးရေး ဟောပြောလျက်ရှိစဉ် သေနတ်ဖြင့် ပစ်ခတ်ခံခဲ့ရပြီးနောက် သေဆုံးသွားကြောင်း သိရသည်။

အသက် ၆၇ နှစ်အရွယ် ဝန်ကြီးချုပ်ဟောင်း ရှင်ဇီအာဘေးသည် ဂျပန်နိုင်ငံ အနောက်ပိုင်းရှိ နာရာမြို့၌ ၂၀၂၂ ခုနှစ် ဇူလိုင် ၉ ရက်တွင် နံနက်ပိုင်းတွင် မဲဆွယ် စည်းရုံးရေးဟောပြောလျက်ရှိစဉ် သေနတ်ဖြင့် ပစ်ခတ်ခံခဲ့ရခြင်းဖြစ်သည်။



### ဗြိတိန်နိုင်ငံ၏ နန်းသက်အရှည်ဆုံး ဘုရင်မကြီး အဲလိဇဘက် (၂) သက်တော် ၉၆ နှစ်တွင် ကွယ်လွန်

သက်တော် ၉၆ နှစ် ရှိပြီဖြစ်သည့် ဗြိတိန်နိုင်ငံ၏ နန်းသက်အရှည်ဆုံးဘုရင်မကြီး အဲလိဇဘက် (၂) သည် ၂၀၂၂ ခုနှစ် စက်တင်ဘာ ၈ ရက်တွင် ကွယ်လွန်ခဲ့ကြောင်း သိရသည်။

ဘုရင်မကြီးသည် နွေရာသီကာလများတွင် အများဆုံး နေထိုင်လေ့ရှိသည့် စကော့တလန်ရှိ သူ၏အိမ်တော်ရာ၌ ဆေးကုသမှုခံယူလျက် ရှိစဉ် သေဆုံးခဲ့ခြင်းဖြစ်သည်။

ဝတ္ထုတို

လမ်းခွဲ

ခင်ဘုန်းကျော်

ဤလမ်းခွဲသည် လမ်းများပေါင်းဆုံသော နေရာလေးသာ ဖြစ်သည်။

တောင်ပိုင်းသို့ သွားလိုလျှင်လည်း ဤလမ်းဆုံမှ သွားရသည်။ လမ်းစုံနှင့် လမ်းခွဲသည် တစ်နေရာတည်းမှာပင်။ သို့သော် သွားလိုရာ ကို သွားလိုရနေသည်။

“ဟယ် ကိုထက်၊ စာမပေးသတင်းမပေးနဲ့”  
“ဟုတ်တယ်၊ ခင်မိန့်အံ့ဩဝမ်းသာသွားအောင်လို့”  
ခင်မိန့်က ထက်အောင်ကျော်၏လက်ကို ဆွဲယူဆုပ်ကိုင်ထား လိုက်သည်။  
“ဘယ်တုန်းကရောက်တာလဲ”  
“ဥက... ညဉ့်နက်နေလို့မလာတာ ဆရာတော်ကျောင်းကို သွားကြရအောင်”

“လှူစရာပါလို့လား”  
“ဝတ္ထုကပ်မှာပေါ့”  
သို့နှင့် ဆရာတော်ကျောင်းသို့ ရောက်ခဲ့ကြသည်။ ဆရာတော် အား ဖူးမြော်လှူဒါန်းပြီးနောက် ကျောင်းပေါ်မှ ဆင်းခဲ့ကြသည်။ ဥပုသ် သည်များနားနေရာ ဧရပ်အိုကြီးသည် အိုပင်အိုသော်လည်း ပျက်စီး ခြင်း မရှိသေး။ ဥကတော် နှစ်ဆယ့်သုံးတောင်အမြင့်ရှိသည့် စေတီတော်ကြီးသာလျှင် ထုံးသင်္ကန်းများ ကွာသည့်နေရာက ကွာနေ ပေပြီ။

“ဟေ့လူကြီး ဘာတွေစဉ်းစားနေတာလဲ”  
“ဒီစေတီတော်ကို ထုံးသင်္ကန်းကပ်ရင် ကောင်းမလားလို့”  
“ကောင်းတာပေါ့၊ ခင်မိန့်လည်း နိုင်သလောက်လှူမယ်”  
“သာဓုဗျာ သာဓု”  
ခင်မိန့်အိပ်မပျော်တော့။ စေတီတော်မြတ်ကြီးကို ထုံးသင်္ကန်း ကပ်လှူစဉ် ထက်အောင်ကျော်ပြောခဲ့သည့်စကားများကို ပြန်လည် စဉ်းစားနေမိသည်။

“ကိုထက်နိုင်ငံခြားသွားမယ်၊ သုံးနှစ်တော့ကြာမယ်”  
“အဝေးကြီးပဲ ကိုထက်ရယ်၊ ပြီးတော့အကြာကြီးခွဲနေရမှာ”  
တကယ်ပင်မခွဲလိုသော ခင်မိန့်မှာ နိုင်ငံခြားဆိုသည်ကိုကြားပင် မကြားချင်တော့။

“သွားမှဖြစ်မယ်ခင်မိန့်၊ ဒီရွာမှာ ဒီလယ် ဒီချောင်းနဲ့နေလာကြတာ သွပ်မိုးအိမ်ဆိုလို့ လက်ချိုးရေလိုရတယ်”  
“အဘလည်း အသက်ကြီးပြီ၊ ချောင်းထဲရေထဲမဆင်းစေချင်တော့ ဘူး၊ ပြီးတော့ ခင်မိန့်နဲ့အတူနေဖို့လေ”  
ခင်မိန့်ခေါင်းငုံ့ထားသည်။ ကိုထက်၏လက်ကို ဆုပ်ကိုင်ထားဆဲ ဖြစ်သည်။

“ခင်မိန့်ရော ဘာတွေစိတ်ကူးထားလဲ”  
“စာပေးစာယူပဲ တက်မယ်၊ ကျောင်းမနေနိုင်တဲ့ ကလေးတွေကို စာသင်ပေးမယ်။ စာမေးပွဲဝင်လို့ရအောင် လုပ်ပေးမယ်၊ စာဖတ်တဲ့ အကျင့်ဖြစ်အောင်လုပ်ပေးမယ်။ ရိုးစပ်က မြေလွတ်မြေလပ်တွေမှာ သီးပင်စားပင်တွေ တစ်နိုင်တစ်ပိုင်စိုက်မယ်”  
“ခင်မိန့်စိတ်ကူးကောင်းတယ်”

စကားများက ကြည့်နူးရပါသော်လည်း ရင်ထဲမှာမကောင်းတော့။ ခင်မိန့်ကြောင့် ကိုထက်အစဉ်များပျက်လျှင် တစ်ဆွေလုံး တစ်မျိုး လုံး မုန်းကြတော့မည်။



“ခင်မိန့် သစ္စာရှိပါ။ ကိုထက်လည်း သစ္စာရှိမယ်”  
“ဆရာမ ချဉ်ပေါင်ရွက်ဟင်း တစ်ခွက်စာပေးပါတဲ့”  
“ပေးလိုက်ပါ ငတုန်းရယ်”  
“သားတို့ ပင်ပင်ပန်းပန်းစိုက်ထားရတာ၊ ရောင်းဖို့ဗျ၊ သားတို့ ရန်ပုံငွေ”

“ဟဲ့- အတူး၊ အဲဒီလိုမပြောဘူးလေ။ ပေးသင့်ရင် ပေးရတယ်။ ခူးပေးလိုက်၊ ကုသိုလ်လည်းရ ဝမ်းလည်းဝလို့ ပြောထားတယ်မဟုတ် လား”  
“ဟုတ်၊ ဟုတ်ကဲ့ ဆရာမ”  
လေးတန်းဖြေဆိုရမည့်ငတုန်းမှာ ချဉ်ပေါင်ရွက်များ ခူးပေးနေသည်။ ဖောက်သည်ယူသူများက ကိုယ်တိုင်ခူးကြသည်။

ရိုးလယ်ဘက်သို့ သွားနေသောခေါ်ပုကို ခင်မိန့်က လှမ်းပြောလိုက် သည်။  
“ဒေါ်ပု နန်းပြီမယ်နော်”  
“ငါ့ရေကူးတတ်ပါတယ်အော့”  
လေးတန်းကျောင်းသားခြောက်ယောက်နှင့် ငါးတန်းကျောင်းသား သုံးယောက်ရှိသည်။ ခြောက်တန်းမရှိ၊ ခုနစ်တန်းကျောင်းသား နှစ်ယောက်ရှိသည်။

“ဆရာမမီးတွင်းရောက်ရင် ကျွန်တော်တို့ ဘယ်မှာစာသင်ရမှာလဲ”  
“ဘုန်းကြီးကျောင်းမှာ”  
ညဘက်ဆိုရင် အိမ်မှာသင်သည့် ကလေးများကလည်း စာကြိုးစား ကြသည်။ စာမေးပွဲဖြေတော့ အစိုးရကျောင်းမှာဖြေရသည်။  
လေးတန်းကျောင်းသားတစ်ယောက်မှာ စာမေးပွဲဝင်ခါနီးမှ နွားကျောင်းလိုက်သွားရ၍ မဖြေလိုက်ရ။ ခင်မိန့် မျက်ရည်ကျသည်အထိ စိတ်မကောင်းဖြစ်ရသည်။

ခုနစ်တန်းကျောင်းသားနှစ်ယောက်လုံးအောင်သည်။ လာမည့်နှစ် အတွက် အစစအရာရာအဆင်ပြေစေရန် ထောင့်စေ့အောင် စဉ်းစား ရတော့သည်။  
သုံးနှစ်သုံးမိုးဆိုသောအချိန်သည် ကလေးတွေ စာသင်လိုက်၊ အိမ်အလုပ်များ ကူလိုက်၊ ကျောင်းတက်လိုက်၊ စာကျက်လိုက်နှင့် ကုန်မှန်းမသိ ကုန်နေတော့သည်။

“ကြားပြန်ကြီး ပြန်ရောက်တော့မယ်ဟေ့” ဟူသော သတင်းစကား သည် တိုးတိုးတစ်မျိုး ကျယ်ကျယ်တစ်မျိုး ကြားနေရသည်။ တစ်ပတ်ခန့် အကြာတွင် ကိုထက်ကို တွေ့ရတော့သည်။  
လက်ထပ်ပြီးလျှင် အားကိုးရမည်ကိုတွေး၍လည်း ကျေနပ်နေမိ သည်။  
“ကိုယ်တို့လက်ထပ်မယ်ခင်မိန့်... ဒီတစ်ခေါက်ပြန်ရင် ခင်မိန့်လိုက်

ခဲ့ရမယ်”  
“ဟင်...”  
“ဘာဟင်တာလဲ...”

“ရုတ်တရက်ကြီးဘယ်လွယ်ပါ့မလဲ..ခင်မိန့်ကို အားကိုးခင်တွယ် နေတဲ့ကလေးတွေကို ဘယ်လိုထားခဲ့ရမလဲ၊ အဲဒီလိုမလုပ်နိုင်ပါဘူး ရှင်”

“အဲဒါကဘယ်အချိန်လုပ်လုပ်ရပါတယ်..စီးပွားက အချိန်ရှိတုန်း၊ အခြေအနေပေးတုန်းရှာရတာ”

“ဒီမှာလည်း အလုပ်ကောင်းကောင်းတွေရှိပါတယ်...ရွာကိုလည်း ပံ့ပိုးကူညီနိုင်တာပေါ့၊ အထက်တန်းကျောင်းလည်း ရတော့မှာ၊ ခင်မိန့် အတော်မျှော်လင့်ထားတယ်၊ တစ်ဦးချင်းစီစာတတ်မှ ကလေးတိုင်း စာတတ်မယ်လေ၊ ခုနစ်တန်းအောင်တဲ့ ကလေးနှစ်ယောက်ကို တစ်နေ့ကို တစ်နာရီ စာဖတ်ကို ဖတ်ရတယ်။ စာဖတ်ချင်တဲ့အကျင့် ရအောင်လို့၊ ကြိုးစားမှဖြစ်မယ်ဆိုတာ သူတို့သိလာကြတယ်၊ မဟုတ်ရင် ရွံ့ထဲရေထဲမှာချည်း...၊ အိမ်ထောင်တွေကျကြာ၊ တချို့ လည်း အသောက်အစားနဲ့ပျော်ကြ...၊ ဒီလိုနဲ့ နိဂုံးချုပ်ကြရတာ”

“အဲဒါတွေက မိဘတွေပူကြရမှာ”  
“ဟုတ်တော့ဟုတ်ပါတယ်၊ ဒါပေမဲ့ ငွေကြေးမပြည့်စုံကြဘူးလေ၊ ခုဆို ကျောင်းစိုက်ခင်းလေးက အားကိုးလို့ရနေပြီ၊ မိဘတွေကလည်း နိုင်သလောက်ထောက်ကြပါတယ်”

“ခင်မိန့်စိတ်ကူး မပြင်တော့ဘူးလား”  
ခင်မိန့်သည် ကိုထက်၏လက်ကို တင်းတင်းဆုပ်ကိုင်လိုက်ပြီး ခေါင်းကိုဖြည်းညင်းစွာရမ်းလိုက်သည်။

ကိုထက်သည် စေတီတော်မြတ်ကြီးကို ဦးချလိုက်သည်။ ခင်မိန့် လည်း ဦးချလိုက်သည်။ ထို့နောက် တိတ်ဆိတ်စွာပင် ကျောင်းဝင်း အတွင်းမှထွက်ခဲ့ကြသည်။ ရိုးကို ကျော်ဖြတ်နိုင်ရန် ခိုင်ခိုင်ခံ့ခံ့ တည်ဆောက်ထားသောတံတားလေးကို ကျော်ဖြတ်သည်။ ရိုးကို ကျော်ဖြတ်လာသည်။

လမ်းဆုံသို့ရောက်သောအခါ...  
ကိုထက်က ခဏရပ်လိုက်ပြီး...  
“ခင်မိန့်ဒီနေရာလေးကို မှတ်မိလား”  
ခင်မိန့်က ခေါင်းညိတ်ပြလိုက်သည်။  
“ဘယ်ဘက်ကိုသွားရင် ခင်မိန့်နေတဲ့အပိုင်း၊ ညဘက်ကို သွားရင် ကိုထက်နေတဲ့အပိုင်း၊ နောက်ပြန်သွားရင် ဆရာတော် ကျောင်းပေါ့...”

ကိုထက်က စကားဖြတ်ပြီး ခင်မိန့်လက်ကို ဆုပ်ကိုင်ဆွဲယူ လိုက်သည်။ မြေလှမ်းခိုက်တွင် ခင်မိန့်ကိုဆွဲခေါ်လိုက်သည်။ ခင်မိန့်က ကိုယ်လုံးလေးကို တောင့်၍ရပ်နေလိုက်သည်။ ကိုထက်က နားလည် စွာနှင့် ခင်မိန့်လက်ကို လွှတ်ပေးလိုက်သည်။

ကိုထက်က စတင်ကျောခိုင်းပြီဆိုတော့ ခင်မိန့်ကရော...  
သစ္စာစောင့်သိကြသောချစ်သူနှစ်ဦး၏ လမ်းဆုံသည်...  
လမ်းခွဲဖြစ်ရပြီ။  
လမ်းခွဲမှပေးလိုက်သော တစ်စုံတစ်ရာရလဒ်များကို မည်သည့် အချိန်အထိ ရင်ဆိုင်နိုင်ကြပါမည်နည်း။ ။

မီးတောက်မီးလျှံနှင့် တရားဝင်မှုကိုဖော်ညွှန်းသောချိုချင်းဓလေ့

အမ်းမီလောင်ရှိ

ချင်းရိုးရာအိမ်၏ အိမ်ဦးခန်းအလယ်တွင် နှစ်ပေပတ်လည် အကျယ်အဝန်းရှိသော ကျောက်ပြားတုံးကို ချထားသည်။ အရှည် ရှစ်လက်မဝန်းကျင်ရှိ ထင်းရှူးချောင်းစည်းကို ထိုကျောက်ပြားအနီးတွင် ထားရှိ၏။ လူကြီးတစ်ဦးက မျက်ရိပ်မျက်ကဲပြုလိုက်သည်နှင့် ကလေး ငယ်တစ်ဦးက ထင်းရှူးမီးများကို ကျောက်ပြားတုံးပေါ်၌ ထွန်းလိုက် သည်။

ထင်းရှူးမီး၏ မီးတောက်မီးလျှံများသည် အဆက်မပြတ် လောင်ကျွမ်းလျက်ရှိသည်။ ထိုအချိန်တွင် လူကြီးများ၏ ဆွေးနွေး တိုင်ပင်ငြင်းခုံမှုများ စတင်လေပြီ။ ကလေးငယ်သည် ထင်းရှူးမီးများ ငြိမ်းမသွားစေရေး မီးတောက်များ အဆက်မပြတ်တောက်လောင် စေရေးအတွက် ကျောက်ပြားတုံးအနီးတွင်ထိုင်လျက် အဆက်မပြတ် မီးထိုးပေးလျက်ရှိသည်။ သူ့တာဝန်သည် လူကြီးများ၏ အရေး ကြီးသောဆွေးနွေးမှုများကို တရားဝင်ဖြစ်အောင် စီမံပေးနေခြင်း ဖြစ်သည်။

ကျောက်ပြားတုံးပေါ်တွင် ထင်းရှူးမီးထွန်းခြင်းသည် အလင်း

ရောင်ရဖို့အတွက်သာဟု ထင်မှတ်ယူဆဖွယ်ရှိသည်။ မဟုတ်ပေ။ သဘာဝအလင်းရရှိနေသော နေ့ခင်းကြောင့်တောင်၌လည်း အရေးကြီး သောစကားဝိုင်းများတွင် ထင်းရှူးမီးထွန်းခြင်းကို မဖြစ်မနေပြုလုပ်ရ သည်သာဖြစ်၏။ ဘာအမိပွယ်ပါနည်း။

ထင်းရှူးမီးထွန်းခြင်းသည် ချိုချင်းဓလေ့အရ တရားဝင်ပြောဆို ဆွေးနွေးမှုကို သက်သေခံဖော်ဆောင်လျက်ရှိသည်။ ထင်းရှူးမီး မထွန်းဘဲ ပြောဆိုဆွေးနွေးခြင်းသည် အလွတ်သဘောဆွေးနွေးခြင်း သာဖြစ်သည်။ ချိုချင်းဓလေ့အရ တရားဝင်ဟု အသိအမှတ်မပြုကြပေ။ အသက်တစ်ရာမနေရ အမှုတစ်ရာပွေရသည်ဟူသောဆိုရိုးသည် ချိုချင်းများအဖို့လည်း မှန်ကန်လျက်ရှိသည်။

သားပေးသမီးယူ မင်္ဂလာကိစ္စမှအစ ပစ္စည်းဥစ္စာ ကြွေးယူချေးငှား ခြင်းကိစ္စအလယ် လူသတ်လက်စားချေခြင်းကိစ္စအဆုံး သားရေးနားရေး ကိစ္စမျိုးစုံအတွက် ချိုချင်းဓလေ့အရ ပြောဆိုဆွေးနွေးမှုမှန်သမျှတွင် ထင်းရှူးမီးများကို အဆက်မပြတ်ထွန်းညှိမှသာလျှင် တရားဝင်သည်ဟု ယူဆသတ်မှတ်ကြသည်။

မျက်မှောက်ကာလတွင် အချို့ရုပ်ရွာများ၌ ထိုဓလေ့ အားနည်း ကောင်း အားနည်းသွားနိုင်သော်လည်း ရှေးအတိတကာလမှ ၁၉၉၀ ဝန်းကျင်အထိ အတိအကျကျင့်သုံးလိုက်နာခဲ့ကြသော ဓလေ့တစ်ခု ဖြစ်သည်။

မီးတောက်မီးလျှံများ၏ အဆက်မပြတ်လောင်ကျွမ်းမှုများနှင့် အတူ ဆွေးနွေးပြောဆိုမှုများသည်လည်း တရားဝင်ဖြစ်နေသည်ဟူသော အမိပွယ်ဖြစ်သည်။

စာရေးဆရာကြီး ပါရဂူအတွက် ဟိန္ဒူဓလေ့အရ အထိမ်းအမှတ် အခမ်းအနားတစ်ခုကိုကျင်းပရာ ပွဲအစအဆုံး ကာလတစ်လျှောက် ဆီမီးထွန်းညှိထားသည်ကို စာရေးသူသတိပြုမိသည်။

ကမ္ဘာ့အိုလံပစ်မီးတိုင်ကိုလည်း မီးမငြိမ်းစေရန် အဆက်မပြတ် ထွန်းညှိထားရသည်ဟု ဖတ်ဖူးသည်။ ထိုဓလေ့များသည် ချိုချင်းဓလေ့ နှင့် မည်သို့ဆက်စပ်သည်ကိုကား မသိရသေးပေ။ ဆက်စပ်မှု ရှိ မရှိ သိသူများ ဖော်ထုတ်ပေးကြစေလိုပါကောင်း မှတ်တမ်းပြုဖော်ပြလိုက် ရပါသည်။ ။

# ရွေးချယ်ရေးတိုင်းရင်းသားပုံပြင်များ

## ပါမောက္ခဒေါက်တာခင်ရီဝင်း

သူဌေးကြီး၊ လူသန်ကြီးနှင့် ပညာရှိ

တစ်ခါက ကောသုပြည်တွင် ဘုရင်တစ်ပါးအုပ်စိုးလျက်ရှိသည်။ ထိုဘုရင်သည် ရှေးရိုးရာဓလေ့များကို လိုက်နာသူဖြစ်သည်။ ဘုရင်သည် တိုင်းရေးပြည်ရာကိစ္စများကို အကြံပြုရန် သူဌေးကြီးတစ်ဦး၊ လူသန်ကြီးတစ်ဦးနှင့် ပညာရှိတစ်ဦးတို့ကို ခန့်ထားသည်။ ထိုသုံးဦးစလုံးသည် ငယ်ရွယ်၍တက်ကြွသူများဖြစ်ကြသည်။

ဘုရင်သည် ညအချိန်များတွင် ထိုသူသုံးဦးအား ဘုရင်နှင့် မိဖုရား၏အိပ်ဆောင်၌ အစောင့်များအဖြစ် တာဝန်ချထားသည်။

တစ်နေ့သော် ဘုရင်သည် အိပ်ဆောင်အတွင်းဝင်သွားပြီး အိပ်မပျော်မီတွင် အပြင်ဘက်ရှိ အစောင့်သုံးဦး၏စကားပြောသံများကို နားစွင့်နေလေသည်။ ဤတွင် သူဌေးကြီးက ပြောလေသည်။

“ဘုရင်ကြီးနတ်ရွာစံရင် ကျုပ်ပဲ ဘုရင်ဖြစ်မှာ၊ ကျုပ်ရဲ့ ရွှေငွေတွေကို လူတွေကိုပေးလိုက်ရင် အားလုံးက ကျုပ်ရဲ့စကားကို နားထောင်ကြမယ်။ ဘယ်သူမှလည်း ကျုပ်ကိုမုန်းမှာ မဟုတ်ဘူး”

“ဘုရင်ကြီးမရှိရင် ကျုပ်ကသာ ဘုရင်ဖြစ်မှာပါ။ တိုင်းပြည်မှာ ကျုပ်က ခွန်အားအကြီးဆုံးဖြစ်လို့ ကျုပ်ကိုဘယ်သူမှ ဆန့်ကျင်ရဲမှာ မဟုတ်ဘူး” ဟု လူသန်ကြီးကလည်း ပြန်ပြောလေသည်။

“မိတ်ဆွေတို့ ဘုရင်ကြီးမရှိရင် သူဌေးကြီးက ဘုရင်ဖြစ်မှာ မဟုတ်ဘူး။ ရွှေငွေဥစ္စာဆိုတာ လက်ထဲမှာရှိတုန်းပဲ တန်ခိုးရှိတာ။ ရွှေငွေ၊ ငွေတွေမရှိတော့ရင် ဘယ်သူကမှ သဘောကျကြမှာ မဟုတ်ဘူး။ နောက်ပြီး လူသန်ကြီးကလည်း ဘုရင်မဖြစ်နိုင်ပါဘူး။ အားခွန်သန်စွမ်းတယ်ဆိုတာ အလေးအပင်မဖွဲ့ပဲ သုံးနိုင်တာ။ ဘုရင်ဖြစ်ဖို့ မထိုက်တန်ဘူး။ ဘုရင်ဖြစ်ဖို့ အထိုက်တန်ဆုံးကတော့ ကျုပ်ပဲ။ ပညာရှိမှသာ အတိတ်၊ ပစ္စုပ္ပန်၊ အနာဂတ်ကို ဆင်ခြင်သုံးသပ်နိုင်မယ်။ လူတွေကိုလည်း တရားမျှတစွာဆက်ဆံနိုင်မယ်။ ဒါကြောင့် ပညာဉာဏ်အမြော်အမြင်နဲ့ပြည့်စုံတဲ့ ကျုပ်ကသာ ဘုရင်ဖြစ်ထိုက်တယ်” ဟု ပညာရှိကလည်း ပြောလေသည်။

ဘုရင်ကြီးသည် ထိုသူသုံးဦး၏စကားများကို ကြားသော



အခါ အလွန်စိတ်ပျက်သွားသည်။ ထို့ကြောင့် သူတို့အား ပညာပေးရန် ကြံစည်တော့သည်။ နောက်တစ်နေ့နံနက်တွင် ဘုရင်သည် ပန်းပဲဆရာအားခေါ်၍ ဧရာမသံကွင်းကြီးသုံးကွင်းကို ပြုလုပ်စေသည်။

“ဤလူသုံးဦးကို တွေ့သည့်နေရာတွင် ဖမ်း၍သတ်ပါ” ဟူသော စာသားကို သံကွင်းကြီးများပေါ်တွင် ရေးထိုးစေသည်။ ထို့နောက် သံကွင်းကြီးများကို သူဌေးကြီး၊ လူသန်ကြီးနှင့် ပညာရှိတို့၏ လည်တွင် စွပ်ကာ တိုင်းပြည်မှ နှင်ထုတ်လိုက်လေသည်။ ထိုသုံးဦးသည် စားစရာ၊ နေစရာမရှိဘဲ ဒုက္ခရောက်နေကြရတော့သည်။

ရက်အနည်းငယ်ကြာသော် ထိုသုံးဦးသည် အိမ်နီးချင်းတိုင်းပြည်

တစ်ပြည်သို့ရောက်သွားကြသည်။ ထိုတိုင်းပြည်ရှိ လူများသည် သူတို့၏ လည်ပင်းမှစာကိုဖတ်ကာ သုံးဦးစလုံးကို ထောင်သွင်းအကျဉ်းချထားလိုက်လေသည်။

သူတို့သည် အသတ်ခံရတော့မည်ဖြစ်သဖြင့် လွန်စွာအားငယ်နေကြသည်။ ပညာရှိက သူဌေးကြီးနှင့် လူသန်ကြီးတို့အား ၎င်းတို့တွင် ရှိသောပစ္စည်းဥစ္စာများနှင့် ခွန်အားကိုသုံးကာ အသက်ဘေးမှ လွတ်အောင် ကြံစည်ခိုင်းသည်။ သူတို့နှစ်ဦးက မည်သို့မျှမတတ်နိုင်ကြောင်းပြောကြသည်။ ဤတွင် ပညာရှိက မိမိအစီအစဉ်အတိုင်း လိုက်နာရန်ပြောကြားသည်။ သူတို့ကလည်း သဘောတူသည်။

နံနက်လင်း၍ သူတို့အားသတ်ရန် ခေါ်သွားစဉ် သူတို့နှစ်ဦးက “သနားတယ်၊ သနားတယ်”ဟု ပြိုင်တူအော်ကြသည်။ အကျိုးအကြောင်းမေးရာ ပညာရှိက မိမိတို့သုံးဦးသည် မိဘများနှင့် ဘုရားရှင်ကို ပစ်မှားထားသူများဖြစ်၍ မိမိတို့၏သွေးများ မြေပေါ်ကျလျှင် ထိုတိုင်းပြည်သည် ခုနစ်နှစ်မိုးခေါင်မည်၊ အငတ်ဘေးနှင့်ကြုံရမည်။ ထို့ကြောင့် သနားခြင်းဖြစ်သည်ဟုဆိုသည်။

ထိုသတင်းကို ဘုရင်ကြီးကကြားသောအခါ သူတို့သုံးဦးအား မသတ်တော့ဘဲ စားနပ်ရိက္ခာများပေးကာ မူလတိုင်းပြည်သို့ ပြန်လွှတ်လိုက်လေသည်။

မိမိတိုင်းပြည်သို့ပြန်ရောက်သောအခါ ဘုရင်က မည်သို့လွတ်မြောက်လာကြောင်း မေးလေသည်။ သူတို့က အကျိုးအကြောင်းပြောကာ ပညာရှိ၏အကြံဉာဏ်ကြောင့် အသက်ဘေးမှ လွတ်ခဲ့ရကြောင်းရှင်းပြလိုက်ရာ ဘုရင်က လွန်စွာသဘောကျသွားတော့သည်။ ထို့ကြောင့် ဘုရင်သည် ပညာရှိအား သမီးတော်နှင့် လက်ထပ်ထိမ်းမြားပေးလိုက်လေတော့သည်။

Ref: (The Story of A Richman, Strong Man And A Wiseman) SHAN LEGENDS- by Pu Loi Hom and Pu Loi Tun.

# တိုင်းရင်းသားရိုးရာစကားထာဉာဏ်စမ်းများ

## တက္ကသိုလ်သျှင်ရတနာ

ကချင်တိုင်းရင်းသားစကားထာ

ရှေးရှေးတုန်းက မွန်တို့ဌာနေ ရာမညတိုင်းဒေသရှိ ကျေးရွာတစ်ရွာတွင် ဗညားနှင့် လဂွန်းအိမ်အမည်ရှိ သူငယ်ချင်းနှစ်ယောက်ရှိလေသည်။

ဆယ်ကျော်သက်ရွယ်လူငယ်များဖြစ်ပြီး ရွာဦးဘုန်းတော်ကြီးကျောင်းတွင် ကျောင်းအိပ်ကျောင်းစားအဖြစ် ပညာသင်ယူလျက်ရှိသည်။ ဗညားနှင့် လဂွန်းအိမ်တို့သည် စည်းကမ်းသေဝပ်ပြီး စာကြိုးစားကြသူများဖြစ်သည်။ သို့သော် အားလပ်ချိန်များတွင် ဘုန်းကြီးကျောင်း တောင်ဘက်ရှိ မန်ကျည်းပင်ကြီးအောက်တွင် ဆော့ကစားကြလေ့ရှိသည်။

“လဂွန်းအိမ်ရေ အချိန်တန်ပြီနော် သူငယ်ချင်း”  
“အချိန်တန်ရင် ဉာဏ်စမ်းပဟေဠိ စလိုက်ကြရအောင်”

ဗညား၏စကားကို လဂွန်းအိမ်က ပြန်ပြောလိုက်ခြင်းဖြစ်သည်။

“ကဲပါလေ စပြီဆိုရင်တော့ စပြီပေါ့။ ‘အပင်စပါးကြီး၊ အသီး သင်းခွေချပ်၊ အရွက် တရုတ်အပ်’ ဆိုတာပါပဲ၊ ဖြေပေတော့ ဗညားရေ”

“မင်းမေးတဲ့ ဉာဏ်စမ်းပဟေဠိကလည်း တစ်မျိုးပါပဲနော်။ မြန်မာစကားထာဉာဏ်စမ်းတော့ မဟုတ်လောက်ဘူး။ တိုင်းရင်းသားစကားထာထဲက

ဖြစ်မှာတော့သေချာတယ်။ ခဏနော် စဉ်းစားပါရစေဦး”

ဗညားက လဂွန်းအိမ်ကို ပြန်ပြောလိုက်ပြီး ဉာဏ်စမ်းမေးခွန်းကို တီးတိုးရွတ်ဆိုနေလိုက်သည်။

“အဖြေက သိပ်မခက်ပါဘူးကွာ။ မင်းပြောသလို ပါပဲ မေးခွန်းစကားထာက တိုင်းရင်းသားရိုးရာစကားထာတစ်ခုပဲ သူငယ်ချင်းရေ။ မင်းကို အောက်လိုင်းပေးတာပါ”

ဗညားက ခေါင်းတဆတ်ဆတ်ညှိတ်ရင်း အဖြေကို စဉ်းစားလိုရသွားသည့်ဟန်ဖြင့် ရွှင်မြူးတက်ကြွစွာ ပြန်ပြောသည်။

“အဖြေကရပါပြီ။ ဘာတဲ့မေးခွန်းက ‘အပင်စပါးကြီး၊ အသီး သင်းခွေချပ်၊ အရွက် တရုတ်အပ်’ ဆိုတော့က အဖြေက ‘ထင်းရှူးပင်’ မဟုတ်လား။ ကချင်တိုင်းရင်းသား ရိုးရာစကားထာတွေထဲက ပေါ့ကွာ”

“မှန်ပါ့ဗျာ မှန်ပါ့။”  
လဂွန်းအိမ်က ပါးစပ်ကလည်း ပြောရင်း လက်မလေးကိုလည်း ထောင်ပြလိုက်သည်။

“ဒါဆိုရင် ငါမေးရမယ့် အလှည့်ရောက်ပြီပေါ့”  
“အေးလေကွာ မေးပါ၊ မေးစမ်းပါ”

“မေးပြီ လဂွန်းအိမ်ရေ။ ‘မပန်ကောင်းသော

နားဆွဲ’ ဆိုတာ ဘာကိုဆိုလိုတာလဲ။ ဖြေလို့ရပြီနော် သူငယ်ချင်း”

ဗညားမေးလိုက်သည့် ဉာဏ်စမ်းပဟေဠိ မေးခွန်းကြောင့် လဂွန်းအိမ်တစ်ယောက် ခေါင်းကုတ်လိုက်ရင်း မျက်နှာတစ်ချက် တည်သွားရသည်။ မန်ကျည်းပင်အောက်တွင် လဲလျောင်းနေရာမှ ထပြီး လမ်းလျှောက်လိုက်၊ ကောင်းကင်ကို မော့ကြည့်လိုက်ဖြင့် အကြံအိုက်နေတော့သည်။

“လဂွန်းအိမ်ရယ် ဒီလောက်လည်း မခက်ပါဘူးကွာ။ မင်းကြည့်ရတာ ပင်ပန်းလိုက်တာ။ အပင်ပန်းမခံချင်ရင် ပန်းပေးလိုက်လေ။ အဖြေကရှိပြီးသားနော်”

“ရပါတယ် ဗညားရေ၊ မပင်ပန်းပါဘူး။ အဖြေရဲ့ ခြေရာကို ကောက်မိနေပါပြီ၊ ဖြေလိုက်ပါတော့မယ်။ အဖြေကား ‘ကင်းမြီးကောက်’ပေါ့။ အဖြေမှန်တယ် မဟုတ်လား”

“မှန်လိုက်တာ လဂွန်းအိမ်ရာ တော်တယ်ကွာ။ သူငယ်ချင်း ဒီလောက်မြန်မြန်ဖြေနိုင်မယ်လို့ကို မထင်တာ”

ဗညား၏စကားကြောင့် လဂွန်းအိမ်က သဘောတကျရယ်မောလိုက်ပြီး

“အဲဒါ ကချင်တိုင်းရင်းသား စကားထာ ဉာဏ်စမ်းတွေထဲကပေါ့” လို့ ထပ်ပြောလိုက်ရာ

ဗညားမှာ ပါးစပ်အဟောင်းသားဖြစ်သွားရသည်။

“ဒီတစ်ခါမေးမယ့်မေးခွန်းက မလွယ်ဘူးနော်။ ကြိုတင်စဉ်းစားထားပေါ့။ မေးတော့မယ်နော်”

“အေးပါကွာ မေးမှာသာမေးစမ်းပါကွာ ဗညားရ”

“မေးပြီနော်၊ ‘မီးတုတ်မှန်လည်း ညှိ၍မရ’ ဆိုတာလေး ဖြေကြည့်ပါဦး”

လဂွန်းအိမ်တစ်ယောက် စဉ်းစားရကျပ်နေ၍ လားမသိ။ တောကြည့်တောင်ကြည့်နှင့် ဂနာမပြိမ်ဖြစ်နေတော့သည်။

“စဉ်းစားမရရင်တော့ ပန်းပေးလိုက်ပေါ့ကွာ။ အဖြေက ရှိပြီးသားပါ”

“အေးပါ သူငယ်ချင်း၊ အဖြေကို မှန်းလို့တော့ ရနေပါပြီ။ တစ်ခါတည်းပဲ ဖြေလိုက်ပါတော့မယ်ကွာ။ သူငယ်ချင်း မေးထားတဲ့မေးခွန်းက ‘မီးတုတ်မှန်လည်း ညှိ၍မရ’ ဆိုတော့က အဖြေက ‘ပိုးစုန်းကြူး’ ပေါ့၊ ဟုတ်တယ်ဟုတ်”

“ဟုတ်ပါတယ်၊ မှန်ပါတယ် သူငယ်ချင်းရ”  
ထိုစဉ် ဘုန်းကြီးကျောင်းမှ နာရီမောင်းသံ နှစ်ချက်ထွက်ပေါ်လာရာ စာအံရန် အချက်ပေး နာရီမောင်းဖြစ်နေ၍ ဗညားနှင့် လဂွန်းအိမ်တို့ ဘုန်းကြီးကျောင်းပေါ်သို့ အပြေးတက်သွားကြလေတော့သည်။ ။













မြန်မာနိုင်ငံ ပလတ်စတစ်လုပ်ငန်းရှင်များအသင်း

၂၀၂၃-၂၀၂၅ ခုနှစ် သက်တမ်း၊ ဗဟိုအလုပ်အမှုဆောင်/ အလုပ်အမှုဆောင်ရွေးချယ်တင်မြှောက်ပွဲ

အလုပ်အမှုဆောင်အဖြစ်ဆန္ဒပြုနိုင်ရေး အသိပေးအကြောင်းကြားခြင်း

မြန်မာနိုင်ငံ ပလတ်စတစ်လုပ်ငန်းရှင်များအသင်းသည် ၂၀၂၃-၂၀၂၅ ခုနှစ်၊ သက်တမ်း အလုပ်အမှုဆောင်အသစ်များ ရွေးချယ်တင်မြှောက်ပွဲ ကျင်းပပြုလုပ်မည်ဖြစ်ပါသည်။

အလုပ်အမှုဆောင်အဖွဲ့

မြန်မာနိုင်ငံပလတ်စတစ်လုပ်ငန်းရှင်များအသင်း

အမှတ်(၂၉) UM FCCI Tower, 7th Floor, မင်းရဲကျော်စွာလမ်း၊ လမ်းမတော်မြို့နယ်၊ ရန်ကင်းမြို့။

ဖုန်း-၀၁-၂၃၁၄၈၃၅၊ ၀၉-၄၂၈၈၂၁၀၅၊ e-mail:myanmarpia2000@gmail.com

ပြင်ဆင်ဖတ်ရှုပါရန်

၁၃-၁-၂၀၂၃ ရက်စွဲကြေးမုံသတင်းစာ စာမျက်နှာ(၂၂) တွင်ပါရှိသော တရားလွှတ်တော်ရှေ့နေခေါ်ခေါ်ခေါ်ခေါ်...

ရွှေပြည်သာမြို့နယ်

(၆၀x၆၀) ပတ်လည် မြေကွက်များဝယ်လိုသည် 09-894778790

သွေးသည် အသက်

ကန့်ကွက်နိုင်ကြောင်းကြော်ငြာ

ရန်ကင်းမြို့၊ ၃၅၆၊ သစ်မြောက်ပိုင်းမြို့နယ်၊ မြေတိုင်းရပ်ကွက်(၂၈) အောင်သီရိ(၃)လမ်း၊ မြေကွက်အမှတ်(၈၃၀)၊ (၀.၀၅၅၈၈) ရှိ...

ခေါ်ခေါ်ခေါ်ခေါ်ခေါ် LL.B, D.B.L, D.I.P.L

ကန့်ကွက်နိုင်ကြောင်းကြော်ငြာ

ရန်ကင်းမြို့၊ ၃၅၆၊ သစ်မြောက်ပိုင်းမြို့နယ်၊ မြေတိုင်းရပ်ကွက်(၂၈) အောင်သီရိ(၃)လမ်း၊ မြေကွက်အမှတ်(၈၂၉)၊ (၀.၀၅၅၈၈) ရှိ...

ခေါ်ခေါ်ခေါ်ခေါ်ခေါ် LL.B, D.B.L, D.I.P.L

“ကန့်ကွက်နိုင်ပါကြောင်း”

ရန်ကင်းမြို့၊ ၃၅၆၊ သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်-၁၊ လူနေရပ်ကွက်အမှတ်-၁၇၆ နေရာ၊ မဟာဗန္ဓုလလမ်းရှိ မြေကွက်အမှတ်(၇၉၆)၊ (၁.၀၅၅၈၈) ရှိ...

ကန့်ကွက်နိုင်ကြောင်းကြော်ငြာခြင်း

နေပြည်တော် ပုဗ္ဗသီရိမြို့၊ မြေတိုင်းရပ်ကွက်အမှတ်-၃/မြို့မတောင်ရပ်၊ မင်္ဂလာဒုံရပ်ကွက်မှ မြေဧရိယာ (၀.၁၁၀) ဧကရှိ...

မြို့ပြစီမံကိန်းနှင့်မြေစီမံခန့်ခွဲမှုဌာန နေပြည်တော်စည်ပင်သာယာရေးကော်မတီ

အများသိစေရန်ကြော်ငြာချက် လိုင်သာယာ(အရှေ့ပိုင်း)မြို့နယ်၊ (၅)ရပ်ကွက်၊ သစ်ရွလမ်း၊ မြေတိုင်းရပ်ကွက်အမှတ်(၄/၅)၊ မြေကွက်အမှတ်(၁၁၈၅)တွင်...

အများသိစေရန် ရန်ကင်းမြို့၊ မရမ်းကုန်းမြို့နယ်၊ (၁)ရပ်ကွက်၊ (၈)လမ်း၊ အမှတ်(၃/က) ဟုခေါ်တွင်သော (၂)ဧကခန့် (၅)ထပ် တိုက်အဆောက်အအုံ...

သားအဖြစ်မှ အမွေပြတ်စွန့်လွှတ်ကြောင်း အများသိစေရန် ကြော်ငြာခြင်း ကျွန်ုပ်၏မိတ်ဆွေဖြစ်သူ အမှတ်(၆၉)၊ ၇-လမ်း၊ (၃)ရပ်ကွက်၊ လမ်းမတော်မြို့နယ်၊ ရန်ကင်းမြို့တွင်...

ငြင်းချက်ထုတ်ရန် သမ္မန်စာ (တရားမကျင့်ထုံးဥပဒေအမိန့်-၅၊ နည်းဥပဒေ-၂၀) တောင်ဥက္ကလာပမြို့နယ် တရားရုံးတော်၌ ၂၀၂၃ ခုနှစ်၊ တရားမကြီးမှုအမှတ်-၃

ငြင်းချက်ထုတ်ရန် သမ္မန်စာ (တရားမကျင့်ထုံးဥပဒေအမိန့်-၅၊ နည်းဥပဒေ-၂၀) တောင်ဥက္ကလာပမြို့နယ် တရားရုံးတော်၌ ၂၀၂၃ ခုနှစ်၊ တရားမကြီးမှုအမှတ်-၃

မြန်မာနိုင်ငံလူ့စွဲယူခြင်းဆိုင်ရာ ဥပဒေအရ E-STAR COMPANY LIMITED အစုရှင်များ၏ ဆန္ဒအလျောက်စာရင်းရှင်းလင်းဖျက်သိမ်းခြင်း

ကန့်ကွက်နိုင်ကြောင်းကြော်ငြာချက် ရန်ကင်းမြို့၊ သစ်မြောက်ပိုင်းမြို့နယ်၊ အောင်ချမ်းသာ(တိုးချဲ့) မြတ်ရတနာအိမ်ရာစီမံကိန်း၊ မြေကွက်အမှတ်(၁၉၀)၊ အကျယ်အဝန်း (၄၀'x၆၉')...

ကန့်ကွက်နိုင်ကြောင်းကြော်ငြာချက် ရန်ကင်းမြို့၊ သစ်မြောက်ပိုင်းမြို့နယ်၊ အောင်ချမ်းသာ(တိုးချဲ့) မြတ်ရတနာအိမ်ရာစီမံကိန်း၊ မြေကွက်အမှတ်(၁၉၀)၊ အကျယ်အဝန်း (၄၀'x၆၉')...

ကန့်ကွက်နိုင်ပါသည် ရန်ကင်းမြို့၊ ၃၅၆၊ သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်(၅၄)၊ သစ္စာလမ်း၊ မြေကွက်အမှတ်(၇၄၃)၊ (၁.၀၅၅၈၈) ရှိ...

ကန့်ကွက်နိုင်ကြောင်းကြော်ငြာခြင်း ရန်ကင်းမြို့၊ သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်(၅၄)၊ သစ္စာလမ်း၊ မြေကွက်အမှတ်(၇၄၃)၊ (၁.၀၅၅၈၈) ရှိ...

ကန့်ကွက်နိုင်ကြောင်းကြော်ငြာခြင်း ရန်ကင်းမြို့၊ သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်(၅၄)၊ သစ္စာလမ်း၊ မြေကွက်အမှတ်(၇၄၃)၊ (၁.၀၅၅၈၈) ရှိ...













### ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
  - (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
  - (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
  - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများ အကြား ငြိမ်းချမ်းစွာ အတူယှဉ်တွဲနေထိုင်ရေး “မူ”ကို ဆက်လက်လိုက်နာကျင့်သုံးရေး
- ၂။ စီးပွားရေး
  - (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံ ဖွံ့ဖြိုးတိုးတက်အောင် တည်ဆောက်ရေး
  - (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှု များကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
  - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
  - (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး
  - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်း အစဉ်အလာများကို လေးစားလိုက်နာပြီး အမျိုးသားယဉ်ကျေးမှု စရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
  - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

❖ ယနေ့နိုင်ငံတော်အစိုးရအနေဖြင့် တိုင်းပြည်သာယာပြောရေးနှင့် စားနပ်ရိက္ခာဖူလုံရေးဆိုသည့် အမျိုးသားရေးလုပ်ငန်းစဉ် (၂)ရပ်ကို ချမှတ် ဆောင်ရွက်လျက်ရှိ ...

❖ မိမိတို့နိုင်ငံ၏ လူဦးရေ ၇၀ ရာခိုင်နှုန်းခန့်သည် လယ်ယာလုပ်ငန်းဖြင့် အသက်မွေးဝမ်းကျောင်းပြုနေကြပြီး စိုက်ပျိုးမွေးမြူရေးကို အခြေခံ၍ နိုင်ငံစီးပွားရေးဖွံ့ဖြိုးတိုးတက်အောင် ဆောင်ရွက်နေသော နိုင်ငံဖြစ်သည့် အတွက် နိုင်ငံတော်အစိုးရကလည်း နိုင်ငံသူ နိုင်ငံသားများအားလုံး စားရေရိက္ခာဖူလုံရေး၊ အာဟာရပြည့်ဝစွာရရှိရေး၊ အစားအစာ ဘေးကင်း လုံခြုံမှုရှိစေရေးတို့ကို ဦးစားပေးဆောင်ရွက်ပေးလျက်ရှိ ....

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်၏ ၂၀၂၂ခုနှစ်၊ အောက်တိုဘာလ ၆ ရက်နေ့ တွင် ကျင်းပပြုလုပ်သော မြန်မာ့ဆန်စပါးညီလာခံ - ၂၀၂၂ ဖွင့်ပွဲအခမ်းအနား တွင် အမှာစကားပြောကြားမှုမှ ကောက်နုတ်ချက်)

### အကြမ်းဖက်မှုပျောက်ရေးအတွက် ပြည်သူ့သို့ အသိပေးနှိုးဆော်ချက်

၁။ ပြည်သူ့အတွက်ဟု သုံးနှုန်း၍ ရဟန်းသံဃာများ၊ ဆရာ၊ ဆရာမများ အပါအဝင် နိုင်ငံ့ဝန်ထမ်းများနှင့် ပြည်သူ့ကိုသတ်ဖြတ်၊ လုယက်ခြင်းကို CRPHI NUG၊ PDF အမည်ခံ အကြမ်းဖက်အုပ်စုများက ဥပဒေမဲ့ကျူးလွန် နေသည်။

၂။ ခြိမ်းခြောက်၊ လုယက်၊ အဖျက်အမှောင့်လုပ်ရပ်များ လုပ်ဆောင်နေသည့် CRPHI NUG၊ PDF အကြမ်းဖက်သမားများကို အားပေးမှု၊ ထောက်ခံမှု၊ ကူညီထောက်ပံ့မှုမပြုခြင်းသည် ပြည်သူ့လူထု၏ အသက်အိုးအိမ် စည်းစိမ်ကို ကာကွယ်ပေးခြင်းဖြစ်သည်။

၃။ ယင်းတို့၏ လက်နက်/ခဲယမ်း ကိုင်တွယ်သယ်ဆောင်မှုနှင့် အကြမ်းဖက် သမားတို့၏ သတင်းကို လျှို့ဝှက်ပေးပို့ခြင်းသည် အပြစ်မဲ့ပြည်သူများ၏ အသက်အိုးအိမ်စည်းစိမ်ကို ကာကွယ်ပေးခြင်းဖြစ်သည်။

### နိုင်ငံတော်စီမံအုပ်ချုပ်ရေးကောင်စီက ချီးမြှင့်သည့် ဘွဲ့တံဆိပ်များ ချီးမြှင့်ပေးအပ်

နေပြည်တော် ဇန်နဝါရီ ၁၈ (၇၅)နှစ်မြောက် စိန်ရတုလွတ်လပ် ရေးနေ့အထိမ်းအမှတ် ဂုဏ်ထူးဆောင်ဘွဲ့ များ ချီးမြှင့်အပ်နှင်းခြင်း အခမ်းအနားကို ဇန်နဝါရီ ၁ ရက်နှင့် ၂ ရက်တို့တွင် ကျင်းပ ခဲ့ပြီး နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က ဘွဲ့ခံ ပုဂ္ဂိုလ်များအား ဂုဏ်ထူးဆောင်ဘွဲ့များကို တစ်ဦးချင်း ချီးမြှင့်အပ်နှင်းခဲ့သည်။

ချီးမြှင့်အပ်နှင်းပေးလျက်ရှိ အဆိုပါ ဂုဏ်ထူးဆောင်ဘွဲ့များ အပ်နှင်းခြင်းအခမ်းအနားသို့ အကြောင်း အမျိုးမျိုးကြောင့် ကိုယ်တိုင်သော်လည်းကောင်း၊ ကိုယ်စားသော်လည်းကောင်း တက်ရောက်ရယူနိုင်ခဲ့ခြင်းမရှိဘဲ အဝေး ရောက်လက်ခံရယူမည့် ဘွဲ့ခံပုဂ္ဂိုလ်များ ကို နေပြည်တော်ကောင်စီ အပါအဝင် စာမျက်နှာ ၁၁ ကော်လံ ၁ သို့ ၀



**ယနေ့** ဖတ်စရာ

ဓာတ်ခွဲနမူနာ စုစုပေါင်း ၄၁၅၇ ခု စစ်ဆေးပြီးစီး၊ ကိုဗစ် - ၁၉ ရောဂါ ဓာတ်ခွဲအတည်ပြုလူနာသစ် ၁၄ ဦး တွေ့ရှိ

စာမျက်နှာ » ၁၂

မြန်မာဘောလုံးသမားများ ပြည်ပကလပ်များသို့ ပြောင်းရွှေ့

စာမျက်နှာ » ၁၄

မီးတောက်မီးလျှံနှင့် တရားဝင်မှုကိုဖော်ညွှန်းသော ချို့ချင်းဓလေ့

စာမျက်နှာ » ၁၈

**၂၀၂၂-၂၀၂၃ ပညာသင်နှစ် အခြေခံပညာ ကျောင်းသားအားကစားပွဲတော် အားကစားပြိုင်ပွဲများ စတင်ကျင်းပ**

နေပြည်တော် ဇန်နဝါရီ ၁၈ ၂၀၂၂-၂၀၂၃ ပညာသင်နှစ် အခြေခံပညာ ကျောင်းသား အားကစားပွဲတော်အား ဇန်နဝါရီ ၁၈ ရက်မှ ဇန်နဝါရီ ၂၇ ရက်အထိ နေပြည်တော်ရှိ ဝဏ္ဏသိဒ္ဓိအားကစားကွင်း အားကစားရုံများတွင် ကျင်းပလျက်ရှိရာ ယနေ့နံနက်ပိုင်းမှစတင်ပြီး အားကစားနည်းများ အလိုက် ယှဉ်ပြိုင်ကစားကြသည်။

ယနေ့နံနက် ၇ နာရီတွင် ဝဏ္ဏသိဒ္ဓိဘောလုံးကွင်း၌ ပြေးခုန် ပစ်ပြိုင်ပွဲ၏ ပထမနေ့ပွဲစဉ်အဖြစ် အမျိုးသား မိတာ ၅၀၀၀ အပြေး ပြိုင်ပွဲ၊ အမျိုးသား မိတာ ၂၀၀ အပြေးပြိုင်ပွဲ၊ အမျိုးသမီး မိတာ ၂၀၀ အပြေးပြိုင်ပွဲနှင့် အမျိုးသမီးသံလုံးပစ်ပြိုင်ပွဲများကို ကျင်းပ ကြရာ အမျိုးသား မိတာ ၅၀၀၀ အပြေးပြိုင်ပွဲတွင် မောင်ရဲရင့်အောင် (မန္တလေး)က ပထမ၊ စာမျက်နှာ ၁၁ ကော်လံ ၁ သို့ ❖